



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះសាលាដំបូង

Trial Chamber
Chambre de Premiere instance

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 20-Mar-2015, 14:50
CMS/CFO: Sann Rada

កំណត់ហេតុវាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី១៦ ខែមីនា ឆ្នាំ២០១៥

ម៉ោង ០៩:០៨នាទី

សវនាការលើកទី២៥៨

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្វូ មណី (បម្រុង)
- ចៅក្រម ម៉ាទីន ខារ៉ុបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

- កញ្ញា ម៉ាដាលេណា ហ្គេហ្សឺ
(Ms. Maddalena Ghezzi)

លោកស្រី សែ កុលវុឌ្ឍី

ការិយាល័យសហព្រះរាជអាជ្ញា៖

- លោក សេង ប៊ុនយ៉ាង
- លោក សេង លាង
- លោក ស្រី រតនៈ
- លោក វ៉ាំងសង់ វ៉ាយដឺ ដេស្តាឈល
(Mr. Vincent de wilde d'ESTMAEL)
- លោក ឌេល លីសាក់ (Mr. Dale LYSAK)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ

លោក សួន វិសាល

លោក វិចទ័រ កូប៉េ (*Mr. Victor KOPPE*)

មេធាវីការពារជនជាប់ចោទ ខៀវ សំផន៖

លោក គង់ សំអុន

លោក អាកទួរ វែកគែន

(*Mr. Arthur VERCKEN*)

មេធាវីប្រចាំការលោក ខៀវ សំផន៖

លោកស្រី ទូច វណ្ណក្ស

លោក ខលវីន សោនដឺស៍

(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោកស្រី ម៉ារី ហ្គីរ៉ូដឺ (*Ms. Marie GUIRAUD*)

លោក ឡា ជុនធី

លោក វ៉ែន ពៅ

លោកស្រី ទី ស្រីនណា

លោក ហុង គីមសួន

លោកស្រី ស៊ីន សុវ៉ែន

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី សួ សុទ្ធាវី

អង្គជំនុំជម្រះវិសាមញ្ញក្នុងតុលាការកម្ពុជា

អង្គជំនុំជម្រះសាលាដំបូង: សវនាការលើកទី២៥៨

សំណុំរឿងព្រហ្មទណ្ឌលេខ: ០០២/១៩-០៩-២០០៧/អវតក/អជសដ

ថ្ងៃទី១៦ ខែមីនា ឆ្នាំ២០១៥

ទំព័រ i

បញ្ជីឈ្មោះអ្នកនិយាយ៖

ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្វ្រង់ម៉ាក ឡាវ៉ែនី	បារាំង
លោក វ៉ាន់សង់ វ៉ាយដឺ ដេស្តាឈល	បារាំង
លោក វ៉ិចទ័រ កូប៉េ	អង់គ្លេស
លោក គង់ សំអុន	ខ្មែរ
លោក អាកទ្វរ វ៉ែកតែន	បារាំង
លោក ឡេ ជុនធី	ខ្មែរ
លោក នុត នូរ (2-TCW-948)	ខ្មែរ
លោក វៀល សន (2-TCW-860)	ខ្មែរ

ឧបសម្ព័ន្ធ

ការសួរដេញដោលនៃសាក្សី៖ លោក នុត នុត (2-TCW-948)

សួរបន្តដោយលោក វ៉ាន់សង់ វ៉ាយដ៍ ដេស្តាឯល ផ្ដើមពីទំព័រ ៣

សួរដោយលោក ឡេ ជុនធី ផ្ដើមពី.....ទំព័រ ១៧

សួរដោយចៅក្រម ហ្សង់ម៉ាក ឡាវែន ផ្ដើមពីទំព័រ ២១

សួរដោយលោក វ៉ិចទ័រ កូប៉េ ផ្ដើមពី.....ទំព័រ ២៥

សួរដោយលោក គង់ សំអុន ផ្ដើមពីទំព័រ ៤៤

សួរដោយលោក អាកឡូ វ៉ែកគែន ផ្ដើមពីទំព័រ ៥៩

ការសួរដេញដោលនៃសាក្សី៖ លោក រៀន សន (2-TCW-860)

សួរដោយប្រធានអង្គជំនុំ ផ្ដើមពីទំព័រ ៦៩

កិច្ចដំណើរការនីតិវិធី

1

2 (ចៅក្រមចូលក្នុងបន្ទប់សវនាការ)

2

3 [០៩:០៨:២៧]

3

4 **ប្រធានអង្គជំនុំជម្រះ**

4

5 អង្គុយចុះ!

5

6 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះ
7 ធ្វើសវនាការបន្តស្តាប់សក្ខីកម្មសាក្សី នុត នូរ។

6

7

8 ក្រឡាបញ្ជីសវនាការ លោកស្រី សែ កុលរដ្ឋី ឡើងរាយការណ៍អំពីស្ថានភាពវត្តមាន អវត្តមាន
9 ភាគី និងបុគ្គលដែលអង្គជំនុំជម្រះកោះអញ្ជើញឲ្យចូលរួមនៅក្នុងកិច្ចដំណើរការសវនាការថ្ងៃនេះ។

8

9

10 **ក្រឡាបញ្ជី**

10

11 សូមគោរពលោកប្រធាន! សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់
12 ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាង
13 ក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។
14 លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលត្រូវ
15 មកផ្តល់សក្ខីកម្មបន្តបញ្ចប់នៅថ្ងៃនេះ គឺលោក នុត នូរ លោកនិងមេធាវីប្រឹក្សាលោក ឌុច ផារី មាន
16 វត្តមានរួចហើយនៅក្នុងបន្ទប់សវនាការនេះ។ នៅថ្ងៃនេះមានសាក្សីបម្រុងមួយរូបដែលមានរហស្សនាម
17 2-TCW-860។ សាក្សីបានបញ្ជាក់ថា តាមសមត្ថភាពដែលគាត់អាចដឹង គឺគាត់មិនមានទំនាក់ទំនង
18 ញាតិលោហិត ឬញាតិពន្ធដាមួយនឹងជនជាប់ចោទទាំងពីររូប គឺលោក នួន ជា និងលោក ខៀវ សំផន
19 ឬភាគីដើមបណ្តឹងរដ្ឋប្បវេណីណាមួយដែលត្រូវបានទទួលស្គាល់នៅក្នុងរឿងក្តីនេះទេ។ សាក្សីនឹងធ្វើ
20 សម្បថនៅចំពោះមុខលោកតាមបងដែកនៅវេលាម៉ោងដប់ប្រាំនេះ ហើយសាក្សីបម្រុងរូបនេះមានមេធាវី
21 ប្រឹក្សាលោក ឌុច ផារី ផងដែរ។ សូមអរគុណលោកប្រធាន។

11

12

13

14

15

16

17

18

19

20

21

22 [០៩:១០:១៤]

22

23 **ប្រធានអង្គជំនុំជម្រះ**

23

24 បាទ អរគុណ។ ហើយមុននឹងផ្តល់វេទិកាជូនទៅភាគី អង្គជំនុំជម្រះសម្រេចលើសំណើសុំរបស់
25 ជនជាប់ចោទ នួន ជា ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមសវនាការ

24

25

1 ដោយផ្ទាល់ក្នុងបន្ទប់សវនាការនេះរបស់ជនជាប់ចោទ នួន ជា ចុះថ្ងៃទី១៦ ខែមីនា ឆ្នាំ២០១៥ ដែលបាន
 2 បញ្ជាក់ថា ដោយគាត់មានបញ្ហាសុខភាព ឈឺក្បាល ឈឺចង្កេះ មិនអាចអង្គុយយូរបាន មិនអាចផ្គង់
 3 អាហារបានយូរ និងដើម្បីមានលទ្ធភាពចូលរួមសវនាការនាថ្ងៃខាងមុខឱ្យមានប្រសិទ្ធភាព ខ្លួនសុំលះ
 4 បង់សិទ្ធិចូលរួម និងមានវត្តមានដោយផ្ទាល់ក្នុងបន្ទប់សវនាការនៅថ្ងៃទី១៦ ខែមីនា ឆ្នាំ២០១៥។ ដោយ
 5 គាត់អះអាងថាមេធាវីការពារក្តីរបស់ខ្លួនបានប្រាប់អំពីផលប៉ះពាល់នៃការលះបង់សិទ្ធិនេះថា ការលះបង់
 6 សិទ្ធិនេះមិនអាចបកស្រាយថាជាការលះបង់សិទ្ធិរបស់ខ្លួនក្នុងការកាត់សេចក្តីដោយយុត្តិធម៌ ឬក៏សិទ្ធិក្នុង
 7 ការជំទាស់ទៅនឹងភស្តុតាងក្នុងការដាក់បង្ហាញ ឬដាក់ជូនតុលាការនេះគ្រប់ពេលវេលានៃសវនាការលើ
 8 រូបខ្លួនឡើយ។

9 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
 10 ការពិនិត្យព្យាបាលថែទាំព្យាបាលសុខភាពជនជាប់ចោទនៅ អ.វ.ត.ក ចុះថ្ងៃទី១៦ ខែមីនា ឆ្នាំ២០១៥។
 11 បានកត់សម្គាល់ថា ស្ថានភាពសុខភាពរបស់លោក នួន ជា មានអាការៈឈឺចង្កេះជាប្រចាំ និងអាចឈឺ
 12 កាន់តែខ្លាំងពេលអង្គុយយូរ និងបានផ្តល់អនុសាសន៍ថា សូមឱ្យអង្គជំនុំជម្រះអនុញ្ញាតឱ្យលោក នួន ជា
 13 ចូលរួមតាមដានកិច្ចដំណើរការសវនាការពីបន្ទប់ខាងក្រោមសាលសវនាការនេះ។

14 [០៩:១១:៤១]

15 ផ្អែកលើមូលហេតុនេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គ
 16 ជំនុំជម្រះយល់ព្រម និងអនុញ្ញាតឱ្យជនជាប់ចោទ នួន ជា នៅបន្តតាមដានកិច្ចដំណើរការសវនាការពី
 17 ចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់
 18 រយៈពេលសវនាការពេញមួយថ្ងៃនេះ ដោយលោក នួន ជា លះបង់សិទ្ធិចូលរួមក្នុងកិច្ចដំណើរការ
 19 សវនាការដោយផ្ទាល់ក្នុងបន្ទប់សវនាការនេះ។

20 ហើយបង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទរូបនេះ
 21 អាចចូលរួម និងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយស្ថិតនៅក្រោមសាល
 22 សវនាការនេះ ក្នុងអំឡុងពេលនៃកិច្ចដំណើរការសវនាការសម្រាប់ថ្ងៃនេះ។

23 ហើយជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តី រួមនឹងមេធាវី --
 24 សហព្រះរាជអាជ្ញា រួមនឹងសហមេធាវីនាំមុខតំណាងដើមបណ្តឹងរដ្ឋប្បវេណី ដែលមានរយៈពេលមួយ
 25 វគ្គនៃសវនាការព្រឹកនេះ គឺពេលនេះទៅរហូតដល់ម៉ោងឈប់សម្រាក។ សូមអញ្ជើញ!

1 [០៩:១២:៥១]

2 **លោក វ៉ានសង់ វ៉ាយដ៍ ដេស្វាឈៈ**

3 សូមអរគុណលោកប្រធាន។ ជម្រាបសួរលោកប្រធាន ជម្រាបសួរលោក លោកស្រីចៅក្រម!
4 ជម្រាបសួរភាគីទាំងអស់! ជម្រាបសួរលោកសាក្សី!

5 **ការតាំងសំណួរដោយសហព្រះរាជអាជ្ញា**

6 **សួរបន្តដោយលោក វ៉ានសង់ វ៉ាយដ៍ ដេស្វាឈៈ**

7 **ស៖** ខ្ញុំនឹងបន្តសំណួររបស់ខ្ញុំទៅទៀត។ ជាដំបូង ខ្ញុំចង់ទាញចំណាប់អារម្មណ៍របស់លោក
8 ពាក់ព័ន្ធនឹងចម្លើយខ្លះៗរបស់លោក កាលពីថ្ងៃព្រហស្បតិ៍ សប្តាហ៍កន្លងទៅ គឺម៉ោងម្ភៃ -- ដប់
9 ប្រាំម្ភៃប្រាំមួយ ទៅដល់ម៉ោងដប់ប្រាំម្ភៃប្រាំពីរ ពេលនោះគេសួរថា “តើលោកជាបក្ខជននៃបក្សកុម្មុយ
10 នីស្តកម្ពុជាដែរឬទេ នៅពេលដែលលោកជាមេឃុំស្រែនោះ?” លោកបានឆ្លើយថា “ខ្ញុំសូមជម្រាប
11 ថា ជាបក្ខជនត្រៀម មិនទាន់ជាបក្ខជនពេញសិទ្ធិទេ”។ ហើយនៅក្នុងកំណត់ហេតុរបស់លោកគឺ E319
12 .1.17 នៅសំណួរ-ចម្លើយទី២៦ គេសួរថា៖ “តើលោកមានទំនាក់ទំនងជាមួយបក្សទេ? ខ្ញុំជាមេឃុំ
13 អីចឹង ខ្ញុំជាសមាជិកបក្ស”។ សូមបញ្ចប់ការដកស្រង់។

14 ដូច្នោះ តើត្រឹមត្រូវដែរឬទេ ក្នុងការនិយាយថា លោកពិតជាបក្ខជននៃបក្សកុម្មុយនីស្តកម្ពុជា នៅ
15 ពេលដែលលោកធ្វើជាមេឃុំនោះ?

16 [០៩:១៤:១៣]

17 **លោក នុត នួរ៖**

18 **ឆ៖** បាទអរគុណ។ ជាបឋមខ្ញុំសូមគោរពលោកប្រធានចៅក្រមជាទីគោរព និងសូមគោរព
19 អស់លោក លោកស្រី ក្នុងសវនាការទាំងមូលជាទីគោរពរាប់អាន។ ចម្លើយដែលខ្ញុំឆ្លើយនេះ គឺពិត
20 ប្រាកដណាស់។ ខ្ញុំកាលនោះ ជាគណៈឃុំស្រែនោះមែន ប៉ុន្តែជាសមាជិកបក្សកុម្មុយនីស្តកម្ពុជាត្រៀម
21 បម្រុង។ សូមអរគុណ ពិតប្រាកដ។

22 **ស៖** នៅក្នុងកំណត់ហេតុរបស់លោកគឺ E3/5521 នៅចម្លើយទី៦៨ គេសួរថា “តើអ្នកណាជា
23 អ្នកចាត់តាំងលោកឱ្យធ្វើគណៈឃុំស្រែនោះ? លោកឆ្លើយថា តាជឹម តាសាន តាគិត ជាអ្នកចាត់តាំង
24 ខ្ញុំ”។ តើលោកអាចបញ្ជាក់បានទេថា ក្នុងចំណោមអ្នកទាំងបីហ្នឹង តាជឹម តាគិត ឬក៏ តាសាន ហ្នឹង អ្នក
25 ណាជាគណៈស្រុកដែរ នៅពេលដែលតែងតាំងលោកជាមេឃុំស្រែនោះហ្នឹង? តើអ្នកទាំងបីហ្នឹងមួយ

1 ណាជាមេស្រុក ឬក៏គណៈស្រុកហ្នឹង?

2 **ឆ៖** បាទ អរគុណណាស់។ គណៈ -- ឈ្មោះទាំងបីហ្នឹងគឺ លោក តាគិត ជាប្រធានស្រុក,
3 លោក តាសាន ជាសមាជិកនៅក្នុងស្រុកត្រាំកក់។ គាត់បានចាត់តាំងខ្ញុំឱ្យក្លាប់នៅឃុំស្រែរនោងជំនួស
4 លោក តាយុន។ បាទ សូមអរគុណ។

5 [០៩:១៦:២១]

6 **ស៖** តើ តាសាន មានត្រូវបានតែងតាំងជាមេស្រុកទេ នៅពេលណាមួយនោះ នៅពេលដែល
7 លោកជាមេឃុំនោះ?

8 **ឆ៖** តាសាន កាលណោះគាត់ជាសមាជិកមិនទាន់ឡើងជាមេស្រុកទេ សុំជម្រាបសវនាការជា
9 ទីគោរពប្រាប់។

10 **ស៖** លោកនិយាយអំពី តាយុន កាលពីសប្តាហ៍មុន គឺនៅម៉ោងដប់បួន ម៉្លៃប្រាំបីនាទី លោកថា
11 “នៅពេលដែលខ្ញុំទៅឃុំស្រែរនោងនោះ គឺមេឃុំចាស់ហ្នឹងគាត់បានធ្វើការបោសសម្អាតរួចទៅហើយ។
12 ដូច្នោះ នៅពេលដែលខ្ញុំទៅដល់នោះគឺអត់មានធ្វើការចាប់ខ្លួនអីទេ។ ពេលនោះគឺនៅឆ្នាំ១៩៧៨”។

13 អីចឹងហេតុអ្វីបានជាលោក លោកអាចប្រាប់បានទេហេតុអ្វីបានជា តាយុន គេដកចេញ ពីព្រោះ
14 ថាគាត់បានធ្វើការបោសសម្អាតស្អាតរួចទៅហើយនៅក្នុងឃុំ។ អីចឹង ម៉េចបានជាគេដកចេញទៅ
15 វិញ?

16 **ឆ៖** បាទ អរគុណចម្លើយនេះ តាមខ្ញុំដឹង ហើយខ្ញុំបានឮ ដោយលោក តាសាន ហៅខ្ញុំទៅជួប
17 ប្រាប់ថា តាយុន ហ្នឹងគឺប្រើអំពើឃោរឃៅនៅក្នុងឃុំស្រែរនោង គឺមិនស្តាប់ថ្នាក់លើ។ អីចឹងបានគេដក
18 គាត់ឱ្យទៅអង្គប្រឹក្សាធ្វើស្រែប្រាំង ហើយគាត់ឱ្យខ្ញុំទៅជំនួសឆ្នាំ១៩៧៨ ប្រហែលជាខែ៣ ខ្ញុំមិនបានចាំ
19 ប្រាកដទេ ប៉ុន្តែទៅជំនួសនៅក្នុងឃុំស្រែរនោង។ បាទ សូមអរគុណ។

20 [០៩:១៨:៣៥]

21 **ស៖** ដូច្នោះ លោកនិយាយថា អត់មានការចាប់ខ្លួនខ្លាំងទេ នៅពេលដែលលោកធ្វើជាមេឃុំស្រែ
22 រនោងនោះ ហើយពីមុនមកក៏លោកនិយាយថា សេចក្តីសម្រេចឱ្យចាប់ និងកម្ទេចហ្នឹងគឺធ្វើឡើងដោយ
23 ថ្នាក់លើ គឺនៅក្នុងសវនាការថ្ងៃទី១២ ខែមីនា ឆ្នាំ២០១៥ ពេលនោះលោកនិយាយអំពីថ្នាក់តំបន់ និងថ្នាក់
24 ភូមិភាគ ដែលមានសិទ្ធិសម្រេចឱ្យមានការចាប់ខ្លួន និងការកម្ទេច គឺនៅម៉ោងដប់បួន ដប់ប្រាំនាទី។
25 ដូច្នោះ ខ្ញុំអាចនិយាយបានទេថា ការចាប់ ហើយនិងការកម្ទេចនោះ គឺមិនស្ថិតនៅលើកណ្តាប់ដៃរបស់

1 មេឃុំទេ គឺសម្រេចអ្វីៗគឺសម្រេចមកពីថ្នាក់លើ។ អីចឹងមែនទេ?

2 ឆ៖ បាទ សូមអរគុណ ការណ៍នេះគឺពិតណាស់ គឺខាងឃុំគ្មានតួនាទីសម្រេចទេ មានតែតំបន់
3 ឬក៏ភូមិភាគមាននាទីសម្រេច ចាប់ចងអ្នកដែលត្រូវយកទៅសម្លាប់។ បាទ សូមអរគុណ។

4 ស៖ តើអ្នកដែលមកពីថ្នាក់លើហ្នឹង កាលនៅឆ្នាំ៧៨ហ្នឹង គឺមានអ្នកដែលចុះពីថ្នាក់លើ
5 ឧទាហរណ៍ដូចជាថ្នាក់ភូមិភាគ ថ្នាក់តំបន់ ថ្នាក់ស្រុកអីហ្នឹង ចុះចាប់ខ្លួន ហើយនិងកម្ទេចទេ នៅពេល
6 ហ្នឹង?

7 [០៩:២០:០៩]

8 ឆ៖ ស្រុកអ្នកតំបន់ អ្នកភូមិ -- អ្នកស្រុក អ្នកតំបន់ អ្នកភូមិភាគ កាលនោះមិនចុះផ្ទាល់ទេ
9 មានសន្តិសុខបានយកមកផ្ទាល់។ បាទ សូមអរគុណ។

10 ស៖ ដូច្នោះ លោកនិយាយថាលោកខ្លួនឯងផ្ទាល់ហ្នឹងមិនបានចាប់ខ្លួនមនុស្សទេ គឺថ្នាក់លើជា
11 អ្នកចុះមកចាប់ខ្លួននៅស្រុក ឃុំស្រែរនោងហ្នឹង។ មែនទេ?

12 ឆ៖ នៅក្នុងៗឃុំស្រែរនោងនេះ ក្រោយពីខ្ញុំចូលទៅគឺគ្មានការចាប់ខ្លួនទេ មានតែគេដាក់បញ្ជា
13 ឱ្យខ្ញុំដឹកនាំធ្វើស្រូវដើម្បីដោះស្រាយជីវភាពប្រជាជនឱ្យបានពោធិ៍ក្នុង១ហិកតា។ អីចឹងខ្ញុំគិតតែមមាញឹក
14 ខាងចុះប្រឡូកជាមួយប្រជាជននៅក្នុងការដ្ឋាន។ បាទ អត់មានការចាប់ចងទេកាលជំនាន់ខ្ញុំទៅសូម
15 ជម្រាបដោយស្មោះត្រង់។ សូមអរគុណ។

16 ស៖ លោកបាននិយាយថាបានស្តាប់ឮឈ្មោះ តារាអាន់ នៅក្នុងអំឡុងរបបកម្ពុជាប្រជាធិបតេយ្យ
17 គឺកាលពីថ្ងៃព្រហស្បតិ៍ សប្តាហ៍មុននោះ គឺនៅមុនម៉ោងដប់ប្រាំ ដប់បីនាទី។ អីចឹងខ្ញុំចង់ដឹងថាតើតារាអាន់
18 ហ្នឹងមានធ្លាប់ធ្វើសារទៅឱ្យឃុំស្រែរនោងទេ នៅឆ្នាំ១៩៧៨?

19 ឆ៖ បាទពិតណាស់ ខ្ញុំធ្លាប់ឮឈ្មោះ តារាអាន់ នៅក្នុង ហៅថាសន្តិសុខក្រាំងតាចាន់ ឮ ប៉ុន្តែមិន
20 ដែលមានធ្វើសារអីមកឱ្យខ្ញុំទេ គ្រាន់តែឮ ប៉ុន្តែមិនបានស្គាល់ដិតដល់ទេ ក្នុងនាមគណៈឃុំ មិនអាចទៅ
21 ក្បែរកន្លែងសន្តិសុខក្រាំងតាចាន់ទេ គ្រាន់តែបានដឹងថាទីនោះជាកន្លែងសន្តិសុខ។ បាទ សូមអរគុណ។

22 [០៩:២២:៣៦]

23 ស៖ ខ្ញុំចង់លើកឡើងនូវឯកសារមួយ គឺឯកសារ E319/12.3.2 គឺឯកសារហ្នឹងគេប្រគល់ជូន
24 លោកកាលពីថ្ងៃព្រហស្បតិ៍រួចហើយ លោកកាលហ្នឹងលោកដឹងហើយថាអ្នកណានោះ នៅក្នុងឯកសារ
25 ហ្នឹង តែខ្ញុំប្រាប់ហើយគឺអត់ៗឱ្យលោកបញ្ចេញឈ្មោះទេ គាត់ជាមេឃុំនៅស្រុកត្រាំកក់។ ខ្ញុំនឹងអានជា

1 ភាសាអង់គ្លេស គឺនៅសំណួរ២០២ និង២១០។ ដើម្បីផ្តល់ជាបរិបទ មេឃុំនេះគាត់បាននិយាយពាក់ព័ន្ធ
2 នឹងសំបុត្រដែលធ្វើដោយ តាអាន់ ពីមន្ទីរសន្តិសុខក្រាំងតាចាន់។ ខ្ញុំសូមដកស្រង់ដូចតទៅជាភាសា
3 អង់គ្លេស។

4 [០៩:២៣:២៧]

5 (អានជាភាសាអង់គ្លេស៖) “សំណួរ២០២៖ នៅពេលដែលលោកបានទទួលលិខិតបែបនេះ តើ
6 លោកធ្វើការរៀបចំបែបណាដែរ? ឆ្លើយ៖ ខ្ញុំបញ្ជូនទៅ -- បញ្ជូនមនុស្សទៅ អាន់ ហើយ អាន់ ជាអ្នក
7 អនុវត្តបន្ត។ បន្ទាប់ពីបានទទួលលិខិត ខ្ញុំឱ្យគេស្រាវជ្រាវទៅរកឈ្មោះហ្នឹងនៅក្នុងភូមិ គឺឈ្មោះដែល
8 សរសេរនៅក្នុងលិខិត។ បន្ទាប់មកប្រសិនបើភូមិមកឃើញឈ្មោះហ្នឹង ខ្ញុំបញ្ជូនពួកគេទៅមន្ទីរស្រុក។ ខ្ញុំ
9 មិនដឹងថាតើខាងស្រុកគេធ្វើយ៉ាងដូចម្តេចទេ។ សំណួរ២១០៖ យើងអាចនិយាយបានថាគេបញ្ជូនមនុស្ស
10 ហ្នឹងទៅកុកដោយផ្ទាល់ ហើយរាយការណ៍ទៅស្រុក ឬមួយក៏ប្រហែលជាបញ្ជូនទៅស្រុក ព្រោះខ្ញុំមិន
11 ច្បាស់អំពីបញ្ហានេះទេ”។ សូមបញ្ចប់ការដកស្រង់។

12 [០៩:២៤:២២]

13 ដូច្នោះ យើងមានមេឃុំ គាត់បញ្ជាក់ថាគាត់ទទួលបានសំបុត្រពី តាអាន់ បន្ទាប់មកមានការចាប់
14 ខ្លួនហើយបញ្ជូនមនុស្សចាប់ខ្លួននោះទៅថ្នាក់ -- ទៅមន្ទីរស្រុក ឬទៅមន្ទីររបស់ តាអាន់។ អីចឹងពេល
15 ដែលខ្ញុំអានអីចឹងហើយ តើការអានរបស់ខ្ញុំហ្នឹង ធ្វើឱ្យលោកចងចាំទេថាមាន សារទទួលដោយថ្នាក់ឃុំ
16 នោះ ដែលមកពីមន្ទីរសន្តិសុខក្រាំងតាចាន់?

17 ឆ៖ បាទ អរគុណណាស់។ ក្នុងបញ្ហានេះខ្ញុំមិនបានដឹងថាឃុំរបស់គេផ្សេងនោះមានសារលិខិត
18 បញ្ជូនមក ឬយ៉ាងម៉េចទេ។ ចំពោះខ្ញុំអត់បានដឹងទេ សូមជ្រាប។

19 ស៖ ពាក់ព័ន្ធនឹងការបង្កបង្កើនផលស្រូវ កាលពីព្រហស្បតិ៍សប្តាហ៍មុន គឺនៅម៉ោង ១៤:១៦:
20 ៣៦វិនាទី លោកនិយាយថា៖ “ប្រសិនបើមេដឹកនាំមិនអាចទទួលបានផលស្រូវ៣តោន ក្នុង១ហិកតាបានទេ គេ
21 ដកមេដឹកនាំហ្នឹងចេញ”។ លោកក៏នៅឆ្លើយនៅចម្លើយ៨០ នៃកំណត់ហេតុរបស់លោកគឺ E3/5521 ថា
22 “លោកអាចលាក់ទិន្នផលស្រូវពាក់កណ្តាល ប្រសិនបើទិន្នផលស្រូវនោះល្អ ហើយទុកក្នុងជម្រកសម្រាប់
23 បែងចែកទៅឱ្យប្រជាជននៅពេលខ្វះខាត គឺមានន័យថា លោករាយការណ៍ទៅលើតែជាងពាក់កណ្តាល
24 ទេ”។ អីចឹងមានន័យថា លោកអាចសម្រេចបានដល់ទៅ៦តោនក្នុង១ហិកតាមែនទេ? ព្រោះថាលោក
25 បែងចែក៣តោនទៅបក្ស ហើយលោកដកទុកខ្លួនឯងហ្នឹងលាក់ទុកក្នុងជម្រក៣តោនសម្រាប់ចែកឱ្យ

1 ប្រជាជនខ្លះខាត។ មានន័យថាអីចឹងមែនទេ លោកអាចសម្រេចបានរហូតទៅដល់ទិន្នផល៦តោនឯណោះ
2 ក្នុង១ហិកតា?

3 [០៩:២៦:៣៥]

4 **ឆ៖** បាទ អរគុណណាស់សំណួរនេះ។ ធ្វើស្រែមិនបានទេ៦តោន បើ៣តោន ពីរតោនកន្លះហ្នឹង
5 អាចបាន។ ប៉ុន្តែការលាក់ទុក អាចនេះជាបច្ចេកទេសរបស់ខ្ញុំផ្ទាល់ទេ ដោយយល់ប្រជាជននៅក្នុងឃុំមាន
6 ការខ្វះខាត។ អីចឹងបើកាលណាយើងរាយការណ៍ទាំងអស់ យើងមិនអាចដោះស្រាយជីវភាពប្រជា
7 ពលរដ្ឋនៅក្នុងឃុំបាន ប្រជាជននៅក្នុងឃុំបាន។ អាហ្នឹងវាមានបញ្ហាដល់រូបខ្ញុំ។ អីចឹងជាបច្ចេកទេស
8 ជាមួយអ្នកកាន់ឃ្នាំង។ អីចឹងស្រូវយើងទុកជារួម របាយការណ៍ ឧទាហរណ៍ថាយើងបានក្នុងឆ្នាំហ្នឹង
9 ១.០០០តោនអីចឹងចុះ ឧទាហរណ៍ក្នុងមួយសហករណ៍ មួយឃុំហ្នឹង យើងរាយការណ៍ថា បានតែ៧០០
10 ទេ យើងទុកមួយភាគសម្រាប់ដោះស្រាយជីវភាពប្រជាជនពេលដែលខ្វះខាត។ នេះជាបច្ចេកទេសដើម្បី
11 លាក់ជួយប្រជាជននៅក្នុងឃុំ។ សូមអរគុណ។

12 **ស៖** លោកបាននិយាយថា នៅពេលដែលលោកនៅឃុំហ្នឹង គឺអត់មានអ្នកណាចាប់ខ្លួនទេ
13 ហើយលោកបានផ្តល់ស្បៀងអាហារឱ្យប្រជាជន ហើយប្រជាជនហ្នឹងមិនរាយការណ៍ទេ នៅពេលដែល
14 លោកលាក់ស្រូវនោះ។ នៅក្នុងចម្លើយទី៨៤របស់លោក គឺឯកសារលេខ E3/5521 លោកនិយាយថា៖
15 “ប្រជាជនហ្នឹងគឺចូលចិត្តនិងស្រឡាញ់លោកណាស់”។ នៅក្នុងចម្លើយទី៧៦ លោកបានឆ្លើយថា៖ “លោក
16 បានផ្តល់ប្រជាជនហ្នឹងគឺអង្ករម្នាក់មួយកំប៉ុង សម្រាប់មួយពេល”។ ហើយនៅក្នុងចម្លើយ៨១ហ្នឹងលោក
17 បានបញ្ជាក់ថាលោកធ្វើនំប៉័ង ដោយយកដំឡូងមីមកស្លៀកធ្វើ ហើយចែកឱ្យអ្នកភូមិ អ្នកឃុំរបស់
18 លោក។ តើអីចឹងត្រឹមត្រូវទេ ចម្លើយរបស់លោកហ្នឹង?

19 [០៩:២៩:០៦]

20 **ឆ៖** បាទ អរគុណណាស់។ នៅក្នុងឃុំរបស់ខ្ញុំហ្នឹងគឺមានធ្វើទ្រនំប៉័ងមួយ ឆ្នាំ១៩៧៨ហ្នឹង វាខ្ពង់
21 ខ្ពស់មិនចាំទេ បើថាពាក់កណ្តាលឆ្នាំ បានបង្កើតជាទ្រនំប៉័ងនេះ។ នំប៉័ងនេះគឺដំឡូងមី ម្សៅដំឡូងមី ឬដំឡូង
22 មីយកមកស្លៀកលាបជាមួយពងមាន់ ពងទា ដាក់ស្ករឡើយសម្រាប់ដោះស្រាយជូនប្រជាជនពេលធ្វើ
23 ការពេលព្រឹក ម្នាក់យ៉ាងហោចណាស់បានមួយ ហើយជ្រលក់ជាមួយស្ករត្នោត ព្រោះស្ករត្នោតនៅក្នុង
24 ឃុំខ្ញុំ វាសម្បូរណាស់។ នេះជាការពិត។

25 **ស៖** យើងនឹងពិនិត្យផ្ទៀងផ្ទាត់ចំណុចទាំងអស់ហ្នឹងជាមួយនឹងសំណុំឯកសារត្រាំកក់ និងសំណុំ

1 ឯកសារមន្ទីរក្រាំងតាចាន់ ដើម្បីពិនិត្យមើលថាតើមានអ្នកឃុំស្រែនោះត្រូវបានចាប់ខ្លួន និងបញ្ជូនទៅ
2 ក្រាំងតាចាន់ដែរឬទេ នៅឆ្នាំ១៩៧៨។ ជាដំបូងខ្ញុំចង់ប្រគល់ឯកសារមួយជូនលោក និងសូមការអនុញ្ញាត
3 ពីលោកប្រធានបញ្ជាក់ឯកសារនៅលើអេក្រង់កុំព្យូទ័រ គឺឯកសារលេខ E3/4092 –គឺជាកូនសៀវភៅ
4 មកក្រាំងតាចាន់- ដែលសង្ខេបអំពីចម្លើយសារភាពរបស់អ្នកទោសដែលត្រូវបានចាប់ខ្លួន នៅចម្លើយខែ
5 មីនា និងខែកក្កដា ឬខែសីហា ឆ្នាំ១៩៧៨។

6 **លោក វ៉ាំងសង់ វ៉ាយដ៍ ដេស្តាឈៈ**

7 សូមលោកប្រធានមេត្តាអនុញ្ញាត។

8 **ប្រធានអង្គជំនុំជម្រះ**

9 អង្គជំនុំជម្រះអនុញ្ញាត!

10 [០៩:៣០:៥៤]

11 **សួរដោយលោក វ៉ាំងសង់ វ៉ាយដ៍ ដេស្តាឈៈ**

12 **ស៖** ជាភាសាខ្មែរ 00271136 ទៅដល់ 37 ខ្ញុំបានដាក់ *ផ្លុកស៊ីត* ពណ៌ខៀវ, ជាភាសាអង់គ្លេស
13 គឺ 00834796-97, ជាភាសាបារាំងគឺ 00721277។ ក្នុងនេះគេនិយាយអំពី “អ្នកទោសពីរនាក់មកពី
14 ឃុំស្រែនោះឈ្មោះ ជីម ហុក អាយុ៤៤ឆ្នាំ មកពីភូមិត្រាច និង ទូច លន់ អាយុ៤៦ឆ្នាំ មកពីភូមិ
15 ត្រពាំងផ្តល់ ដែលមានឋានៈជាការ៉ាប់រងសែប នៅបន្ទាយក្រុងស្តុំរត្នពេញ។ អ្នកទាំងពីរហ្នឹងមកពីភ្នំពេញ
16 មកនៅស្រែនោះក្រោយថ្ងៃទី១៧ មេសា ៧៥។ របាយការណ៍សួរចម្លើយនៅក្រាំងតាចាន់ បញ្ជាក់ថា
17 “អ្នក អាពីរនាក់ អាពីរក្បាលនេះ បានព្យាយាមរត់ទៅវៀតណាមជាមួយអ្នកផ្សេងទៀត ហើយត្រូវបាន
18 ចាប់ខ្លួននៅតំបន់៣៥ ហើយបន្ទាប់មកបញ្ជូនទៅស្រុក១០៥វិញ។ ពួកវាបាននិយាយថា ពួកវាមិនអាច
19 រស់នៅក្នុងរបបកម្ពុជាប្រជាធិបតេយ្យទេ ពីព្រោះថារបបមុន ពួកវាទទួលបានប្រាក់ខែ ហើយអាចទៅ
20 ផ្សារបាន ហើយស៊ីអីក៏បានតាមចង់នៅពេលដែលឃ្លាន”។

21 លោកសាក្សី លោកចាំឈ្មោះអ្នកទាំងពីរហ្នឹងទេគឺ ជីម ហុក និង ទូច លន់ ដែលព្យាយាមរត់
22 ចេញឃុំស្រែនោះ ដែលនៅពេលនឹង លោកជាមេឃុំ ហើយបន្ទាប់មកគេចាប់ខ្លួន ហើយបញ្ជូនទៅមន្ទីរ
23 ក្រាំងតាចាន់?

24 **ឆ៖** បាទសូមពិភាក្សាជាមួយមេធាវី។ រឿងនេះ វាមុន--

25 (សាក្សីពិភាក្សាជាមួយមេធាវីប្រឹក្សា)

1 [០៩:៣៤:០៩]

2 **ប្រធានអង្គជំនុំជម្រះ**

3 បាទអញ្ជើញសាក្សីឆ្លើយតបនឹងសំណួរ។

4 **លោក នុត នូវៈ**

5 **ឆ៖** បាទសូមអរគុណ ហើយសូមជម្រាបលោកប្រធានជ្រាបផងដែរ ចំពោះឈ្មោះពាក់ព័ន្ធ
6 ទាំងប៉ុន្មាននេះ មុនខ្ញុំចូលទៅដល់ស្រែរនោង គឺមានសភាព មានអ្នករត់ មានខ្ញុំបានដឹង ប៉ុន្តែឈ្មោះ ជឹម
7 ហុន, ទូច លន់ នេះ ខ្ញុំមិនបានដឹងទេ គ្រាន់តែដឹងថាមាន គេចាប់បញ្ជូនមុនខ្ញុំទៅដល់។ បាទសូមអរគុណ
8 ហើយអក្សរនេះ ក៏មិនមែនជាអក្សររបស់ខ្ញុំ ជាអក្សរឈ្មោះ ឬអក្សរនរណា ក៏ខ្ញុំមិនអាចស្គាល់បានណា
9 សូមជ្រាបដោយពិតប្រាកដ។

10 **សួរដោយលោក វ៉ាន់សង់ វ៉ាយដ៍ ដេស្តាឈៈ**

11 **ស៖** សៀវភៅហ្នឹងគឺចេញមកពីមន្ទីរសន្តិសុខក្រាំងតាចាន់។ អីចឹងជាធម្មតាហើយដែលលោក
12 -- វាត្រឹមត្រូវហើយដែលលោកមិនស្គាល់អក្សរនោះ។ ឯកសារមួយទៀត ដែលខ្ញុំចង់ -- សូមទោស
13 គឺខ្ញុំនៅតែនិយាយពីឯកសារហ្នឹងដែលទេ គឺតែនៅទំព័រផ្សេងទៀតគឺនៅទំព័រ 00271141, ជាភាសា
14 អង់គ្លេស 00834801, ជាភាសាបារាំងគឺ00721283។ នេះជារបាយការណ៍មកពីក្រាំងតាចាន់ ពាក់ព័ន្ធ
15 នឹងអ្នកទោសឈ្មោះ វ៉ាត់ ថន អាយុ៤២ឆ្នាំ ជាលេខានៅក្នុងធនាគារពាណិជ្ជនៅភ្នំពេញក្រោយថ្ងៃទី១៧
16 មេសា គាត់ទៅរស់នៅស្រុកគីរីវង់ បន្ទាប់មកអង្គការបញ្ជូនគាត់ទៅឃុំស្រែរនោង ហើយគាត់ត្រូវគេ
17 ចាប់ខ្លួននៅទីនោះ។ ខ្ញុំសូមដកស្រង់របាយការណ៍នេះ គឺមកពីក្រាំងតាចាន់ “អានេះវាបន្តបន្ទាប់
18 មើលងាយយើង វាចាំប៉ុន្តែឱ្យធ្វើមិនដូចនឹងប៉ុន្តែមុនទេ បើទុកនឹងដំឡូងឱ្យគេស្មារស៊ីលេងវិញគ្រាន់បើ
19 ជាង”។ សូមបញ្ចប់ការដកស្រង់។

20 [០៩:៣៦:៥៨]

21 **លោក វ៉ាន់សង់ វ៉ាយដ៍ ដេស្តាឈៈ**

22 ហើយខ្ញុំសូមប្រគល់ឯកសារមួយទៀត ដែលនិយាយពីមនុស្សដែលនេះ គឺឯកសារលេខ
23 E3/4122។

24 ខ្ញុំសូមការអនុញ្ញាតពីអង្គជំនុំជម្រះ ពីលោកប្រធាន ដើម្បីបញ្ចាំងឯកសារនេះ នៅលើអេក្រង់ គឺ
25 ជាភាសាខ្មែរ 00271085។

1 **ប្រធានអង្គជំនុំជម្រះ៖**

2 អង្គជំនុំជម្រះអនុញ្ញាត!

3 **សួរដោយលោក វ៉ាន់សង់ វ៉ាយដ៍ ដេស្វាងលៈ**

4 **ស៖** ជាភាសាបារាំងគឺ 00729669, ជាភាសាអង់គ្លេស 00779252 របាយការណ៍នេះគឺ
5 និយាយអំពីអ្នកទោសដដែលហ្នឹង គឺឈ្មោះ វ៉ាត់ ថន។ នេះជារបាយការណ៍មកពីក្រាំងតាចាន់ ចុះខែ
6 ឧសភា ឬមិថុនា ឆ្នាំ១៩៧៦ ទៅតាមខ្លឹមសារផ្សេងៗ។ របាយការណ៍នេះផ្តល់អំពីព័ត៌មានលម្អិតពាក់ព័ន្ធ
7 ទៅនឹងអ្នកទោសរូបនេះ ដែលត្រូវបានសួរចម្លើយនៅមន្ទីរក្រាំងតាចាន់។ ខ្ញុំសូមដកស្រង់៖ “អាមួយនេះ
8 វាប្រឆាំងនឹងបដិវត្តន៍ វារិះគន់យើង ដោយវានិយាយថាអង្គរមួយកំប៉ុងចែកគ្នាបួននាក់ គ្មានអ្នកណាអាច
9 ហូបផ្អែកទេ។ ចំពោះដំឡូង គឺគេធ្វើជានំប៉ុង គឺដូចជានំដុតអីចឹង។ បើសិនជាយកដំឡូងមកស្ងោរស៊ីហ្នឹង
10 វាគ្រាន់បើជាង”។ ដូច្នោះ យើងឃើញហើយថាមើលទៅប្រជាជនឃុំស្រែរនោងហ្នឹង ដូចជាមិនចូលចិត្ត
11 នំប៉ុងដែលលោកឱ្យហ្នឹងទេ ហើយនិងក៏មិនពេញចិត្តរបបអង្គរ របបបាយដែលលោកចែកជូនដែរ។
12 អីចឹងលោកអាចជម្រាបបានទេ ថាមានអ្នកដែលត្រូវបានគេចាប់ខ្លួន និងបញ្ជូនទៅក្រាំងតាចាន់ បន្ទាប់
13 មកសួរចម្លើយដោយសារតែបានរិះគន់របបអាហារ ហើយដែលបានរិះគន់ថា នំប៉ុងហ្នឹង មើលទៅដូច
14 ជានំដុតអីចឹង មានករណីហ្នឹងកើតឡើងទេលោក?

15 [០៩:៣៩:២២]

16 **លោក នុត នូវ៖**

17 **ឆ៖** បាទ នៅក្នុងឯកសារនេះ ខ្ញុំបើនៅក្នុងឃុំតែម្តង មិនដែលប្រជុំពលរដ្ឋ -- ប្រជាជននៅក្នុង
18 ឃុំមានការប្រឆាំងទេ គឺចេះតែហូបទៅ ត្រង់ពេញចិត្ត មិនពេញចិត្តអាហ្នឹងខ្ញុំមិនអាចសន្និដ្ឋានបាន
19 ហើយកន្លែងនេះមួយទៀត ក្រែងនៅការដ្ឋានធ្វើទំនប់នៅទួលគ្រួស ខ្ញុំមិនបានដឹងបាទ គ្រាន់ធ្វើ -- គេ
20 របាយការណ៍នៅខាងទួលគ្រួស។ បាទសូមអរគុណ ព្រោះមានប្រជាជនពីស្រែរនោងទៅធ្វើទំនប់ទួល
21 គ្រួស។ បើខ្ញុំប្រហែលជាអីចឹង បើក្នុងមូលដ្ឋានគឺអត់មានទេ។ សូមអរគុណ។

22 **ស៖** អីចឹងទឹកកន្លែងហ្នឹងគឺស្ថិតនៅក្នុងឃុំស្រែរនោង ឬក៏មិនមែនទេ?

23 **ឆ៖** ការដ្ឋាននៅទួលគ្រោះហ្នឹងមិនមានស្ថិតនៅក្នុងឃុំស្រែរនោងទេ គឺស្ថិតនៅខាងស្រុកអ្នក
24 គ្រប់គ្រង។ ប៉ុន្តែមានប្រជាជនពីឃុំ គ្រប់ឃុំនៅក្នុងស្រុកទៅធ្វើទំនប់ហ្នឹង។ បាទ សូមអរគុណ។

25 **ស៖** អម្បាញ់មិញនេះ លោកនិយាយអំពីការ និយាយពីសជាតិ តែអម្បាញ់មិញនេះ ខ្ញុំនិយាយ

1 អំពីការវិះគន់។ អ៊ីចឹង ខ្ញុំចង់ដឹងថា លោកជាអ្នកសម្រេចក្នុងការចាប់ខ្លួនមនុស្សទាំងអស់នឹង ឬក៏ការ
2 សម្រេចហ្នឹងមកពីថ្នាក់លើ?

3 [០៩:៤១:២៣]

4 ឆ: បាទ ការមនុស្សទាំងអស់នេះ ខ្ញុំបាទនៅទទួលខុសត្រូវមិនបានដឹង ប្រហែលជាខាងស្រុក
5 ឬយ៉ាងណា ដូចខ្ញុំបានជម្រាបរួចហើយ ព្រោះការដ្ឋាននេះនៅទទួលខុសត្រូវសង្កេតពិនិត្យ ឆ្ងាយពីសាលាឃុំ។

6 លោក វ៉ាំងសង់ វ៉ាយដ៍ ដេស្កាលៈ:

7 ខ្ញុំមានឯកសារមួយទៀតមកពីក្រាំងតាចាន់ គឺឯកសារលេខ E3/4083 ខ្ញុំប្រើដើម្បីគោលដៅ
8 ពីរ។ ខ្ញុំសូមការអនុញ្ញាតពីលោកប្រធាន ដើម្បីបញ្ចាំងឯកសារនេះ លោកប្រធាន។

9 ប្រធានអង្គជំនុំជម្រះ:

10 បាទ អង្គជំនុំជម្រះអនុញ្ញាត!

11 សួរដោយលោក វ៉ាំងសង់ វ៉ាយដ៍ ដេស្កាលៈ:

12 ស: នេះជាឯកសារមួយទៀត មកពីក្រាំងតាចាន់ដែលមានបញ្ជីឈ្មោះអ្នកទោសដែលត្រូវបាន
13 ចាប់ខ្លួននៅក្នុងឆ្នាំ១៩៧៨។ បញ្ជីហ្នឹងគឺមានអ្នកទោសយ៉ាងហោចណាស់ប្រាំមួយនាក់ ដែលបញ្ជូនមកពី
14 ឃុំស្រែវនោង ពេលនឹងគឺលោកជាមេឃុំ។ ជាដំបូងគឺទំព័រជាភាសាខ្មែរ០០០៦៨០២៥, ជាភាសាអង់គ្លេស
15 ០០៣២៣៩៤៤ ទំព័រទី២, ជាភាសាបារាំង ០០៧៧៨៥២។ នៅក្នុងនេះ យើងឃើញមានឈ្មោះ យើងឃើញ
16 មានអតីតលេខាធិការពាណិជ្ជកម្មខ្មែរ ដែលបានឃុំនៅថ្ងៃទី១៩ មីនា ឆ្នាំ១៩៧៨ កម្ទេចនៅថ្ងៃទី២៩ មីនា
17 ១៩៧៨។ ប្រហែលជាឈ្មោះហ្នឹង ឈ្មោះ វ៉ាត់ ថន ហ្នឹងហើយ ដែលខ្ញុំបានរៀបរាប់អម្បាញ់មិញហ្នឹង
18 ហើយ ព្រោះគាត់ជាអតីតលេខាធិការពាណិជ្ជកម្មខ្មែរ។

19 [០៩:៤៣:៣០]

20 នៅទំព័រដែលជាភាសាខ្មែរហ្នឹង គឺនិយាយអំពីអ្នកដែលមកពីស្រែវនោងគឺចូលទៅក្រាំងតាចាន់
21 នៅថ្ងៃទី២៩ មេសា ប្រហែលជាឆ្នាំ១៩៧៨។ ជាភាសាអង់គ្លេសគឺ ០០៣២៣៩៤៦, ជាភាសាបារាំងគឺ
22 ០០៧៧៨៥៣។ បន្ទាប់មកទៀតមានឈ្មោះ សៀវ អាយុ៤៣ឆ្នាំ មកពីភូមិត្រពាំងវនោង ឃុំស្រែវនោង។
23 នៅទំព័រគឺ ០០០៦៨០២៧, ជាភាសាអង់គ្លេសគឺទំព័រទី១០ គឺ ERN ០០៣២៣៩៥២, ជាភាសាបារាំង
24 ០០៧៧៨៥៦។ បន្ទាប់មកទៀតមានគ្រូបង្រៀនម្នាក់ និងអតីតពលបាលមួយ គឺនៅទំព័រជាភាសាខ្មែរ
25 ០០០៦៨០២៩, ជាភាសាអង់គ្លេស ០០៣២៣៩៥៧, ជាភាសាបារាំង ០០៧៧៨៥៦៣ គឺគ្រូបង្រៀនហ្នឹងត្រូវបាន

1 ចាប់ខ្លួននៅថ្ងៃទី៥ ខែមីនា ឆ្នាំ១៩៧៨។ នៅខាងក្រោមទំព័រដែលមានអតីតកាប៉ូរ៉ាល់ នៅស្រែវនោង
2 ដែលចូលមកថ្ងៃទី៥ មីនា ហើយស្លាប់ដោយសារជំងឺនៅថ្ងៃទី១៩ មីនា ឬក៏ខសភា មិនច្បាស់ទេក្នុងនេះ
3 ឆ្នាំ១៩៧៨។ បន្ទាប់មកទៀតអតីតកាប៉ូរ៉ាល់ មួយទៀត ដែលត្រូវបានឃុំនៅថ្ងៃទី៤ ខែមីនា ឆ្នាំ១៩៧៨
4 និងត្រូវបានកម្ទេចនៅថ្ងៃទី២៩ មីនា ឆ្នាំ១៩៧៨។ ជាភាសាខ្មែរគឺដដែលគឺ 00068029, ជាភាសាបារាំង
5 00778864, ជាភាសាអង់គ្លេសគឺ 00323958។

6 **ប្រធានអង្គជំនុំជម្រះ៖**

7 សូមអញ្ជើញលោកមេធាវី វ៉ិចទ័រ កូប៉េ!

8 [០៩:៤៥:៥២]

9 **លោក វ៉ិចទ័រ កូប៉េ៖**

10 អរគុណលោកប្រធាន។ ជម្រាបសួរលោក លោកស្រីចៅក្រម ខ្ញុំសូមជំទាស់ទៅនឹងពាក្យថា
11 “បោសសម្អាត”, ពាក្យ “កម្ទេច” ដោយសារខ្ញុំសូមគាត់ប្រើពាក្យថា “កម្ទេច” នេះ នៅត្រង់ទំព័រនេះ
12 យើងមិនដឹងថាជាឯកសារមកពីក្រាំងតាចាន់ ឬក៏អត់នោះទេ។ ហើយមិនដឹងថាតើការគូសខ្សែនេះ
13 បញ្ជាក់ថាជាការកម្ទេច ឬក៏អត់នោះទេ។

14 **លោក វ៉ាន់សង់ វ៉ាយដ៍ ដេស្តាឈ៖**

15 សូមអរគុណ។ ខ្ញុំមិននិយាយអំពីការលើកឡើងរបស់គាត់ដែរថា ប្រហែលជាឯកសារហ្នឹងមិន
16 មែនមកពីក្រាំងតាចាន់ទេ ក៏ប៉ុន្តែឯកសារហ្នឹងទទួលបាន -- ទទួលយកដោយអង្គជំនុំជម្រះហើយ ហើយ
17 សាក្សីមួយចំនួនបានផ្តល់យោបល់ថាភាពទៅលើឯកសារនេះរួចទៅហើយ។ អីចឹង ខ្ញុំគ្រាន់តែប្រើប្រាស់ពាក្យ
18 ពេចនីដែលបកប្រែមកទៀត។ មិនមែនខ្ញុំជាអ្នកបង្កើតពាក្យហ្នឹងទេ គឺការបកប្រែមក គេដាក់មកអីចឹង
19 គេដាក់ពាក្យថា “កម្ទេច”។ នេះជាការបកប្រែតែប៉ុណ្ណោះ។

20 **សួរដោយលោក វ៉ាន់សង់ វ៉ាយដ៍ ដេស្តាឈ៖**

21 **ស៖** លោកសាក្សី ប្រសិនបើមិនមានអ្នកណាមួយត្រូវបានចាប់ខ្លួននៅក្នុងឃុំរបស់លោកទេ
22 អីចឹងតើលោកពន្យល់យ៉ាងម៉េចបានថា យើងឃើញហើយថា ប្រាំមួយនាក់ហ្នឹង ត្រូវបានបញ្ជូនទៅមន្ទីរ
23 សន្តិសុខនោះ ឆ្នាំ១៩៧៨?

24 [០៩:៤៧:៣១]

25

1 **លោក នុត នូវ៖**

2 **ឆ៖** បាទ សូមអរគុណ។ ឈ្មោះទាំងអស់នេះ ប្រហែលជាមុនខ្ញុំទៅ គេបញ្ជូនទៅក្រាំងតាចាន់
3 បានជាខ្ញុំមិនបានដឹង ព្រោះខ្ញុំចូលទៅ អត់មានការបញ្ជូនទៅនៅក្នុងឃុំស្រែសោង ដូចបានជម្រាបរួចមក
4 ហើយ ហើយឈ្មោះទាំងអស់ ក្រែងគេបញ្ជូនទៅនៅមន្ទីរសន្តិសុខក្រាំងតាចាន់ហ្នឹងពីមុនខ្ញុំចូលទៅ។
5 នេះសូមអរគុណ។

6 **ស៖** លោកបានឆ្លើយថា លោកទៅដល់រ៉ុង គឺឆ្នាំ៧៨ ឬចុង៧៧ ហើយយើងឃើញថា អ្នកទាំង
7 អស់នោះចូលទៅក្រាំងតាចាន់ហ្នឹង គឺខែមីនា ឆ្នាំ១៩៧៨។ អីចឹង ពេលហ្នឹងគឺលោកនៅទីរ៉ុងហើយ។
8 អីចឹងសំណួរនេះ ប្រហែលជាសំណួរចុងក្រោយពាក់ព័ន្ធនឹងចំណុចនេះ។ តើនៅក្នុងឃុំផ្សេងៗដែល
9 លោកបានធ្វើការនៅក្នុងអំឡុងរបបកម្ពុជាប្រជាធិបតេយ្យមានបញ្ជីឈ្មោះជនជាតិវៀតណាម ឬក៏អ្នក
10 ដើមកំណើតកម្ពុជាក្រោមនោះ មានត្រូវបានគេធ្វើទេ គេមានធ្វើបញ្ជីជនជាតិវៀតណាម ឬក៏ខ្មែរកម្ពុជា
11 ក្រោមហ្នឹងទេ? ហើយធ្វើហើយមានបញ្ជូនទៅថ្នាក់ស្រុកទេ?

12 **ឆ៖** បាទ នៅក្នុងឃុំផ្សេងៗ ក៏ដូចជាឃុំខ្ញុំអីចឹងដែរ។ ការសម្របបញ្ជីតែងតែមាន ប៉ុន្តែធ្វើនេះ
13 ទុកក្នុងថ្នាក់ឃុំ គ្រាន់តែសម្គាល់ បើមានហេតុការណ៍អី ក៏នៅជាធម្មតា គ្រាន់តែជំរឿនប្រជាជន។
14 សូមអរគុណ។

15 [០៩:៤៩:៣០]

16 **ប្រធានអង្គជំនុំ៖**

17 អញ្ជើញលោក វ៉ិចទ័រ កូប៉េ!

18 **លោក វ៉ិចទ័រ កូប៉េ៖**

19 សូមអរគុណលោកប្រធាន។ ខ្ញុំសូមលើកឡើងចំពោះឯកសារ E3/4083។ ខ្ញុំនៅក្នុងអត្ថបទនេះ
20 ខ្ញុំអត់មានឃើញពាក្យភាសាអង់គ្លេសថា “កម្ទេច” ហ្នឹងទេ។ សូមឱ្យសហព្រះរាជអាជ្ញារងបញ្ជាក់
21 នៅត្រង់ណានៃឯកសារ E3/4083 ហ្នឹង ដែលមានពាក្យថា “កម្ទេច” ហ្នឹង? ប្រហែលជាមានការបក
22 ប្រែខុសគ្នាទៅជាភាសាបារាំង និងជាភាសាអង់គ្លេស។ អីចឹងសូមឱ្យតំណាងសហព្រះរាជអាជ្ញាជួយ
23 ចង្អុលបង្ហាញពាក្យនេះផង។

24 **លោក រ៉ាំងសង់ រ៉ាយដ៍ ដេស្តាល៖**

25 ប្រហែលជាមានភាពខុសគ្នានៃភាសាបកប្រែហើយ ក៏ប៉ុន្តែនៅក្នុងសំណើជាភាសាបារាំង គឺ

1 មានប្រើពាក្យថា “កម្ទេច” គឺកម្ទេចអតីតលេខាធិការពាណិជ្ជកម្មខ្មែរ គឺអង់គ្លេសគឺទំព័រ២។ ហើយនៅ១
2 ចំពោះកាប៉ូរ៉ាល់ហ្គីង អតីតកាប៉ូរ៉ាល់ហ្គីង ក៏មានប្រើពាក្យហ្គីងដែរ។ ខ្ញុំគិតថាប្រហែលជាមានបញ្ហា
3 បកប្រែភាសាផ្សេងៗហើយ។ ខ្ញុំអត់មានពេលច្រើនទៀតទេ។

4 **ប្រធានអង្គជំនុំជម្រះ៖**

5 អញ្ជើញលោកចៅក្រម ហ្សង់ម៉ាក ឡាវ៉ែន!

6 **ចៅក្រម ហ្សង់ម៉ាក ឡាវ៉ែន៖**

7 ខ្ញុំគិតថាប្រហែលជាមានការលំបាកពាក់ព័ន្ធនឹងការយោងទៅនឹងឯកសារនេះ។ កាលពីព្រឹក
8 មិញនេះ ខ្ញុំសហព្រះរាជអាជ្ញាយោងទៅលើឯកសារលេខ E3/4083 ហើយខ្ញុំលោកមេធាវី កូប៉េ
9 ហ្គីង គាត់លើកឡើងឯកសារ E3/4093។ អីចឹងប្រហែលជាឯកសារផ្សេងគ្នាហើយ អ្នកទាំងពីរកំពុង
10 តែនិយាយឯកសារខុសគ្នាហើយ។ អីចឹងតើមួយណាត្រឹមត្រូវ E3/4083 ឬក៏ E3/8093?

11 **លោក វ៉ិចទ័រ កូប៉េ៖**

12 គឺឯកសារ 4083, E3/4083។ សហព្រះរាជអាជ្ញាបាននិយាយថា អាចមានលក្ខណៈខុស ភាព
13 ខុសគ្នា។ វាមានលក្ខណៈខុសគ្នាយ៉ាងចម្បងគឺឯកសារ E3/4083 ជាភាសាអង់គ្លេសអត់មានឃើញ
14 ពាក្យថា “អេលីមីណេត” – ពាក្យ “កម្ទេច” នោះទេ។ ប្រហែលជាមានពាក្យនេះជាភាសាបារាំង តែ
15 អង់គ្លេសអត់មាន។

16 [០៩:៥២:១០]

17 **លោក វ៉ាន់សង់ វ៉ាយដ៍ ដេស្តាឈៈ៖**

18 បាទ ទំព័រជាភាសាបារាំងគឺត្រូវហើយ 00778852 គឺនិយាយអំពីអតីតលេខាធិការពាណិជ្ជ
19 ខ្មែរ។ ប្រហែលជាភាសាអង់គ្លេសបកមិនអស់ន័យសេចក្តីជាភាសាដើមខ្មែរ ឬក៏យ៉ាងម៉េច? ក៏ប៉ុន្តែទោះ
20 ជាយ៉ាងណាក៏ដោយ ចំពោះបញ្ហានេះខ្ញុំគិតថាមិនគួរជជែកគ្នាអីដែរឆ្ងាយទេ ខ្ញុំគ្រាន់តែចង់ឱ្យសាក្សី
21 មើលថា មានអ្នកចាប់ខ្លួន -- មានមនុស្សត្រូវបានគេចាប់ខ្លួន ហើយបញ្ជូនទៅក្រាំងតាចាន់ ហើយកម្ទេច
22 ឬក៏មិនកម្ទេច យើងអាចនិយាយពេលក្រោយ នៅពេលដែលយើងពិភាក្សាគ្នាទៅលើបញ្ហាឯកសារ។
23 អីចឹងពេលនេះ មិនគួរមានការតតាំងគ្នាទៅលើចំណុចនេះទេ លោកប្រធាន។

24 **សួរដោយលោក វ៉ាន់សង់ វ៉ាយដ៍ ដេស្តាឈៈ៖**

25 ស៖ ឥឡូវនេះ ខ្ញុំចង់ ខ្ញុំយកដួងដោយកម្លាំងរបស់ដើមបណ្តឹងរដ្ឋប្បវេណីទៅហើយ ក៏ប៉ុន្តែខ្ញុំចង់

1 យោងទៅឯកសារដដែលហ្នឹងគឺ E3/4083 គឺមានទំព័រពីរជាភាសាខ្មែរគឺ 00068033 និងរំលងមួយ
2 ទំព័រចូលទៅ 00068035 គឺពីរទំព័រ គឺជាបញ្ជីបន្តគ្នា ក៏ប៉ុន្តែមានទំព័រមួយនោះយកមកញែកចូល
3 កណ្តាល។ ជាភាសាអង់គ្លេសគឺ 00323966 ទៅដល់ 68 ហើយបន្ទាប់មកគឺនៅលេខចុងគឺ 70 ទៅ
4 ដល់ 72។ ជាភាសាបារាំង 00778870 ទៅដល់ 71 និង 00778873 ទៅដល់ 74។ នេះគឺជាបញ្ជី
5 ឈ្មោះមកពីឃុំស្រែរនោង ចុះថ្ងៃទី២៧ ខែមេសា ឆ្នាំ១៩៧៧ ដោយកំណត់អត្តសញ្ញាណគ្រួសារ៣៧
6 ដែលជាខ្មែរក្រោម ឬអតីតយោធា ឬមន្ត្រីរដ្ឋការរបប លន់ នល់។ បញ្ជីនេះបញ្ជាក់ពីមាននួរសក្តិយោធា
7 របស់បុគ្គលទាំងអស់នេះ។

8 លោកសាក្សី លោកឆ្លើយថានៅក្នុងឃុំរបស់លោកនោះ មានការធ្វើបញ្ជី ហើយគេរក្សាទុកបញ្ជី
9 នោះ។ អ៊ីចឹងខ្ញុំចង់ដឹងថា ហេតុអ្វីបានជាស្រុក ឃុំស្រែរនោង ស្រុកត្រាំកក់ហ្នឹង ធ្វើបញ្ជីឈ្មោះខ្មែរក្រោម
10 ឬអតីតយោធាទាហាន លន់ នល់ នៅខែមេសា ឆ្នាំ១៩៧៧ នោះ?

11 [០៩:៥៥:០២]

12 **លោក នុត នូវ៖**

13 **ឆ៖** បាទ អរគុណណាស់។ ក្នុងឆ្នាំ១៩៧៧ ខ្ញុំដឹងថាគេសម្រង់ប្រជាជនដែលមកមានសញ្ជាតិ
14 ជារៀតណាម ឬក៏ជាអ្នកមកពីកម្ពុជាក្រោមគេធ្វើទុក តម្កល់ទុកនៅក្នុងឃុំរបស់គេ។ ឯលិខិតនេះ ខាង
15 ស្រែរនោងធ្វើនេះប្រហែលជាជំនាន់លោក តាយុន បាទលោកធ្វើនេះ។ ខ្ញុំអត់មានធ្វើទេនៅស្រែរនោងគឺ
16 គេធ្វើរួមរាល់អស់ហើយ ដូចបានជម្រាបខាងដើម។ បញ្ជីនេះ ប្រហែលជាជំនាន់ តាយុន គាត់ធ្វើ។
17 ខ្ញុំមិនបានដឹងទេ។

18 **ស៖** តើមានរឿងអ្វីកើតឡើងចំពោះអ្នកដែលត្រូវបានគេចុះឈ្មោះនៅក្នុងបញ្ជីហ្នឹង មានជាជន
19 ជាតិរៀតណាមផង មានខ្មែរក្រោមផង។ អ៊ីចឹង តើនៅពេលដែលគេធ្វើបញ្ជីហ្នឹងហើយ តើគេធ្វើអី
20 ចំពោះអ្នកទាំងអស់ហ្នឹង?

21 **ឆ៖** បាទ គេធ្វើហើយ គេគ្រាន់តែតម្កល់ទុកជាសារតាំងមួយដើម្បីឱ្យបានដឹងនៅក្នុងឃុំ។ បាទ
22 សូមអរគុណ។

23 [០៩:៥៦:៣៦]

24 **ប្រធានអង្គជំនុំ៖**

25 យ៉ាងម៉េចទៀតទៅ លោក នុត នូវ កូប៉េ?

1 **លោក វ៉ិចទ័រ កូប៉េ៖**

2 ខ្ញុំត្រូវពិនិត្យឯកសារនេះឡើងវិញលោកប្រធាន ដោយសារនៅចំពោះមុខខ្ញុំនេះ ទំព័រជាភាសា
3 បារាំង ហើយក៏មានទំព័រជាភាសាអង់គ្លេស។ ទំព័រជាភាសាបារាំងគឺ E3/4083, ERN 00778852
4 ដែលបាននិយាយថា នៅខែមីនា មានពាក្យថា “កម្ទេច” ហើយបន្ទាប់មកកាលបរិច្ឆេទ២៩ ខែមីនា
5 ១៩៧៨។ កាលបរិច្ឆេទនេះមិនមាននៅក្នុងអត្ថបទជាភាសាអង់គ្លេសទេ ហើយពាក្យ “កម្ទេច” នេះក៏មិន
6 មាននៅក្នុងអត្ថបទបកប្រែជាភាសាអង់គ្លេសដែរ។ ប្រសិនណាជាមានលក្ខណៈខុសគ្នាជាដុំកំភួន ប្រហែល
7 ជាយើងអាចនឹងមានបញ្ហាហើយរវាងអត្ថបទទាំងនេះ បើសិនណាជាមានលក្ខណៈខុសគ្នាជាដុំនោះ។

8 [០៩:៥៧:៥០]

9 (ចៅក្រមពិភាក្សាគ្នា)

10 [០៩:៥៩:១៥]

11 **ប្រធានអង្គជំនុំ៖**

12 ឯកសារនេះ គឺមកពីភាសាខ្មែរ ពិតណាស់ភាសាខ្មែរហ្នឹងគឺប្រើពាក្យ “ក.ទ”។ “ក.ទ” ហ្នឹងគឺ
13 ដែលឯកសារបង្ហាញនេះមានន័យថា អក្សរកាត់នៃពាក្យថា “កម្ទេច” ហើយនៅក្នុងចំណុចដែលលើក
14 ឡើងដោយសហព្រះរាជអាជ្ញារងអម្បាញ់មិញនេះ វាមិនសរសេរដែលឡើងវិញទេ ប៉ុន្តែនៅខាងលើគេ
15 សរសេរថា “កម្ទេច” ថ្ងៃទី២៩ ខែ៣ ៧៨។ ហើយនៅខាងក្រោមបន្តបន្ទាប់គេដាក់ សរសេរគូសជា
16 បន្ទាត់ ហើយដាក់ធ្មេញកណ្តុរ មានន័យដូចគ្នា បានន័យថាដូចគ្នា “កម្ទេច” ថ្ងៃទី២៩ ខែ៣ ឆ្នាំ៧៨
17 ដូចគ្នា។ នេះជាភាសាខ្មែរ។

18 **លោក វ៉ិចទ័រ កូប៉េ៖**

19 សូមអរគុណលោកប្រធានដែលបានពន្យល់។ ចំណុចនេះ ខ្ញុំមិនដឹងថាៗតើពាក្យថា “ក.ទ”,
20 “ខ.ធ” នេះកម្ទេចយ៉ាងម៉េច? យើងបង្កើតសទ្ទានុក្រមប្រើពាក្យនេះ ឬយ៉ាងណាទេ? ហើយហេតុអ្វី
21 បានជាអត្ថបទជាភាសាអង់គ្លេសមិនមានឃើញចុះកាលបរិច្ឆេទហ្នឹង? ហេតុអ្វីបានជាអ្នកបកប្រែទៅជា
22 ភាសាអង់គ្លេសមិនអាចយកពាក្យនេះមកបកប្រែឱ្យពេញ? ហើយជាភាសាបារាំងមានបកយ៉ាងដូច្នោះ
23 ហើយខុសទាំងកាលបរិច្ឆេទផង?

24 [១០:០០:៥០]

25 (ចៅក្រមពិភាក្សាគ្នា)

1 [១០:០១:០៥]

2 **ប្រធានអង្គជំនុំជម្រះ**

3 បាទ ឥឡូវនេះដើម្បីសន្សំសំចៃយល់ពេលវេលា អង្គជំនុំជម្រះសម្រេចថាឯកសារនេះ អង្គជំនុំជម្រះ
4 នឹងឱ្យខាងអង្គភាពបកប្រែភាសាបកប្រែបញ្ជាក់សាឡើងវិញលើបញ្ហានេះឱ្យបានច្បាស់លាស់ ហើយ
5 នឹងជម្រាបជូនភាគីបានជ្រាប។ សូមអញ្ជើញតសហព្រះអាជ្ញារងអន្តរជាតិ!

6 **លោក វ៉ាំងសង់ វ៉ាយដ៍ ដេស្តាឈៈ**

7 សូមអរគុណលោកប្រធាន ក៏ប៉ុន្តែពេលវេលាខ្ញុំផុតទៅហើយលោកប្រធាន។ អ៊ីចឹងខ្ញុំចប់ត្រឹម
8 នេះចុះ ហើយបញ្ជូន សូមអនុញ្ញាតប្រគល់វេទិកានេះជូនតាមសហមេធាវីនាំមុខតំណាងដើមបណ្តឹងរដ្ឋ
9 ប្បវេណី។

10 **ប្រធានអង្គជំនុំជម្រះ**

11 បាទសូមអញ្ជើញ សហមេធាវីនាំមុខតំណាងដើមបណ្តឹងរដ្ឋប្បវេណី។

12 **លោក ឡោ ជុនធី**

13 បាទ ជាបឋម--

14 **ប្រធានអង្គជំនុំជម្រះ**

15 លោកមេធាវីប្រើពេលសួរតែម្តងទៅ ជៀសវាងបត់បែនច្រើន មិនបាច់គួរសមច្រើនទេ ពេល
16 វេលាលោកមានតែ១០នាទីប៉ុណ្ណោះ។
17 បើកក្បាលមីក្រូហ្វូន!

18 **លោក ឡោ ជុនធី**

19 អរគុណលោកប្រធាន ខ្ញុំបាទ ឡោ ជុនធី ដែលជាមេធាវីដើមបណ្តឹងរដ្ឋប្បវេណី។

20 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

21 **សួរដោយលោក ឡោ ជុនធី**

22 ស៖ សូមជម្រាបសួរទៅលោកសាក្សីនៅពេលនេះ។ អម្បាញ់មិញគឺខាងសហព្រះរាជអាជ្ញា
23 បានលើកឡើងអំពីបញ្ហាមួយចំនួនហើយ ឥឡូវខ្ញុំសូមជម្រាបសួរនូវចំណុចដើមមួយចំនួនដែលពាក់ព័ន្ធគឺ
24 ថា តើពេលដែលប្រជាជនជម្លៀសដែលទៅដល់មូលដ្ឋានខាងលោកសាក្សីហ្នឹង តើមានការធ្វើប្រវត្តិរូប
25 ហ្នឹងប៉ុន្មានដងដែរ?

1 [១០:០៣:១៤]

2 **លោក នុត នូវៈ**

3 **ឆ៖** បាទសូមអរគុណ។ ពេលដែលប្រជាជនជម្លោះស្រែចម្ការដល់មូលដ្ឋាន កាលនោះខ្ញុំគ្មានសិទ្ធិធ្វើ
4 បញ្ជីទេ ព្រោះខ្ញុំនៅតែមន្ទីរសេដ្ឋកិច្ចនៅប្រើប្រាស់ហ្នឹង ធ្វើបញ្ជីលើគណៈឃុំគេអ្នកធ្វើ។ ប៉ុន្តែប៉ុន្មានដងៗ
5 ខ្ញុំបាទមិនបានដឹងទេ ហើយខ្ញុំគិតគូរតែពីរកស្បៀងជូនសមរម្យមុខ។ សូមអរគុណ។

6 **ស៖** ចុះថាតើកាលនោះមានការកោះប្រជុំក្នុងគណៈឃុំ គណៈអី ដែលផ្សព្វពីការធ្វើប្រវត្តិរូប
7 ហ្នឹងដែរអត់ទេបាទ?

8 **ប្រធានអង្គជំនុំ៖**

9 កុំអាលទាន់ឆ្លើយតប!

10 **លោក នុត នូវៈ**

11 **ឆ៖** បាទ ពិតជាមានប្រជុំតាមមេភូមិគ្រប់ភូមិជាមួយជាមេឃុំ ក្នុងការធ្វើបញ្ជីនេះពិតជាមាន
12 ប៉ុន្តែខ្ញុំមិនដែលបានចូលរួមធ្វើទេ។

13 **សួរដោយលោក ឡោ ជុនធី៖**

14 **ស៖** លោកបានលើកឡើងអំពីថា មានការបោសសម្អាតក្នុងជួរ និងក្រៅជួរ។ ខ្ញុំចង់ដឹងថា តើ
15 ការដាក់ផែនការមកឱ្យភូមិឃុំដែលអនុវត្តហ្នឹង តើមានការដាក់ប្រជុំនៅលើផែនការហ្នឹងមកលើឃុំហ្នឹង
16 ដែរអត់ទេ បានយើងអាចធ្វើជាបញ្ជី ឬមួយធ្វើជាអីបានបាទ?

17 [១០:០៥:៣៧]

18 **ឆ៖** បាទ ខាងផែនការ ហៅថាបោសសម្អាតខ្លាំងក្នុងជួរ និងក្រៅជួរនេះពិតជាមានប្រកាសពី
19 គណៈស្រុក ពីតំបន់មក។ នៅក្នុងជួរ គឺខ្លាំងជាកម្មាភិបាល តែអ្នកធ្វើខុស គេហៅថាខ្លាំងហើយ ទោះជា
20 កម្មាភិបាលអីក៏ដោយចុះ។ បាទ ឃើញបាត់ជាបណ្តើរៗ គេដកទៅកន្លែងនេះ គេដកទៅកន្លែងនោះ ឯ
21 ខ្លាំង អ្នកដែលប្រឆាំងនឹងសហករណ៍គឺក្រៅជួរ។ មិនមានតែប្រជាពលរដ្ឋពេញសិទ្ធិ ប្រជាពលរដ្ឋត្រៀម
22 ប្រជាពលរដ្ឋបញ្ជីទេ គឺអ្នកណាដែលប្រឆាំង អ្នកនោះជាខ្លាំង។ ពិតប្រាកដណាស់។ សូមអរគុណ។

23 **ស៖** បាទ អរគុណ។ ត្រង់ចំណុចនេះ តើអ្នកណាដែលធ្វើជារបាយការណ៍ដែលពាក់ព័ន្ធនឹង
24 ព័ត៌មានរឿងខ្លាំងក្នុងជួរ និងក្រៅជួរនេះ?

25 **ឆ៖** បាទ អ្នកធ្វើរបាយការណ៍គឺពីឃុំទៅថ្នាក់ស្រុក ឡើងទៅតំបន់ ប៉ុន្តែអ្នកសរសេរ ជូនក៏មេ

1 ឃុំសរសេរ ជូនក៏ហៅថាមានលេខានៅក្នុងមន្ទីរឃុំជាអ្នកសរសេរ។ បាទ សូមអរគុណ។

2 [១០:០៧:២៦]

3 ស៖ បាទ អរគុណ។ ចំណុចនេះ លោកបានលើកឡើងអំពីថាមានលេខា ឬមួយស្មៀនឃុំ។ តើ
4 ខ្ញុំចង់ឱ្យលោកជម្រាបអង្គជំនុំជម្រះថា តើលេខា ឬស្មៀនឃុំហ្នឹង គាត់មានសិទ្ធិប៉ុណ្ណា ដែលគាត់អាច
5 សរសេរដោយខ្លួនគាត់ ឬមួយគាត់មានសិទ្ធិយ៉ាងម៉េច?

6 ឆ៖ បាទ លេខា ឬស្មៀនឃុំនេះមានសិទ្ធិត្រឹមសរសេរតាមរបាយការណ៍ពីភូមិ។ មិនមានសិទ្ធិ
7 សម្រេចទេ គ្រាន់តែសរសេរតាមរបាយការណ៍ពីភូមិមួយៗមក ហើយបញ្ជូនទៅថ្នាក់ស្រុក។ បាទ សូម
8 អរគុណ។

9 ស៖ តើនៅពេលដែលលោកធ្វើជាគណៈ បានន័យថាគណៈឃុំដែលពាក់ព័ន្ធ ដូចជាឃុំញ៉ែងញ៉ែង
10 ឃុំស្រែនាង ហើយឃុំអង្គតាសោមហ្នឹង សុទ្ធតែមានស្មៀន ហើយជួយការងារនេះរហូត ឬមួយយ៉ាង
11 ម៉េច?

12 ឆ៖ ការពិតនោះ ក្នុងឃុំនីមួយៗតែងតែមានស្មៀនជួយការងារ ភារកិច្ចនៅក្នុងឃុំ។ ព្រោះជូន
13 គណៈឃុំ លោកចុះតាមការដ្ឋានទៅអត់បានដឹងទេ គិតតែពីធ្វើ។ ដូចខ្ញុំនេះពីឆ្នាំ៧៧ មក ខ្ញុំទៅតែការដ្ឋាន
14 នៅកំពង់យោលអង្គរកា ទួលសង្កែ ឯណោះ។ បាទ អីចឹងនៅខាងឃុំនេះ គឺមានអ្នកជំនួសនៅឃុំ។ អីចឹង
15 ១ឆ្នាំធ្វើការដ្ឋានជីកប្រឡាយផង ទៅចូលរួមធ្វើស្រែប្រាំងនៅកំពង់យោលផង។ ហ្នឹង១ឆ្នាំពេញ
16 ឆ្នាំ៧៧។ កាលណោះ ខ្ញុំនៅជាសមាជិកឃុំនៅឡើយ។

17 [១០:១០:០០]

18 ស៖ បាទ អរគុណ។ លោកបានលើកឡើងអំពីថាការដ្ឋាន បានន័យថាការដ្ឋានមានកងចល័ត
19 ទៅទីនោះ។ ខ្ញុំចង់ដឹងថាតើកងចល័តដែលបញ្ជូនទៅការដ្ឋានហ្នឹង មានការបែងចែកដូចជាប្រភេទប្រជា
20 ជនដែលបែងចែកប្រភេទប្រជាជនជាបីប្រភេទហ្នឹងដែរអត់ នៅការដ្ឋានបាទ?

21 ឆ៖ បាទអរគុណ ការទៅចូលការដ្ឋាន អត់មានបែងចែកជាប្រភេទទេ គឺធ្វើរួមគ្នាតែម្តង។
22 គណៈឃុំក៏ចូលរួមធ្វើ ប្រជាពលរដ្ឋគឺរួមគ្នាធ្វើទាំងអស់គ្នាបាទ នៅក្នុងការដ្ឋានជីកប្រឡាយ ក៏ដូចជាស្រែ
23 ប្រាំង ប៉ុន្តែមានចែកក្រុមទទួលភារកិច្ចខាងទឹកអីចឹងទៅ ខាងស្ទូងអីចឹងទៅ ខាងភ្នំអីចឹងទៅ បាទមាន
24 ចែកអីចឹង មានពិតប្រាកដមែន។

25 ស៖ បាទអរគុណ។ តើកុមារដែលនៅក្មេងៗហ្នឹង ថាតើគេចាត់ឱ្យពួកគាត់ធ្វើអីដែរ នៅក្នុងឃុំ

1 របស់លោកនោះ?

2 **ឆ៖** កុមារា កុមារី នៅជំនាន់នោះ គេចាត់តាំងឱ្យប្រមូលអាចម៍គោយកមកដាក់ឃ្នាំង។ ថ្ងៃឱ្យ
3 រៀន១ម៉ោង ឬ២ម៉ោង រៀនជាអក្សរ។ ពេលចន្លោះការងារ គឺឱ្យដើរប្រមូលអាចម៍គោ ឬកាប់ទន្ធនា-
4 ខែត្រយកមកធ្វើជីធ្មជាតិ។

5 [១០:១២:២៣]

6 **ស៖** តើកុមារដែលគេឱ្យរៀននៅក្នុងសម័យនោះ មានជាសាលារៀន ឬមួយមានជាកន្លែង
7 បង្រៀនអីត្រឹមត្រូវទេ? ហើយមានគ្រូដែលមានការបណ្តុះបណ្តាលដែរអត់ទេបាទ?

8 **ឆ៖** បាទការពិត ការរៀនជំនាន់នោះ គ្មានសាលាត្រឹមត្រូវទេ រៀននៅក្រោមម្លប់ឈើ ឬក្រោម
9 ផ្ទះ។ ហើយគ្រូបង្រៀនហ្នឹង គឺគ្រូគ្រាន់តែចេះអាន ចេះសរសេរអក្សរខ្មែរទេ មិនមានការបណ្តុះបណ្តាល
10 អីឱ្យជ្រៅជ្រះទេ មានគ្រូសល់ពីសង្គមខ្លះ ឬក៏ក្មេងដែលចេះអក្សរហ្នឹង អាចបង្រៀនកុមារជាបន្ត។

11 **ស៖** បាទអរគុណ។ តើនៅក្នុងឃុំដែលលោកបានកាន់កាប់ ហើយនិងធ្វើនោះ មានផ្នែកហៅថា
12 សុខាភិបាលព្យាបាលយ៉ាងម៉េច ប្រសិនបើប្រជាជនមានការឈឺថ្កាត់ហ្នឹង ត្រូវយកទៅព្យាបាលនៅឯ
13 ណា? ហើយមានពេទ្យអីសម្រាប់ព្យាបាលដែរអត់ទេបាទ?

14 **ឆ៖** បាទនៅក្នុងឃុំនីមួយៗ ពិសេសនៅឃុំខ្ញុំមានបុគ្គលិកពេទ្យប្រាំប្រាំមួយនាក់សម្រាប់ព្យាបាល
15 ប្រជាពលរដ្ឋ។ ហើយបើជំងឺមិនអាចព្យាបាលបាន គេបញ្ជូនទៅពេទ្យតំបន់នៅអង្គរនាប នៅកន្លែងវត្ត
16 អង្គរនាប ដើម្បីព្យាបាលបន្ត។ ឯថ្នាំពេទ្យហ្នឹង គឺតិចតួចណាស់ មិនមានជាច្រើនទេ។ សូមអរគុណ។

17 [១០:១៤:៣៨]

18 **ស៖** ថ្នាំពេទ្យដែលយកមកព្យាបាលហ្នឹងជាឱសថផ្នែកបុរាណ ឬមួយឱសថបែបយ៉ាងម៉េច
19 យកមកព្យាបាលហ្នឹងបាទ?

20 **ឆ៖** ថ្នាំពេទ្យយកមកព្យាបាលមានតិចណាស់ជាឱសថបុរាណ មានប៉េនីសាលីន មានស្ត្រីបត្ត
21 មានអីផ្សេងៗហ្នឹង គឺបើកមកពីមន្ទីរពេទ្យស្រុក ហើយភាគច្រើន គឺថ្នាំពេទ្យដែលស្លដាក់ដបប្រហែលជា
22 កន្លះៗលីត្រហ្នឹងទេ។ ខ្ញុំមិនបានយល់ជាសេរ៉ូមប្រៃ ជាសេរ៉ូមផ្អែមអី ក៏ខ្ញុំមិនមានបច្ចេកទេសខាងពេទ្យ
23 ប៉ុន្តែបានឃើញ។ នេះសូមអរគុណ។

24 **ស៖** តើអ្នកដែលឈឺថ្កាត់ហ្នឹង ហើយដោយសារផ្នែកវេជ្ជសាស្ត្រនៅខ្សោយអីចឹង មានការស្លាប់
25 ច្រើនដែរអត់ទេ?

1 **ឆ៖** បាទ ការស្លាប់ពិតជាមាន។ មានជាបន្តបន្ទាប់។ សក្ខីកម្មនៅឃុំស្រែរនោងក្រោយដែលខ្ញុំ
2 ចូលទៅបានហូបគ្រប់គ្រាន់ អត់សូវមានជំងឺស្លាប់ទេ គ្រាន់តែមានជំងឺតិចតួច។ បើពីមុនហ្នឹងគឺមានការ
3 បញ្ជូនទៅពេទ្យតំបន់នៅឯអង្គរនាបហ្នឹងមានការស្លាប់ជាបន្តបន្ទាប់។

4 **ប្រធានអង្គជំនុំជម្រះ៖**

5 បាទ ឥឡូវដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះទៅរហូតដល់
6 ម៉ោងដប់សាមសិបនាទី សូមអញ្ជើញចូលវិញ ដើម្បីបន្តកិច្ចដំណើរការសវនាការ។

7 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និង អ្នក
8 ជំនាញដល់សាក្សីរូបនេះ នៅក្នុងអំឡុងពេលឈប់សម្រាក និងឱ្យអញ្ជើញគាត់រួមទាំងមេធាវីប្រឹក្សា
9 សាក្សីមកកាន់កន្លែងផ្តល់សក្ខីកម្មនៅក្នុងបន្ទប់សវនាការនេះ នៅវេលាម៉ោងដប់ និងសាមសិបនាទី។

10 សម្រាកចុះ!

11 **ក្រឡាបញ្ជី៖**

12 សូមអញ្ជើញក្រោកឈរ!
13 (សវនាការសម្រាកពីម៉ោង ១០:១៧ នាទី ដល់ម៉ោង ១០:៣៣ នាទី)

15 [១០:៣៣:៥២]

16 **ប្រធានអង្គជំនុំជម្រះ៖**

17 អង្គុយចុះ!
18 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយជាបន្តតទៅនេះ សួរអស់
19 លោក លោកស្រីចៅក្រម តើមានសំណួរអ្វីចង់សួរទៅសាក្សីរូបនេះដែរឬទេ? បើសិនមានសូមអញ្ជើញ
20 បាទ!
21 សូមអញ្ជើញលោកចៅក្រម ហ្វូងម៉ាក ឡាវ៉ែន!

22 **ការតាំងសំណួរដោយចៅក្រម**

23 **សួរដោយចៅក្រម ហ្វូងម៉ាក ឡាវ៉ែន៖**

24 **ស៖** បាទ ខ្ញុំមានសំណួរតិចទេ ខ្ញុំសូមឱ្យលោកសាក្សីធ្វើការបំភ្លឺ។ លោកនិយាយពី តាសាន
25 ដែលជាកម្មាភិបាលនៅថ្នាក់ស្រុក។ តើមានស្គាល់ តាសាន នោះក្រោមឈ្មោះផ្សេងទៀតទេ?

1 ឧទាហរណ៍ដូចជាឈ្មោះ តាអ៊ុក ជាដើមនេះ គេមានស្គាល់គាត់ជាឈ្មោះ តាអ៊ុច បាទ?

2 **លោក នុត នូវៈ**

3 **ឆ៖** បាទ កាលជំនាន់នោះ ខ្ញុំអត់បានស្គាល់ឈ្មោះ តាអ៊ុច ទេ ស្គាល់តែ តាសាន។ ហើយ
4 តាសាន ហ្នឹងស្គាល់ពិតប្រាកដ ប៉ុន្តែបច្ចុប្បន្នមិនដឹងគាត់នៅឯណាទេ ព្រោះបែកគ្នា តាសាន ហ្នឹងឈ្មោះ
5 តាសាន ហើយបើឈ្មោះក្រៅ តាអ៊ុច មិនដែលឮផង។ បាទ សូមអរគុណ។

6 [១០:៣៥:២០]

7 **ស៖** តើមានកម្មាភិបាលផ្សេងទៀតនៅក្នុងស្រុកត្រាំកក់ ដែលមានឈ្មោះ តាសាន ដែរឬទេ?
8 កម្មាភិបាលផ្សេងទៀតដែលឈ្មោះ តាសាន ដែរណា?

9 **ឆ៖** គឺ តាសាន នៅស្រុកត្រាំកក់ឈ្មោះ តាសាន ហ្នឹងតែម្តង ជាសមាជិកគណៈស្រុក។

10 **ស៖** ក៏ប៉ុន្តែនៅពេលដែលខ្ញុំអានសក្ខីកម្មរបស់លោកគឺឯកសារ E3/5521 នៅចម្លើយ៦៧
11 លោករៀបរាប់អំពីឈ្មោះ តាសាន ដែលជាសមាជិកឃុំស្រែរនោង។ តើលោកចាំចម្លើយលោកនេះ
12 លោកបានឆ្លើយអីចឹង?

13 **ឆ៖** តាសាន ខ្ញុំអត់បានឆ្លើយថា ជាសមាជិកឃុំស្រែរនោងទេ។ គឺ តាសាន ជាសមាជិកស្រុក
14 ត្រាំកក់បាទ។ គាត់មកដល់ គាត់នៅស្រុកត្រាំកក់តែម្តង។

15 **ស៖** បាទ ខ្ញុំសូមអានចម្លើយលេខ៦៧ហ្នឹង សំណួរគេសួរថា៖ “តើអនុប្រធានលោកនៅស្រែ
16 រនោងមានឈ្មោះអ្វីខ្លះ? ចម្លើយ៖ មានឈ្មោះ សោម ភៅ (ស្លាប់) ហើយជាអនុប្រធាន ហើយនិង
17 តាសាន ជាសមាជិក”។ អីចឹងឈ្មោះ សន នេះជាសមាជិកស្រែរនោង។ លោកគិតយ៉ាងម៉េចដែរ?

18 [១០:៣៧:០០]

19 **លោក វ៉ិចទ័រ កូប៉េ៖**

20 សូមទោសដែលខ្ញុំត្រូវកាត់ គឺយើងមានឈ្មោះ សន – គឺ អេស-អូ-អ័រ-អ៊ុន។

21 **ប្រធានអង្គជំនុំ៖**

22 បាទ ច្បាស់ហើយឈ្មោះ សន ចាំរង់ចាំសាក្សីឆ្លើយសិន។ បាទ អាចយល់ច្រឡំ ដំបូងយល់ច្រឡំ
23 ថា សាន ដែរ ប៉ុន្តែ សន ទេ។ ខ្មែរគឺច្បាស់លាស់។ ហើយបកប្រែអំពីឈ្មោះ សន ច្បាស់លាស់
24 ហើយសាក្សីគាត់ស្តាប់ សន។ ឲ្យគាត់ឆ្លើយសិនថាតើឈ្មោះ សន ហ្នឹងជានរណាគេនៅក្នុងឃុំរនោង?
25 អញ្ជើញសាក្សី!

1 **លោក នុត នូវ៖**

2 **ឆ៖** ឈ្មោះ សន ហ្នឹងជាសមាជិកឃុំស្រែវនោង បច្ចុប្បន្ននេះគាត់ស្លាប់បាត់ហើយ។ សោម
3 ភៅ ជាអនុឃុំស្រែវនោង ប៉ុន្តែស្លាប់បាត់អស់ហើយ។ មិនមែន តាសាន ទេគឺ តាសន។ បាទសូមជ្រាប។

4 [១០:៣៨:២៨]

5 **សួរដោយចៅក្រម ហ្វ្រង់ម៉ាក ឡាវែន៖**

6 **ស៖** បាទ ខ្ញុំសូមអរគុណដែលបានឆ្លើយបំភ្លឺ។ ខ្ញុំមានសំណួរមួយចំនួនទៀតដែលទាក់ទងទៅ
7 នឹងកម្មាភិបាលដែលធ្វើការនៅស្រុក។ តើលោកមានធ្លាប់ឮគេនិយាយអំពីឈ្មោះ អៀប ខុច ដែរឬទេ
8 ដែលជាប្រធានយុវជននៅស្រុកនោះ?

9 **ឆ៖** បាទ អរគុណ។ អៀប ខុច នេះ មានស្គាល់ពិតប្រាកដ។ អៀប ខុច ហ្នឹងជាប្រធានយុវជន
10 ស្រុកត្រាំកក់ពីមុន ក្រោយមកឮថាមកនៅមន្ទីរក្រាំងតាចាន់។ ក្រោយមកទៀតថា ផ្លាស់ទៅនៅភូមិភាគ
11 ខត្តរ ប៉ុន្តែមិនដឹងទទួលការងារអី ប៉ុន្តែបច្ចុប្បន្ននេះគាត់ស្លាប់ ដោយខ្យល់គស្រវឹងស្រា ស្លាប់ប្រហែល
12 ជា៣-៤ឆ្នាំហើយ។ ខ្ញុំចាំមិនប្រាកដ។

13 **ស៖** តើលោកមានបានឮគេនិយាយពីឈ្មោះ ផាន់ ឆេន ដែរឬទេ?

14 **ឆ៖** ផាន់ ឆេន ហ្នឹងគេធ្វើ លោក ផាន់ ឆេន ហ្នឹងធ្វើការមុន ឮ បាទធ្លាប់ឮ ប៉ុន្តែបច្ចុប្បន្នមិនដឹង
15 ឯណា ប៉ុន្តែគាត់ធ្វើការខាងឃុំគុសពីដើមមក។ បាទ សូមអរគុណ។

16 **ស៖** តើ ផាន់ ឆេន នេះធ្លាប់បានធ្វើការនៅក្រាំងតាចាន់ដែរឬទេ?

17 **ឆ៖** បាទ អរគុណ។ ខ្ញុំមិនដែលបានឮថាធ្វើការនៅក្រាំងតាចាន់ទេ មិនបានដឹងទេ។

18 **ស៖** តើលោកមានធ្លាប់ឮឈ្មោះកម្មាភិបាលម្នាក់ដែលឈ្មោះ ភី ហើយដែលគាត់ហ្នឹងពិការ
19 ជើង ថាជើងគាត់ហ្នឹងដើរប៉ោងពៀចបាទ?

20 **ឆ៖** បាទ ឈ្មោះ ភី ខ្ញុំក៏ធ្លាប់ស្គាល់ដែរ ពិការជើងប៉ោងពៀច ពីមុនគាត់នៅមន្ទីរស្រុកត្រាំកក់
21 ក្រោយមក គេឱ្យទៅធ្វើគណៈឃុំនៅខាង១០៧ ប៉ុន្តែមិនដឹងឃុំរកា ឬឃុំរនាម ខ្ញុំចាំមិនច្បាស់។

22 [១០:៤១:២០]

23 **ស៖** បាទ នេះជាសំណួរចុងក្រោយរបស់ខ្ញុំ តើលោកធ្លាប់ធ្វើសំណើទៅស្រុក ដើម្បីឱ្យគេបញ្ជូន
24 ស្បៀងមកឃុំលោកដែរឬទេ នៅពេលក្នុងឃុំលោកមានខ្វះស្បៀង? លោកធ្លាប់ធ្វើសំណើហ្នឹងបែបហ្នឹង
25 សុំស្បៀងទៅស្រុកឱ្យបញ្ជូនស្បៀងមក?

1 **ឆ៖** បាទ អរគុណណាស់។ ពេលដែលខ្លះស្បៀង ឬខ្លះសម្លៀកបំពាក់សម្រាប់ប្រជាជន
2 ខ្ញុំធ្លាប់ធ្វើស្បៀង -- ធ្លាប់ធ្វើរបាយការណ៍ សូមភ័យទោស ធ្លាប់ធ្វើរបាយការណ៍ទៅស្រុក។
3 បាទ សូមអរគុណ។

4 **ស៖** តើជាទូទៅ តើលោកធ្លាប់បានទទួលបានសម្លៀកបំពាក់ ឬក៏ស្បៀង នៅពេលដែលលោក
5 ដាក់សំណើទៅដែរឬទេ? ដាក់ហើយ តើគេមានផ្តល់មកវិញទេ តាមសំណើលោក?

6 **ឆ៖** បាទ កាលណាធ្វើរបាយការណ៍ទៅ វាមាន ប៉ុន្តែមកមិនមានជាសម្លៀកបំពាក់ទេ មកជា
7 ក្រណាត់។ ជាក្រណាត់ដុំៗហ្នឹងមានជាបន្តបន្ទាប់ ប៉ុន្តែឱ្យគ្រប់គ្រាន់នៅក្នុងឃុំតែម្តង មិនអាចគ្រប់គ្រាន់
8 បានទេ។

9 **ស៖** ចុះស្បៀង តើលោកមានធ្លាប់ទទួលបានស្បៀងដែលស្រុកផ្ញើមកទេ?

10 [១០:៤៣:១០]

11 **ឆ៖** បាទ ខាងសេដ្ឋកិច្ចបានទៅទទួលជាអង្ករអីបន្តិចបន្តួច ទៅតាមលទ្ធភាពដែលស្រុកផ្តល់
12 មកមានជាបណ្តើរៗ។

13 **ស៖** តើហេតុអ្វីបានជាលោកលាក់ទិន្នផលមួយផ្នែកយ៉ាងអីចឹង បើនៅពេលដែល ពេលខ្លះនោះ
14 គេខ្វះ លោកស្នើសុំទៅស្រុកនោះ?

15 **ឆ៖** បាទ ខ្ញុំលាក់នេះ លាក់ដើម្បីបំពេញការខ្វះខាត ហើយកាលណាដូចជាអស់ស្បៀងនៅក្នុង
16 ឃុំទៅ ខ្ញុំស្នើទៅស្រុកដើម្បីជួយបន្ថែម ដើម្បីឱ្យប្រជាពលរដ្ឋ ប្រជាជនមានកម្លាំងក្នុងការធ្វើការងារ
17 ហូបបានគ្រប់គ្រាន់។ អានេះជាបច្ចេកទេសរបស់ខ្ញុំផ្ទាល់ទេ។ បាទ សូមអរគុណ។

18 **ចៅក្រម ហ្សង់ម៉ាក ឡាវែន៖**

19 បាទ លោកសាក្សី ខ្ញុំសូមអរគុណ ខ្ញុំអស់សំណួរហើយ។
20 អរគុណលោកប្រធាន។

21 **ប្រធានអង្គជំនុំជម្រះ៖**

22 បាទ ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តី ដែលដំបូងនេះគឺផ្តល់
23 វេទិកាជូនទៅក្រុមមេធាវីការពារក្តី នួន ជា ដែលមានឱកាសក្នុងការតាំងសំណួរដេញដោលចំពោះ
24 សាក្សី។ សូមអញ្ជើញ!

25 [១០:៤៥:០៤]

1 **លោក វ៉ិចទ័រ កូប៉េ៖**

2 សូមអរគុណលោកប្រធាន។ សូមជម្រាបសួរលោកសាក្សី។

3 **ការតាំងសំណួរដោយសហមេធាវីការពារក្តី**

4 **សួរដោយលោក វ៉ិចទ័រ កូប៉េ៖**

5 **ស៖** ខ្ញុំមានសំណួរមួយចំនួនដើម្បីសួរលោក។ ខ្ញុំសូមអានឱ្យលោកស្តាប់នូវចម្លើយដែលលោក
6 បានផ្តល់ឱ្យទៅអ្នកស៊ើបអង្កេតគឺ D118/3 សំណួរទី២០។ សំណួរបានសួរដូចតទៅនេះ៖ “តើនៅឆ្នាំណា
7 ដែលគេធ្វើការបោសសម្អាត? ហើយលោកបានឆ្លើយថា នៅពេលនោះ លេខាតំបន់១៣គឺ តាសំ បានត្រូវ
8 បានគេកោះហៅទៅភ្នំខ្ពែង រួមជាមួយនឹងប្រធានគណៈឃុំពីរបីនាក់។ ខ្ញុំដឹងថាមានការបោសសម្អាត
9 ប៉ុន្តែខ្ញុំមិនដឹងថា គេយកទៅទីណានោះទេ។ គេគ្រាន់តែនិយាយថា គេហៅបុគ្គលនោះទៅរៀនសូត្រតែ
10 ប៉ុណ្ណោះ ហើយខ្ញុំមិនដឹងថានៅឆ្នាំណានោះទេ”។ ហើយនៅក្នុងឯកសារមួយទៀត E3/5521 នៅក្នុង
11 សំណួរ១១៩ និង១២០ ហើយគេសួរថា៖ “តើអ្នកណាជាគណៈស្រុក?” ហើយលោកនិយាយថា “សុំ
12 លោកមិនដឹងច្បាស់ថាអ្នកណាទេ លោកថាឈ្មោះ សោម ហើយក្រោយមកទៀត តាប្រាក់ ហើយនិង
13 តារ៉ន។ ហើយលោកមិនដឹងថា គាត់ស្លាប់ឬក៏រស់នោះទេ ហើយក្រោយមកទៀត តាទិត្យ ស្រុកកំណើត
14 នៅភូមិត្រពាំងធំ ស្រុកត្រាំកក់ ហើយក្រោយមកទៀត តាគិត ឡើងជាគណៈតំបន់”។

15 [១០:៤៦:៥៧]

16 លោកសាក្សី ខ្ញុំជាដំបូងចង់សួរថាឈ្មោះ តាសោម នេះ នៅក្នុងចម្លើយដែលខ្ញុំទើបតែអាន គឺគេ
17 ហៅឱ្យលោកទៅរៀននៅភ្នំខ្ពែង។ តើលោកដឹងដោយរបៀបណាអំពីព័ត៌មានទាំងអស់នេះ?

18 **លោក នុត នូវ៖**

19 **ឆ៖** បាទ សូមសូមអរគុណ។ ពេលគេហៅទៅរៀន គឺលិខិតចេញពីស្រុកឱ្យទៅរៀននៅភ្នំខ្ពែង
20 កន្លែងសាលារបស់តំបន់ គឺមាន តសោម មានទទួលគ្រប់គ្រងនៅទីនោះ។ សូមអរគុណ។

21 **ស៖** ចុះភ្នំខ្ពែងហ្នឹងនៅកន្លែងណាដែរ?

22 **ឆ៖** ភ្នំខ្ពែងនៅខាងត្បូងទីរួមខេត្តតាកែវ នៅក្នុងស្រុកទ្រាំង ចម្ងាយស្មានប្រហែលជាបីគីឡូ
23 ម៉ែត្រពីទីរួមខេត្ត។

24 **ស៖** តើលោកដឹងថាគាត់ទទួលបានលិខិតពីស្រុកដែលកោះហៅគាត់ទៅរៀនសូត្រហ្នឹង លោក
25 ដឹងដោយរបៀបណា?

1 **ឆ៖** ជំនាន់នោះដឹងដោយនិរសារយកលិខិតមកឱ្យតាមឃុំ។

2 **ស៖** នៅក្នុងចម្លើយរបស់លោក លោកនិយាយថា គាត់បាត់ខ្លួនជាមួយមេឃុំពីរបីនាក់ទៀត។
3 តើលោកដឹងថា តើមេឃុំពីរបីនាក់ទៀតហ្នឹង ជាអ្នកណាដែរ?

4 **ឆ៖** ក្រោយពីបានប្រជុំចប់ គេធ្វើជាជំរុំទស្សន៍នៅក្នុងសាលាហ្នឹង។ អីចឹងតាមរយៈបាត់ខ្លួននេះ
5 កាលនោះស្រុកអង្គរជ័យ។ ស្រុកអង្គរជ័យហ្នឹងវានៅក្នុងខេត្តតាកែវ ជាស្រុកឈ្មោះស្រុក១០៦ ហើយ
6 មានការឃើញបាត់ខ្លួនហ្នឹង គេហៅ ខ្ញុំមិនស្គាល់ឈ្មោះទេ ប៉ុន្តែខ្ញុំដឹងឃុំសំឡាញក៏មានបាត់ ឃុំម្រោម
7 ក៏មានបាត់ ឃុំអង្គរជ័យក៏មានបាត់ខ្លួនក្រោយមក។ ហ្នឹងមេឃុំ។

8 [១០:៥០:១៥]

9 **ស៖** តើលោកអាចប្រាប់បានទេថា ហេតុអ្វីបានជាលោកគិតថាគាត់បាត់ខ្លួន?

10 **ឆ៖** បាត់ខ្លួននេះ ក្រោយមកពេលប្រជុំអត់ឃើញគាត់ ហើយពួកគេនិយាយថាត្រូវចាប់ខ្លួនបញ្ជូន
11 ទៅវៀនសូត្រ។ មេឃុំប៉ុន្មានដែលខ្ញុំបានជម្រាបខាងលើ នេះជាការពិត។

12 **ស៖** តើលោកដឹងអំពីហេតុផលដែលគេចាប់ខ្លួន តាសោម ដែរឬទេ?

13 **ឆ៖** ខ្ញុំអត់បានដឹងទេ ព្រោះថ្នាក់តំបន់នោះ ហើយក៏មិនដឹងចាប់ ទើបតែពួកនេះចាប់
14 តាសោម។

15 **ស៖** តើលោកឮអ្វីនៅក្នុងតុលាការនេះ? មុននេះលោកថាលោកទើបតែឮ តើលោកឮអីដែរនៅ
16 ក្នុងតុលាការនេះ?

17 **ឆ៖** សូមជម្រាបថាឮថាចាប់ តាសោម ខ្ញុំអត់ដែលឮ។

18 **ស៖** ខ្ញុំគិតថាប្រហែលជាយើងយល់ច្រឡំគ្នាហើយមើលទៅ។ ខ្ញុំគិតថាលោកបាននិយាយនៅ
19 ក្នុងកំណត់ហេតុស្តាប់ចម្លើយថា គេចាប់ខ្លួន ហើយខ្ញុំគ្រាន់តែនិយាយឡើងវិញ។ ដូច្នេះប្រហែលជាមាន
20 ការខុស ប្រហែលជាមានបញ្ហានៅក្នុងការបកប្រែ ហើយខ្ញុំសួរថា តាសោម ត្រូវបានគេចាប់ខ្លួនឬក៏
21 អត់? ហើយលោកឆ្លើយថា “បាទ”។ ហើយឥឡូវខ្ញុំចង់ដឹងហេតុផល ថាតើលោកដឹងដែរទេ ហេតុផលអ្វី
22 ដែលគេចាប់ខ្លួនគាត់?

23 [១០:៥២:៣៣]

24 **ឆ៖** បាទ ខ្ញុំអត់ដឹងទេ អត់ដឹងគេចាប់ខ្លួនគាត់ទេ។ ប៉ុន្តែស្រាប់តែឃើញបាត់ពីតំបន់១៣ បាត់
25 តាសោម។ មិនដឹងដោយកាលនោះ គាត់មានថាមាន រោគា ព្យាធិ ទៅព្យាបាល ហើយបាត់រហូត។

1 ក្រោយពីតាសោម បាត់ទៅ គេដាក់តាប្រាក់ ហើយតាប្រាក់ ហ្នឹង ខ្ញុំជម្រាបឱ្យហើយ ដោយគេចាប់ខ្លួន
2 បាត់តាប្រាក់ មកដាក់តារ៉ន ទៅទៀតនៅក្នុងតំបន់១៣ហ្នឹង។ តារ៉ន ហ្នឹងបានឡើងទៅសន្និបាតនៅ
3 ភ្នំពេញ ត្រូវទេះភ្លើងបុកបាក់ជើងទៅ ក៏បាត់តារ៉ន ទៅ។ ក្រោយមកគេដាក់ តាទិត្យ ក្នុងតំបន់ហ្នឹង
4 តាទិត្យ ហ្នឹងក៏មិនទាន់បានយូរយារទេ មិនដឹងតាទិត្យ ហ្នឹងទៅកន្លែងណា ព្រោះខាងលើគេលាក់ការណ៍
5 គេអត់ប្រាប់ទេ ខាងឃុំ។ ក្រោយមក គេដាក់ តាគិត ទៀត។ បាទដាក់ តាគិត ហ្នឹងគឺនៅជាប់ប្រហែល
6 ជាប្រមាណខែហ្នឹង ក៏អាចមានបានរំដោះទៅ។ បាទ សូមអរគុណ។

7 **ស៖** លោកសាក្សី តើលោកចាំដែរឬទេ ថានៅពេលណាដែល តារ៉ន មកជំនួស តាប្រាក់?
8 **ឆ៖** ខ្ញុំមិនបានចាំឆ្នាំប្រាកដទេ គ្រាន់តែដឹង។

9 [១០:៥៤:៤១]

10 **ស៖** ក្នុងចម្លើយរបស់លោកឃ្លើយថា តាប្រាក់ ត្រូវបានគេចាប់ខ្លួននៅក្នុងឆ្នាំ៧៧ ឬ៧៨។ តើ
11 អាចដែរឬទេ ដែលថាតារ៉ន ត្រូវបានគេចាប់ខ្លួនក្រោយតាប្រាក់ ប្រហែលជាក្នុងឆ្នាំ៧៨ ឬក៏យ៉ាងម៉េច
12 ដែរ?

13 **ឆ៖** ខ្ញុំដូចជាមិនបានចាំប្រាកដទេ ប៉ុន្តែក្រែងជាដឹងថាគេចាប់ខ្លួន។

14 **ស៖** តើលោកដឹងដែរឬទេថា តាសោម គាត់មានទំនាក់ទំនងអីជាមួយ ជួ ជេត ដែរទេ?

15 **ឆ៖** បាទ អរគុណ។ ថ្នាក់ខ្ពស់ខ្ញុំអត់ដែលបានដឹងទេ អត់ដែលបានដឹង ហើយក៏អត់ដែលឮដែរ។
16 បាទ សូមអរគុណ។

17 **ស៖** តើលេខាភូមិភាគបូព៌ា -- បស្ចឹមជាអ្នក -- លេខាភូមិភាគបស្ចឹមជាអ្នកណាដែរ?

18 **ឆ៖** បាទហ្នឹងក៏ខ្ញុំមិនដែលស្គាល់ដែរ មិនបានដឹងឈ្មោះទៅទៀត។

19 **ស៖** ប្រសិនបើខ្ញុំនិយាយឈ្មោះ តាស៊ី លោកនឹកឃើញដែរឬទេ?

20 **ឆ៖** តាស៊ី មានឮគេនិយាយដែរ ប៉ុន្តែមិនដែលឃើញមុខមាត់របស់គាត់ គ្រាន់តែឮឈ្មោះថាគេ
21 ហៅថា តាស៊ី។

22 **ស៖** តើលោកធ្លាប់ឮថា តាស៊ី ហើយនិង តាសោម មានទំនាក់ទំនងអីជាមួយគ្នាដែរឬទេ?

23 **ឆ៖** បាទ ខ្ញុំមិនបានដឹងទេ។

24 **ស៖** តើលោកអាចប្រាប់ខ្ញុំបានទេថា តាៗគាវ តើលោកចាំអីអំពីឈ្មោះតាគាវ ហ្នឹងដែរឬទេ?

25 **ឆ៖** បាទ តាគាវ ខ្ញុំស្គាល់ប្រាកដ។ តាគាវ ហ្នឹងស្គាល់ដឹងប្រវត្តិរបស់គាត់ នៅឃុំជាមួយគ្នា។

1 បាទ ស្គាល់ប្រាកដណាស់។

2 [១០:៥៨:២៦]

3 ស៖ តើលោកដឹងថាមានអីកើតឡើងចំពោះគាត់នៅក្នុងរបបកម្ពុជាប្រជាធិបតេយ្យដែរទេ?

4 ឆ៖ ពីដើមគាត់ធ្វើជាលេខាស្រុកត្រាំកក់ ពីឆ្នាំ៧០។ ក្រោយរំដោះ គេដកគាត់ទៅកងចល័ត
5 តំបន់នៅឯអង្គរបុរី ហើយនៅកន្លែងណាទេ ប៉ុន្តែនៅម៉្លង់បុរីហ្នឹង ឬនៅខាងត្បូងហ្នឹង។ បាទ ហើយ
6 ក្រោយមកទៀត ខាងលើគេចាប់គាត់ទៅដាក់នៅភ្នំសន្តង ប៉ុន្តែហេតុផលអី ខ្ញុំមិនបានដឹងទេ។ នៅចុង
7 ក្រោយ គេបញ្ជូនគាត់មកនៅវិហារខ្ពស់។ ទីបញ្ចប់គឺបញ្ជូនគាត់ទៅភ្នំម៉្លង់ខាងត្បូងភ្នំពេញនេះ ភ្នំអីទេ មិន
8 ស្គាល់ឈ្មោះ ភ្លេចដូចជាភ្លេចភ្នំហ្នឹង ហើយស្រាប់បាត់ខ្លួនទៅ ពេលបែកហ្នឹង។

9 ស៖ តើលោកដឹងទេថា តាការ គាត់មានទំនាក់ទំនងអ្វីជាមួយ តាស៊ី ឬក៏ ជូ ជេត ដែរ?

10 ឆ៖ បាទ ខ្ញុំមិនបានដឹងទេ។

11 ស៖ លោកសាក្សី យើងបាននិយាយអំពីកម្មាភិបាលមួយចំនួន ដែលលោកស្គាល់ ហើយលោក
12 និយាយថា ពួកគាត់មួយចំនួនត្រូវបានគេចាប់ខ្លួន។ តើលោកដឹងដែរឬទេ អំពីមូលហេតុអ្វីដែលគេចាប់
13 ខ្លួនពួកគាត់ ឬក៏គេយកពួកគាត់ចេញពីស្រុក ឬក៏ចេញពីឃុំហ្នឹង? តើលោកដឹងអំពីមូលហេតុទេ?

14 ឆ៖ កាលជំនាន់នោះ គេលាក់ការណ៍។ ខ្ញុំអត់បានដឹងទេនូវការងារហ្នឹង។

15 ស៖ ខ្ញុំយល់អំពីបញ្ហានេះ ប៉ុន្តែលោកប្រហែលជាឮព័ត៌មានលម្អិត ឬក៏ដឹងព័ត៌មាននៅក្រោយ
16 ឆ្នាំ១៩៧៩ តើលោកមានដឹងព័ត៌មានអ្វីក្រៅឆ្នាំ៧៩ទេ?

17 ឆ៖ ព័ត៌មានផ្សេងៗក្រោយឆ្នាំ៧៩ មានប្រហែលស្រពេចស្រពិលថា កម្មាភិបាលដែលចាប់ខ្លួនគឺ
18 ត្រូវ ប៉ុល ពត កម្រេច គឺបោសសម្អាតកម្រេច សម្លាប់ បានសេចក្តីថាសម្លាប់អស់ ព្រោះអត់ឃើញគាត់
19 ទៅវិញ ដូចជារូប តាការ ផ្ទាល់។

20 [១១:០២:១៧]

21 ស៖ លោកសាក្សី លោកអាចនិយាយឱ្យបានលម្អិតបន្តិចបានទេ អំពីជោគវាសនារបស់ សោម
22 ការ ហើយនិង តាប្រាក់ តើពួកគាត់ត្រូវបានគេយកកម្រេចដែរឬទេ?

23 ឆ៖ រឿងហ្នឹង ខ្ញុំមិនបានដឹងថាយ៉ាងម៉េចទេ ប៉ុន្តែក្រោយមកបាត់ខ្លួន ក្រោយពីចាប់មកទៅ
24 បាត់ខ្លួន។ ដូចតាការ នៅឃុំជាមួយគ្នាហ្នឹង ឃើញទៅតែប្រពន្ធ និងកូន តែពីរនាក់ទេ ដែលទៅជាប់។
25 កូនតូចៗជាមួយប្រពន្ធរបស់គាត់។ ប៉ុន្តែខ្ញុំមិនបានដេញសួរគាត់ គ្រាន់តែឮគឺពិតប្រាកដថា ពិតជាគេ

1 សម្លាប់។

2 **ស៖** តើលោកធ្លាប់ឮព័ត៌មានអ្វីក្រោយឆ្នាំ៧៩ ដែលព័ត៌មាននោះបង្ហាញថា សោម គាវ ឬក៏
3 តាប្រាក់ ហ្នឹង គឺជាបណ្តាញរបស់ ជូ ជេត ហៅតាស៊ី ហ្នឹងដែរឬទេ?

4 **ឆ៖** បាទ ក្រោយឆ្នាំ៧៩ ខ្ញុំអត់បានដឹងទេ ព្រោះខាងកងទ័ពវៀតណាមចាត់ខ្ញុំទៅមន្ទីរកែប្រែនៅ
5 កោះអណ្តែតហ្នឹង៦ឆ្នាំ ព្រោះនៅកន្លែងនោះ ហៅថាមន្ទីរកែប្រែ ៥១៦៣។ មុនដំបូងវៀតណាម ក្រោយ
6 មកមានខ្មែរទៅទទួលខុសត្រូវនៅកន្លែងហ្នឹង គេបានស្គាល់ខ្ញុំ ខ្មែរធ្វើការហ្នឹង មានគ្នាគេក៏ឱ្យលិខិត
7 សំណុំបែបបទផ្សេងៗមកជួបជុំប្រពន្ធកូនវិញនៅឆ្នាំ១៩៨៦ ប៉ុន្តែមិនដឹងថ្ងៃទេ ដែលរួចពីមន្ទីរឃុំឃាំង
8 ៥១៦៣។ ហើយមកដល់នេះ មូលដ្ឋានវិញ គេឱ្យខ្ញុំធ្វើអនុភូមិសព្វថ្ងៃហ្នឹងជាបន្តបន្ទាប់មក ដោយថា
9 យល់ថាខ្ញុំធ្វើការងារ។ កាលជំនាន់នោះ មិនល្អទាំងអស់ទេ ប៉ុន្តែថាមានការប្រហែលជា០ទៅ៧០
10 ភាគរយ។ អីចឹងខាងគណៈស្រុក គេចាត់តាំងឱ្យធ្វើជាអនុប្រធានភូមិអង្គរនាប។ ហើយក្រោយមកទៀត
11 គេក៏ឱ្យខ្ញុំឈរមេក្រុមជនក្រុមប្រឹក្សាឃុំ ជាប់ពីពេលនោះរហូតមកដល់សព្វថ្ងៃនេះ នៅធ្វើការងារជាក្រុម
12 ប្រឹក្សាឃុំត្រាំកក់រហូត។ សូមអរគុណ។

13 [១១:០៥:៣៨]

14 **ស៖** អីចឹង លោកចង់ផ្តល់សក្ខីកម្មថា ក្រោយឆ្នាំ៧៩ លោកត្រូវបានគេយកមករៀនសូត្រ ឬក៏
15 អប់រំកែប្រែដោយវៀតណាមអស់រយៈពេល៦ឆ្នាំ។ អីចឹងមែនទេ?

16 **ឆ៖** បាទនេះពិតមែនហើយ។

17 **ស៖** លោកសាក្សី លោកនិយាយអំពីឈ្មោះ ភី ហើយបុគ្គលនេះមានគ្រោះថ្នាក់។ មុននេះ
18 លោកផ្តល់ព័ត៌មានលម្អិតខ្លះដែរ ប៉ុន្តែឥឡូវនេះ ខ្ញុំចង់ឱ្យលោកនិយាយឱ្យលម្អិតបន្ថែម។ តើលោកចាំថា
19 មានអីកើតឡើងជាមួយ ចំពោះ ភី នោះដែរឬទេ?

20 **ឆ៖** ចំពោះឈ្មោះ ភី ខ្ញុំអត់បានដឹងអ្វីដែលកើតឡើងចំពោះរូបគាត់ទេ ព្រោះគាត់ធ្វើការនៅ
21 ស្រុកផ្សេង ឃុំផ្សេងពីគ្នា។

22 [១១:០៧:០២]

23 **ស៖** តើលោកធ្លាប់ឮព័ត៌មានដែលគេនិយាយថា ភី ត្រូវបានសម្លាប់នៅឆ្នាំ៧៩ ដោយ
24 វៀតណាមដែរឬទេ?

25 **ឆ៖** បាទអត់ដឹងទេ។

1 **ស៖** តើដឹងថា ភី ហ្នឹងគាត់មានតួនាទីអ្វីដែរនៅក្រាំងតាចាន់ ឬក៏មន្ទីរអប់រំកែប្រែ១០៥? តើ
2 លោកដឹងទេ?

3 **ឆ៖** បាទខ្ញុំអត់ដឹងទេ ដឹងតែគាត់ធ្វើគណៈឃុំនៅស្រុក១០៧ ឃុំរកា ឬក៏ឃុំរនាមបាទ។ ខ្ញុំមិន
4 ដឹងច្បាស់។

5 **ស៖** លោកសាក្សី មានសាក្សីផ្សេងទៀតដែលមកផ្តល់សក្ខីកម្ម គាត់បាននិយាយថា ភី គឺជាមេ
6 របស់ តាអាន ដែលនៅគ្រប់គ្រងក្រាំងតាចាន់។ តើលោកចាំអំពីបញ្ហានេះទេ?

7 **ឆ៖** បាទខ្ញុំអត់បានដឹងទេ ដឹងតែ តាអាន បាទ។ តាអាន ហ្នឹងពួកគេនិយាយថា មេសន្តិសុខនៅ
8 ក្រាំងតាចាន់។

9 [១១:០៨:៣៨]

10 **ស៖** តើលោកអាចប្រាប់ខ្ញុំបានទេ ថាតើ ភី គាត់មានជួបហេតុការណ៍អ្វីដែរឬទេ?

11 **ឆ៖** តាភី ខ្ញុំអត់បានដឹងជាប់ហេតុអ្វីដែរ អត់បានដឹងទេ។

12 **ស៖** តើលោកនឹកឃើញទេថា គាត់ត្រូវឡានបុក ឬក៏រថភ្លើងបុក? តើលោកនឹកឃើញអំពី
13 ចំណុចនេះទេ?

14 **ឆ៖** បាទ តាភី គ្មានទេ អត់នឹកឃើញទេ។

15 **ស៖** សូមអរគុណសាក្សី។ ឥឡូវនេះខ្ញុំចង់បន្តទៅប្រធានបទថ្មី គឺនិយាយអំពីស្ថានភាពចំណី
16 អាហារ។ ខ្ញុំចង់ឲ្យលោកពិនិត្យមើលទៅលើចម្លើយលើ E3/5521 គឺសំណួរចម្លើយ៤៨។ សំណួរសួរ
17 ថា៖ “តើគេយកអង្ករមកពីណាដែរ?” ហើយលោកឆ្លើយថា៖ “ខ្ញុំមិនដឹងទេ ប៉ុន្តែខ្ញុំដឹងថា មានជំនួយពី
18 ប្រទេសក្រៅ”។ តើលោកអាចប្រាប់ឲ្យបានលម្អិតបន្តិចបានដែរឬទេ ថាតើជំនួយពីប្រទេសក្រៅហ្នឹងមក
19 ពីប្រទេសណាដែរ? ហើយតើមានជំនួយក្នុងបរិមាណប្រហែលប៉ុន្មានដែរ លោកអាចប្រាប់អីបានលម្អិត
20 បន្តិចបានទេ?

21 **ឆ៖** បាទ ក្រោយរំដោះឆ្នាំ១៩៧៥ ជំនួយជាអង្ករ ខ្ញុំដឹងថាខាងស្រុកគេហៅតាមឃុំនីមួយៗទៅ
22 យកមក ប៉ុន្តែមិនដឹងជំនួយពីប្រទេសណា ព្រោះខ្ញុំមិនបានដេញដោលដែរ ដឹងតែជំនួយពីប្រទេសក្រៅ
23 ដែលបញ្ជូនមកជួយប្រជាជនកម្ពុជា ក្រោយសង្គ្រាម លន់ នល់។ បាទ សូមអរគុណ។

24 **ស៖** តើក្រោយមកលោកមានឮសូរថា មានជំនួយពីប្រទេសពេលហ្នឹង មកពីប្រទេសណាទេ?
25 តើអាចមកពីប្រទេសចិន ឬក៏អត់ទេ ឬក៏លោកមិនដឹងទេ?

1 **ឆ៖** បញ្ហានេះ ប្រហែលមកពីប្រទេសចិនបាទ ឬប្រទេសណាទៀតដោយខ្ញុំមិនបានច្បាស់។

2 [១១:១១:៣០]

3 **ស៖** តើលោកមាននៅចាំអំពីចំនួន ឬក៏បរិមាណនៃជំនួយបរទេសដែលមកឃុំរបស់លោកទេ
4 វាមកតិចតួច ឬក៏វាមកច្រើន? តើលោកអាចមានយោបល់អំពីជំនួយបរទេសនេះទេ?

5 **ឆ៖** ខ្ញុំដូចជាមិនបានមានយោបល់អីទេ ជំនួយនេះមកហ្នឹងវាមិនអាចគ្រប់គ្រាន់ទេ។ វាមកជា
6 បន្តបន្ទាប់ពិតហើយ ប៉ុន្តែមិនអាចគ្រប់គ្រាន់ទេ ក្នុងមួយពេលមកបួនដប់ប្រាំប៉ុណ្ណឹង យកមកចែកប្រជា
7 ពលរដ្ឋនៅក្នុងឃុំ ប៉ុន្តែជាតួលេខប៉ុន្មានឱ្យពិតប្រាកដ គឺអត់បានដឹងទេ។

8 **ស៖** តើលោកមានចាំទេ តើរយៈពេលឆាប់ប៉ុណ្ណា វាលឿនប៉ុណ្ណាដែរ ក្រោយថ្ងៃ១៧ មេសា
9 ៧៥ លោកឃើញបាវអង្ករជាជំនួយបរទេសហ្នឹងមកដល់ឃុំលោកនោះ?

10 **ឆ៖** ខ្ញុំមិនបានចាំទេ ប៉ុន្តែឃើញអង្ករហ្នឹងខាងសេដ្ឋកិច្ចគេទៅដឹកជញ្ជូនយកមកដាក់ក្នុងឃុំចែក
11 ទៅតាមកងបាទ។

12 **ស៖** តើលោកចាំទេថា ជំនួយជាអង្ករបរទេសហ្នឹង វាបានផ្តល់មកដល់ឃុំរបស់លោករហូត
13 ដល់ពេលណាដែរ មកដល់ឆ្នាំ៧៦ ឬក៏រហូតដល់ឆ្នាំ៧៧?

14 **ឆ៖** ជំនួយនេះអាចបានឆ្នាំ១៩៧៦ ហើយក្រោយពី៧៦គឺយើងបង្កបង្កើតផលនៅក្នុងឃុំនីមួយៗ
15 បានជាបណ្តើរៗ។

16 **ស៖** តើលោកចាំទេ តើវាមានតែអង្ករទេដែលបាផ្តល់មកដល់ឃុំរបស់លោក ឬក៏វាមានផលិត
17 ផលជាចំណីអាហារផ្សេងទៀតដែលគេផ្តល់មកក្នុងទម្រង់ជាជំនួយបរទេសនេះ?

18 [១១:១៤:២៤]

19 **ប្រធានអង្គជំនុំ៖**

20 កុំរាល់ទាន់ឆ្លើយតបសាក្សី!

21 **លោក នុត នូវ៖**

22 **ឆ៖** ជំនួយក្រៅពីអង្ករដូចជាគ្មានអីទេ។ បើមានៗជាក្រណាត់យកមកសម្រាប់កាត់ខោអាវជូន
23 ប្រជាជន ហើយថ្នាំពេទ្យហ្នឹងតិចតួច មានជាបណ្តើរៗដែរ ប៉ុន្តែជាប្រមាណៗឱ្យប្រាកដ មិនបានចាំទេ
24 ឃើញមកវាមិនជាញឹកញាប់ទេ។ ហ្នឹងសូមជម្រាបដោយស្មោះត្រង់ យូរៗម្តងៗ។ សូមអរគុណ។

25

1 **សួរដោយលោក វ៉ិចទ័រ កូប៉េ៖**

2 **ស៖** តើលោក តាមការចងចាំរបស់លោកនោះ លោកអាចប្រាប់បានទេថា នៅពេលណាមួយ
3 ក្រោយថ្ងៃរំដោះ ស្ថានភាពចំណីអាហារស្បៀងអាហារមានលក្ខណៈប្រសើរទេ? តើមានអង្ករច្រើន
4 សម្រាប់ប្រជាជនដែរទេ? បើយើងប្រៀបធៀបទៅនឹងផលិតផលស្រូវ អង្ករ និងជំនួយបរទេសពីឆ្នាំ៧៥
5 ទៅ៧៦ នៅក្នុងឃុំរបស់លោក? តើស្ថានភាពនេះវាប្រសើរឬក៏យ៉ាងម៉េច?

6 **ឆ៖** បាទ អរគុណណាស់សំណួរនេះ។ ស្ថានភាពដោះស្រាយជីវភាពក្នុងឃុំរបស់ខ្ញុំមិនអាច
7 គ្រប់គ្រាន់ទេ ព្រោះម្យ៉ាងការធ្វើស្រូវហ្នឹងមិនបានផលឱ្យបរិបូរណ៍។ អីចឹងឃុំខាងលើៗ ជំនាន់នោះ គេ
8 ធ្វើបាន។ អីចឹងឃុំដែលខ្លះស្ទើរទៅខាងស្រុកៗគេឱ្យទៅយកឃុំនេះឃុំនោះប៉ុន្មានៗអីចឹងមក ដឹកយកមក
9 ដោះស្រាយជូនប្រជាជន ហើយការហូបចុកគឺយកមកពេលព្រឹកបបរទេ ល្ងាចហ្នឹងមានការដាំខ្លះ ប៉ុន្តែ
10 ការហូបមិនគ្រប់គ្រាន់ពិតប្រាកដណាស់។ បាទ សូមជម្រាបប៉ុណ្ណឹង។

11 [១១:១៦:៥៣]

12 **ស៖** តាមការចងចាំរបស់លោកនៅពេលមួយនៅចន្លោះពីឆ្នាំ១៩៧៥ ទៅដល់៧៩ មានពេលណា
13 មួយដែលស្ថានភាពចំណីអាហារមានភាពគ្រប់គ្រាន់ ឬក៏និយាយថា មានពេលណាមួយគឺថាមានចំណី
14 ហ្នឹងគ្រប់គ្រាន់ គឺថាវាមិនខ្វះចំណីអាហារនោះ?

15 **ឆ៖** ការពិតណាស់ ការហូបគ្រប់គ្រាន់ ដូចជាពិបាកណាស់ក្នុងការហូបហ្នឹង។ ពោលគឺមិន
16 ទាន់គ្រប់គ្រាន់នៅឡើយទេ គ្រាន់តែមានហៅស្រូវអង្ករ បន្លែបង្ការអី យើងចាត់តាំងកម្លាំងរៀបចំដាំម្ហូប
17 អាហារ គឺយើងរៀបចំចិញ្ចឹមជ្រូក ចិញ្ចឹមមាន់ អ្នកសេដ្ឋកិច្ចទៅរកត្រី យកមកដោះស្រាយបានជាបន្ត
18 បន្ទាប់។ ដោយនៅឃុំខ្ញុំចុះប្រឡូកផ្ទាល់ ១០ថ្ងៃខ្ញុំកាប់គោ កាប់ជ្រូក ជូនប្រជាជនហូបម្តងគ្រប់
19 សហករណ៍។ ហើយកាប់នេះគឺថ្ងៃណាគោគឺគោតែម្តង មួយពេលហ្នឹងឱ្យគោសុទ្ធ គ្មានគោលាយបន្លែទេ
20 បើថ្ងៃណាកាប់ជ្រូកគឺជ្រូកសុទ្ធ ដោយនៅក្នុងឃុំរបស់ខ្ញុំមានរៀបចំអ្នកចិញ្ចឹមជ្រូក ចិញ្ចឹមមាន់។ មិនជា
21 ច្រើន ក៏បានអាចដោះស្រាយមួយពេលៗអីចឹងដែរ។ បាទ សូមអរគុណ។

22 [១១:១៨:៤៩]

23 **ស៖** លោកសាក្សី តើនេះជាការចងចាំរបស់លោកឬ ដែលថាថ្នាក់លើបានព្យាយាម ឬខិតខំ
24 ប្រឹងប្រែង ដើម្បីធ្វើឱ្យស្ថានភាពចំណីអាហារនៅឃុំរបស់លោកមានភាពប្រសើរឡើងដែរទេ?

25 **ឆ៖** ថ្នាក់លើគេមានណែនាំជាបន្តបន្ទាប់ថាដោះស្រាយជូនប្រជាជនហូបឱ្យគ្រប់គ្រាន់។ ហើយ

1 បើដោះស្រាយជូនប្រជាជនហូបមិនគ្រប់គ្រាន់ គណៈឃុំ ឬប្រធានឃុំហ្នឹងគឺមានបញ្ហា។ អីចឹងខ្ញុំខ្លាចគេ
2 ប្រឹងប្រែងអីចឹងទៅ។ ខ្លាចគេចាប់ គេចង់ដៃ ព្រោះការចាប់ហ្នឹង វាមានជាបណ្តើរៗ ការដកពីនេះទៅ
3 នោះ ពីនោះទៅនោះមានបណ្តើរៗ។ ដូចខ្ញុំដកពីលាយបូរ មកស្រែរនោង ពីស្រែរនោងមកអង្កតាសោម
4 រិតតែព្រួយដែរ។ ការដកនេះមិនដឹងបញ្ហាអី ខ្ញុំមិនបានដឹង។ សូមអរគុណ។

5 **ស៖** លោកសាក្សី នៅក្នុងចម្លើយរបស់លោកជូនសហចៅក្រមស៊ើបអង្កេតគឺ E3/5521 ត្រង់
6 ចម្លើយលេខ១០០ សួរថា៖ “តើមានប្រជាជនស្លាប់ដោយសារការអត់អាហារដែរទេ?” ហើយលោក
7 ឆ្លើយថា៖ “គ្មានអ្នកណាម្នាក់ស្លាប់ដោយអត់អាហារទេ”។ សំណួររបស់ខ្ញុំថាតើនេះជាចម្លើយរបស់
8 លោកដែលឆ្លើយគ្របដណ្តប់តាំងពីរយៈពេល៧៥-៧៧ ដែលថាមិនមានការអត់ឃ្នានអីចឹងទេ?

9 **ឆ៖** ខ្ញុំបានដឹងថាមែន ថាការស្លាប់នោះ មានស្លាប់ដោយជំងឺ។ ជំងឺនេះ គាត់ឈឺដោយប្រជា
10 ពលរដ្ឋមួយចំនួន គាត់មិនមាន ហៅថាស្អាតជំនាញក្នុងការងារពលកម្ម ដូចអស់ប្រជាពលរដ្ឋដែល
11 អញ្ជើញទៅពីក្រុងផ្សេងៗ អីចឹងមានការឈឺ ម្យ៉ាងដោយស្បៀងមិនគ្រប់គ្រាន់ មានជំងឺជាបន្តបន្ទាប់
12 ជាគ្រុនក្តៅ រងាហ្នឹង។

13 [១១:២១:៣១]

14 **ស៖** លោកសាក្សី ខ្ញុំនឹងត្រឡប់ចូលមកប្រធានបទនេះវិញ ប៉ុន្តែដើម្បីយល់ឱ្យកាន់តែច្បាស់ ថា
15 តើការចង់ចាំរបស់លោក នៅក្នុងឃុំរបស់លោកពិតជាមិនមានអ្នកណាស្លាប់ដោយការអត់អាហារមែន
16 ឬ ចន្លោះពីឆ្នាំ១៩៧៥ ទៅដល់៧៧?

17 **ឆ៖** បាទ ការពិតណាស់ គឺស្លាប់នេះ ស្លាប់ដោយជំងឺ ដូចខ្ញុំបានជម្រាបហើយ មកពីអត់
18 អាហារក៏យ៉ាងម៉េច អាហារមិនគ្រប់គ្រាន់ ឬយ៉ាងម៉េច ប៉ុន្តែមានជំងឺទៅ វាមានស្លាប់ជាបណ្តើរៗអីចឹង។

19 **ស៖** លោកសាក្សី តើលោកយល់ស្របជាមួយខ្ញុំទេថា សូម្បីតែថ្ងៃនេះ នៅក្នុងប្រទេសកម្ពុជា ឬ
20 ក៏ដូចជាប្រទេសនៅលើពិភពលោកគឺថាមានប្រជាជនស្លាប់ដោយសារជំងឺតម្កាត់នានា ហើយក៏ដូចជា
21 ក្នុងឆ្នាំ៧៥ ទៅ៧៦ ដែរ ដែលថាមានប្រជាជនស្លាប់ដោយសារជំងឺ។ សំណួររបស់ខ្ញុំសួរដូចតទៅនេះ តើ
22 លោកអាចបង្ហាញឱ្យឃើញថា វាមានទំនាក់ទំនងគ្នារវាងស្ថានភាពរស់នៅ និងការខ្វះចំណីអាហារ
23 ហើយនិងផលវិបាកដែលប្រជាជនស្លាប់ដោយសារជំងឺនោះដែរឬទេ?

24 **ឆ៖** បាទ ដោយមានការស្លាប់ដោយជំងឺនេះ ដោយម្យ៉ាងប្រជាជនធ្វើការងារលើសកម្លាំង បាក់
25 កម្លាំង ហូបមិនផ្អែត។ អីចឹងទៅបណ្តាលឱ្យមានជំងឺប្រចាំកាយ។ បាទ សូមអរគុណ។

1 **ស៖** ខ្ញុំយល់ហើយលោកសាក្សី តើលោកយល់ស្របជាមួយខ្ញុំទេ ថាប្រជាជនស្លាប់ដោយសារ
2 តែអាយុហ្នឹងចាស់ ដោយសារតែជំងឺ។ សំណួរខ្ញុំចំពោះលោក ថាក្នុងនាមលោកជាមេឃុំ តើលោកអាច
3 ពិចារណា ឬក៏សម្រេចបាន ថាមានមូលហេតុអីទេ ក្នុងស្ថានភាពរស់នៅនេះ ហើយនិងការស្លាប់ជា
4 បន្តបន្ទាប់របស់ប្រជាជន វាមានមូលហេតុអីទេ?

5 [១១:២៤:១២]

6 **ឆ៖** បញ្ហានេះខ្ញុំដូចជាមិនបានយល់អំពីមូលហេតុទេ។ វាមូលហេតុដូចបានជម្រាបអង្គសវនា-
7 ការរួចហើយ ដោយធ្វើការលើសកម្លាំង ស្បៀងមិនគ្រប់គ្រាន់ ទឹកឆ្នែងសម្រាកមិនល្អ វាអាចបណ្តាល
8 ឲ្យមានជំងឺ ហើយម្យ៉ាងដោយអ្នកចាស់ជរាហ្នឹងវាឆាប់ មានជំងឺស្លាប់ជាបន្តបន្ទាប់។

9 **ស៖** ខ្ញុំយល់លោកមិនមែនជាអ្នកជំនាញស្តីអំពីរបបកម្ពុជាប្រជាធិបតេយ្យទេ ក៏ប៉ុន្តែតើលោក
10 អាចផ្តល់ព័ត៌មានជូនអង្គជំនុំជម្រះ ថាតើលោកមានការដឹងចេញពីប្រភពណាស្តីអំពីការស្លាប់ដោយសារ
11 ជំងឺនេះដែរទេ? ដូចប្រជាជនស្លាប់នៅមន្ទីរពេទ្យ ឬក៏អ្នកណាដែលមានសិទ្ធិអំណាចពាក់ព័ន្ធនឹងការ
12 ស្លាប់ប្រជាជនដោយសារតែជំងឺជាដើមនេះដែរទេ?

13 **ឆ៖** បញ្ហានេះខ្ញុំមិនបានដឹងទេ។

14 **ស៖** ខ្ញុំសូមចូលទៅប្រធានបទមួយទៀត គឺសំណួរចម្លើយរបស់លោក គឺនៅក្នុងឯកសារដដែល
15 E3/5521 សំណួរចម្លើយ៣១ ដែលសួរដូចតទៅ៖ “នៅក្នុងភូមិរបស់លោក តើមានគេហៅប្រជាជនទៅ
16 រៀនសូត្រហ្នឹងប៉ុន្មាននាក់?” ចម្លើយរបស់លោកថា៖ “ខ្ញុំមិនដឹងហៅប៉ុន្មានទេ ហើយសម្រាប់ប្រជាជន
17 ដែលគេហៅទៅរៀនសូត្រហ្នឹងគឺមិនដែលឃើញត្រឡប់ ហើយចំពោះអ្នកដែលគេហៅទៅរៀនសូត្រ គឺ
18 មិនដែលឃើញត្រឡប់មកវិញទេ”។ តើលោកអាចបញ្ជាក់អំពីចំណុចនេះបានទេ?

19 [១១:២៦:៤២]

20 **ឆ៖** បាទអរគុណ។ ចំណុចនេះ ខ្ញុំមិនអាចបញ្ជាក់បានប្រហែលជាប៉ុន្មានៗតួលេខឲ្យពិតប្រាកដ
21 ទេ ហើយការបញ្ជូនហ្នឹងចេះតែបាត់មិនឃើញមក។ កាលនោះខ្លួនខ្ញុំផ្ទាល់ក៏ដឹងថាគេហៅទៅរៀនសូត្រ
22 ទៅកែប្រែដែរ ប៉ុន្តែមិនដឹងគេយកទៅសម្លាប់ចោលគឺអត់បានប្រាប់ទេ។ នេះសូមជម្រាបដោយស្មោះត្រង់
23 ប៉ុន្តែតែក្រោយមក៧៩មក បានទៅកន្លែងក្រាំតាចាន់ហ្នឹងឃើញគួរឲ្យតក់ស្លុត ហើយគួរឲ្យសោកស្តាយ។
24 នេះជាការពិត។

25 **ស៖** លោកសាក្សី តើខ្លួនលោកផ្ទាល់នេះត្រូវបានបញ្ជូនទៅឲ្យគេរៀនសូត្រអីដែរទេ ក្នុងអំឡុង

1 របបកម្ពុជាប្រជាធិបតេយ្យ?

2 **ឆ៖** បញ្ហានេះដូចខ្ញុំបានជម្រាបហើយ ជំនាន់ខ្ញុំឡើងធ្វើមេឃុំ ប្រធានឃុំឆ្នាំ៧៨ហ្នឹង ខ្ញុំអត់ដែល
3 មានបញ្ជូនប្រជាជនឱ្យទៅរៀនសូត្រទេ ប៉ុន្តែមុនមក គេធ្វើពីមុនមក គេមានបញ្ជូនពិតប្រាកដមែន។
4 ហើយចំពោះតួនាទីរបស់ខ្ញុំអត់ដែរទេ។

5 **ស៖** ប្រហែលជាខ្ញុំយល់ចម្លើយរបស់លោកមិនច្បាស់ទេ។ ខ្ញុំឮថាខ្លួនលោកផ្ទាល់ហ្នឹងក៏ធ្លាប់គេ
6 បញ្ជូនឱ្យទៅរៀនសូត្រដែរ។ តើពិតឬមិនពិតទេ?

7 **ឆ៖** ការណ៍ចំពោះខ្លួនខ្ញុំផ្ទាល់ គេឱ្យទៅរៀន ពិតហើយ ប៉ុន្តែរៀនជាឯកសារ ដើម្បីយកមក
8 រៀបចំនៅក្នុងឃុំ។ ឧទាហរណ៍ធ្វើស្រែឱ្យបានសម្រេច ដើម្បីដោះស្រាយជូនប្រជាជនពលរដ្ឋប្រជាជន
9 យើងហ្នឹង គឺមានគេហៅទៅរៀនដែរ រូបខ្លួនខ្ញុំផ្ទាល់។

10 [១១:២៩:១៥]

11 **ស៖** ដូច្នោះ ក្រោយពីគាត់ ក្រោយពីលោកបានចូលក្នុងវគ្គរៀនសូត្រ លោកត្រឡប់មកវិញ តើ
12 លោកមានបទពិសោធន៍ ឬក៏ដឹងថាប្រជាជនដែលត្រូវគេទៅវគ្គរៀនសូត្រ ឬក៏វគ្គអប់រំកែប្រែហ្នឹងត្រឡប់
13 មកក្នុងឃុំរបស់លោកវិញទេ?

14 **ឆ៖** ក្រោយពីខ្ញុំរៀនសូត្រហ្នឹង ប្រជាពលរដ្ឋដែលទៅរៀនសូត្រហ្នឹង ដែលគេយកទៅហ្នឹងតែ
15 ម្តង គឺមិនដែលមកទេ ប៉ុន្តែការរៀនសូត្ររបស់ខ្ញុំ គឺរៀនសូត្រដូចខ្ញុំបានជម្រាបហើយ ធ្វើយ៉ាងម៉េចដោះ
16 ស្រាយប្រជាជននៅក្នុងមូលដ្ឋានរបស់ខ្លួនឱ្យបាន បាទកុំឱ្យមានខ្វះស្បៀង ដោះស្រាយជីវភាពឱ្យប្រជា
17 ពលរដ្ឋហូបឱ្យបានគ្រប់គ្រាន់។ ខ្ញុំគិតតែពីជំនាញខាងហ្នឹងទេ។ បាទ ហើយអត់ដូចបានជម្រាបថា ខ្ញុំមិន
18 ដែលបញ្ជូនទៅទេក្នុងដំណាក់កាលដែលខ្ញុំធ្វើជាមេឃុំ។

19 **ស៖** ខ្ញុំសូមសួរលោកបន្ថែមអំពីថា “ពួកគេមិនដែលបានត្រឡប់មកវិញទេ”។ តើលោកចង់មាន
20 ន័យថាយ៉ាងម៉េច? ឬក៏លោកចង់និយាយថាលោកអត់ដឹងគឺពិតជាមិនឃើញមកវិញ ឬក៏គ្រាន់តែថា
21 លោកថាមិនដឹងទេ?

22 [១១:៣១:០១]

23 **ឆ៖** បាទ ពិតជាមិនឃើញមកវិញ។

24 **ស៖** ពេលលោកនិយាយចំណុចហ្នឹង តើលោកមានដឹងថាមានរឿងអ្វីកើតឡើងចំពោះអ្នកទាំង
25 នេះទេ?

1 **ឆ៖** បាទ ខ្ញុំមិនបានដឹងថាមានរឿងអ្វីកើតឡើងទេ។

2 **ស៖** ដូច្នេះតាមបទពិសោធន៍របស់លោក អាចថាអ្នកទាំងនេះត្រូវបានគេបញ្ជូនទៅឃុំផ្សេង
3 ទៀត ឬក៏ស្រុកផ្សេងទៀតនៅក្នុងខេត្តប្រទេសទេ?

4 **ឆ៖** បញ្ហាហ្នឹងខ្ញុំក៏មិនបានដឹងដែរ បាទអត់បានដឹងទេ ព្រោះជាលាក់ការណ៍របស់គេ ខ្ញុំមិនបាន
5 ដឹង ប៉ុន្តែកាលណាគេយកទៅហើយ អាចថាយកទៅរៀនសូត្រហើយដឹងថាគេយកទៅសម្លាប់ហ្នឹងគឺ
6 កាលនោះ គេលាក់ការណ៍មិនបានដឹង ព្រោះគេលាក់ការណ៍ល្អណាស់ អីក៏គេមិននិយាយប្រាប់យើងទេ
7 ទោះជាយើងជាមេឃុំហ្នឹងក៏មិនអាចដឹងបាន ប៉ុន្តែដឹងថាគេយកទៅរៀនសូត្រ ហើយឃើញចេះតែបាត់
8 ទៅ។ សូមជម្រាបដោយស្មោះត្រង់អីចឹង។

9 **ស៖** តើវាត្រឹមត្រូវទេ ដែលថាលោកនិយាយស្មានទេនៅពេលដែលនិយាយថា ពួកមិនដែល
10 ឃើញពួកគេត្រឡប់មកវិញ? តើពាក្យអីចឹងអាចមានន័យថាសម្លាប់ចោលដែរឬទេតាមលោកយល់នោះ?

11 [១១:៣៣:០០]

12 **ឆ៖** ការណ៍ហ្នឹងបើមិនឃើញមកវិញអីចឹងទៅ ការចាប់អារម្មណ៍របស់ខ្ញុំទេ ប្រហែលជាគេ
13 សម្លាប់ចោលពិតប្រាកដមែន បាទ។

14 **ស៖** តើចំពោះករណីលោកគឺថា លោកសាក្សីខ្ញុំសូមចូលទៅនិយាយអំពីក្រាំងតាចាន់។ លោក
15 និយាយថាលោកមិនដែលដឹង មិនដែលឮថាក្រាំងតាចាន់ហ្នឹងមានគុកក្រាំងតាចាន់ហ្នឹងទេ រហូតទាល់តែ
16 ឆ្នាំ១៩៧៩ ទើបដឹង អីចឹងទេ?

17 **ឆ៖** បាទ ការពិតណាស់។ កាលជំនាន់នោះ ចំពោះក្រាំងតាចាន់ ខ្ញុំស្គាល់ ហើយឮគេនិយាយ
18 ថាមន្ទីរសន្តិសុខក្រាំងតាចាន់ មិនបានដឹងជាកន្លែងសម្លាប់មនុស្សទេ។ លុះដល់ខ្ញុំចេញពីរៀនសូត្រនៅ
19 ង១២៣ ទៅ គេហៅទៅធ្វើបុណ្យនៅក្រាំងតាចាន់ បានឃើញ ភ្នាក់ព្រឹតតែម្តងបាទ។ អានេះជា
20 ការពិត។

21 **ស៖** ដូច្នេះចម្លើយរបស់លោកគឺថា នៅក្នុងអំឡុងកម្ពុជាប្រជាធិបតេយ្យ លោកដឹងថាមានមន្ទីរ
22 អប់រំសម្រាប់ស្រុក១០៥ ប៉ុន្តែលោកដឹងថាមានគេសម្លាប់មនុស្សដល់តែឆ្នាំ ក្រោយឆ្នាំ១៩៧៩ ទើបលោក
23 ដឹង។ អីចឹងទេ?

24 [១១:៣៥:០១]

25 **ឆ៖** បាទ ក្រោយ៧៩ ខ្ញុំឃើញ បានដឹងពិតប្រាកដ ហើយក៏មានកំហឹង។ ដូចខ្ញុំបានជម្រាបពី

1 ដើមមកហើយ ចំពោះខ្ញុំហ្នឹងគេចាប់ប្តូរមួយទៅផង ប្តូរស្រីទេ ហើយកូនប្រុសរបស់ខ្ញុំទីស្រឡាញ់បាត់
2 មួយដែរ។ ប៉ុន្តែមិនដឹង គេយកទៅទឹកនៃឯណា បាត់រហូតទាល់បច្ចុប្បន្ន។ នេះគួរឱ្យឈឺចាប់ ហើយចង
3 ចាំជាទីបំផុត។ សូមអរគុណ។

4 **ស៖** លោកប្រធាន ខ្ញុំសូមសួរសំណួរចុងក្រោយទៅលើប្រធានបទនេះ។ តើត្រឹមត្រូវទេលោក
5 សាក្សីថា លោកបានដឹងក្រាំងតាចាន់ ថាមានការសម្លាប់មនុស្ស គឺដល់តែពេលលោកបានចូលវគ្គរៀន
6 សូត្រ ក្រោយពេលរៀនណាមួយចូលមកកម្ពុជា អីចឹងមែនទេ?

7 **ឆ៖** ខ្ញុំទៅបុណ្យនៅក្រាំងតាចាន់ហ្នឹងបានឃើញជាក់ស្តែងបាទ។ ក្រោយខ្ញុំរួចពីមន្ទីរកែប្រែ
8 ១១៣ នៅកោះអណ្តែត ខ្ញុំទៅធ្វើជាអនុភូមិ គេហៅទៅក្រាំងតាចាន់ហ្នឹង ដើម្បីចូលរួមក្នុងពិធីបុណ្យ
9 បានឃើញពិតប្រាកដ។

10 [១១:៣៦:៤៤]

11 **ប្រធានអង្គជំនុំជម្រះ៖**

12 បាទ ឥឡូវនេះដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពីពេលនេះ
13 ទៅរហូតដល់ម៉ោងមួយកន្លះថ្ងៃរសៀលនេះ សូមអញ្ជើញចូលវិញ ដើម្បីបន្តកិច្ចដំណើរការសវនាការ។

14 មន្ត្រីរដ្ឋបាលតុលាការបន្តសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និង
15 អ្នកជំនាញដល់សាក្សីរូបនេះនៅក្នុងអំឡុងពេលយប់សម្រាកថ្ងៃត្រង់ ហើយនឹងឱ្យអញ្ជើញគាត់ រួមនិង
16 មេធាវីប្រឹក្សាសាក្សីមកកាន់កន្លែងផ្តល់សក្ខីកម្មនៅក្នុងបន្ទប់សវនាការនេះ នៅវេលាម៉ោងមួយ សាម
17 សិបនាទី រសៀលនេះ។

18 ហើយបង្គាប់ឱ្យអនុរក្សមន្ត្រីរឃុំឃាំងនាំខ្លួនលោក ខៀវ សំផន ទៅបន្ទប់រង់ចាំខាងក្រោមសាល
19 សវនាការនេះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការនៅក្នុងបន្ទប់សវនាការនេះវិញ នៅ
20 រសៀលនេះឱ្យបានមុនម៉ោងមួយ សាមសិបនាទី។

21 សម្រាកចុះ!

22 **ក្រឡាបញ្ជី៖**

23 សូមអញ្ជើញក្រោមឈរ!

24 (សវនាការសម្រាកពីម៉ោង ១១:៣៧ នាទី ដល់ម៉ោង ១៣:៣៣ នាទី)

25

1 [១៣:៣៣:៥៥]

2 **ប្រធានអង្គជំនុំជម្រះ**

3 អង្គុយចុះ!

4 បាទអង្គជំនុំជម្រះ ប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅក្រុមមេធាវី
5 ការពារក្តី។ ដំបូងនេះ គឺមេធាវីការពារក្តីលោក នួន ជា។ ហើយសូមជម្រាបថា មេធាវីការពារក្តីទាំងពីរ
6 ក្រុមមានពេលវេលាសវនាការនៅសៀលនេះនៅក្នុងការស្តាប់សាក្សីរូបនេះ។ បាទសូមអញ្ជើញ!

7 **លោក វ៉ិចទ័រ កូប៉េ**

8 សូមអរគុណលោកប្រធាន។ សូមជម្រាបសួរលោក លោកស្រីចៅក្រម។

9 **សួរដោយលោក វ៉ិចទ័រ កូប៉េ**

10 **ស៖** លោកសាក្សី មុនពេលដែលយើងឈប់សម្រាក យើងបាននិយាយអំពីចម្លើយដែលលោក
11 បានផ្តល់។ ហើយខ្ញុំនឹងបន្តពិចារណាទាំងអស់នេះ ដែលខ្ញុំសូមធ្វើការអាននូវចម្លើយមួយទៀតដែលលោក
12 បានផ្តល់ទៅអ្នកស៊ើបអង្កេត គឺឯកសារ E3/5521 គឺសំណួរ១២៤ ហើយអ្នកសួរបានសួរដូចតទៅនេះ៖
13 “អស់រយៈពេល៣ឆ្នាំ តើលោកបានឃើញការចាប់ខ្លួនមនុស្សដែរឬទេ?” ហើយលោកបានឆ្លើយថា៖
14 “ការចាប់ខ្លួន ការចាប់ចងជាការលាក់ការសម្ងាត់របស់គេ ខ្ញុំមិនបានឃើញទេ”។ ដូច្នេះខ្ញុំចង់សួរលោក
15 ថាតើលោកអាចពន្យល់បន្ថែមបន្តិចទៅលើសំណួរនេះ ថាតើលោកពិតជាមិនដែលបានឃើញការចាប់
16 ចងមនុស្សមែនដែរឬទេ?

17 [១៣:៣៥:៤៣]

18 **លោក នុត នូវ**

19 **ឆ៖** បាទអរគុណណាស់សំណួរនេះ ខ្ញុំបានឆ្លើយពិតប្រាកដថាមិនដែលបានឃើញទេ។ គេចាប់
20 នេះ របៀបគេចាប់គេមកយប់ បាទគេមកយប់តាមរបាយការណ៍រួចរាល់ហើយ។ អីចឹងគេបានមក
21 ទាក់ទងជាមួយឈ្មួញ គេហៅមនុស្សទៅពេលយប់ស្ងាត់។ បានខ្ញុំមិនបានឃើញ សូមអរគុណ។

22 **ស៖** តើលោកដឹងថា មូលហេតុអ្វីទើបគេធ្វើឡើង គេធ្វើការចាប់ខ្លួននៅពេលយប់ ហើយគេធ្វើ
23 ឡើងដោយស្ងៀមស្ងាត់បែបនេះ?

24 **ឆ៖** តាមខ្ញុំយល់ ហើយដឹងអាចថា គេចាប់ពេលយប់នេះ ដើម្បីកុំឱ្យវាដឹងដល់ប្រជាជនទូទៅ
25 អាចជ្រាបច្បាស់ពីគេចាប់មនុស្សទៅ។

1 **ស៖** លោកសាក្សី តើលោកដឹងថាមានភាពខុសគ្នាយ៉ាងណានៅក្នុងរបបកម្ពុជាប្រជាធិបតេយ្យ
2 រវាងបទល្មើសតូចតាច និងបទល្មើសធ្ងន់ធ្ងរ? តើវាមានភាពខុសគ្នាយ៉ាងដូចម្តេចដែរ បើតាមដែលលោក
3 ដឹង?

4 [១៣:៣៧:២៥]

5 **ឆ៖** បញ្ហានេះ ខ្ញុំមិនអាចសន្និដ្ឋានបានថា ខុសគ្នាយ៉ាងម៉េចយ៉ាងម៉ាទេ ព្រោះខ្ញុំមិនយល់អំពីការ
6 វិនិច្ឆ័យលើបញ្ហានេះ។

7 **ស៖** ក្នុងពេលដែលលោកនៅឃុំញ៉ែងញ៉ែង ក្នុងនាមជាមេឃុំ តើលោកធ្លាប់ឃើញៗការលួចដូង
8 ឬក៏ការលួចអ្វីរបស់របរហូបអីដែរឬទេ?

9 **ឆ៖** កាលខ្ញុំនៅឃុំញ៉ែងញ៉ែង មិនមានជាមេឃុំទេ ជាមន្ទីរ។ អីចឹងនៅក្នុងដែនមន្ទីរសេដ្ឋកិច្ច អត់
10 ដែលឃើញទេ មានការលួចដូង លួចអី អត់មានទេ។

11 **ស៖** តើលោកធ្លាប់ឃើញ ឬក៏ធ្លាប់ឮថា អ្នកនៅក្នុងឃុំរបស់លោក ត្រូវបានគេចោទប្រកាន់ថា
12 លួចអីរបស់របរ ដោយសារតែពួកគាត់អត់ ដោយសារតែពួកគាត់ស្រែកឃ្លានដែរឬទេ?

13 **ឆ៖** បញ្ហានេះ ខ្ញុំក៏មិនដែលបានឃើញ បានឮដែរ។

14 [១៣:៣៩:១៨]

15 **ស៖** ប្រធានបទមួយទៀត ដែលយើងបាននិយាយរួចមកហើយ ហើយបានបញ្ជាក់រួចទៅ
16 ហើយ គឺទាក់ទងទៅនឹងការរៀនសូត្រ។ ឥឡូវនេះ ខ្ញុំមានសំណួរមួយចំនួនដែលខ្ញុំចង់សួរលោក។ តើ
17 លោកដឹងអំពីករណីដែលមនុស្សមួយចំនួនត្រូវបានគេយកទៅរៀនសូត្រជាច្រើនដងដែរឬទេ? គឺខ្ញុំចង់
18 និយាយពីមនុស្សដែលគេបញ្ជូនទៅរៀនសូត្រ ត្រឡប់មកវិញ ហើយគេបញ្ជូនទៅមួយសារទៀត ហើយ
19 ត្រឡប់មកវិញ។ ដូច្នោះ អ្វីដែលខ្ញុំចង់ដឹង គឺថាតាមបទពិសោធន៍របស់លោក តើលោកធ្លាប់ឮអំពីមនុស្ស
20 ដែលត្រូវបានគេបញ្ជូនទៅរៀនសូត្រជាច្រើនដងដែរឬទេ?

21 **ឆ៖** សូមជម្រាបថា ការបញ្ជូនមនុស្សទៅរៀនសូត្រច្រើនដង ដូចមិនដែលឃើញមានទេ ហើយ
22 ក៏មិនបានដឹងដែរ ឃើញតែចាប់យកទៅរៀនសូត្រហ្នឹង ថាយកទៅរៀនសូត្រហ្នឹង បាត់ហ្នឹង អាហ្នឹង
23 ធ្លាប់ឮធ្លាប់ដឹង។

24 [១៣:៤០:៣៥]

25 **ស៖** ឥឡូវនេះ ខ្ញុំចង់សួរលោកទៅលើប្រធានបទមួយផ្សេងទៀត។ នោះគឺជាចម្លើយរបស់

1 លោក E3/5521 គឺលោកឆ្លើយទៅនឹងសំណួរ២៥និង២៧។ “សំណួរ២៥៖ ក្នុងឆ្នាំ៧៥ តើលោកមាន
 2 ឃើញការជម្លៀសប្រជាជនដែរឬទេ? ហើយលោកឆ្លើយថា៖ ខ្ញុំឃើញគេជម្លៀសប្រជាជនចេញពីទីក្រុង
 3 ដោយធ្វើដំណើរតាមផ្លូវឆ្ពោះទៅកាន់ស្រុកកំណើតរៀងៗខ្លួន។ ក្នុងករណីអ្នកដែលគ្មានស្រុកកំណើត គឺ
 4 ពួកគេសុំមកស្នាក់នៅជាមួយប្រជាពលរដ្ឋក្នុងភូមិ ឬស្រុកនោះតែម្តង។ សំណួរទី២៧៖ នៅពេលដែល
 5 ប្រជាជនមករស់នៅក្នុងភូមិ តើមានផែនការណែនាំដែរឬទេ? ឆ្លើយ៖ ថ្នាក់គេណែនាំមកថា ឱ្យប្រជាជន
 6 ទាំងនោះរស់នៅមួយកន្លែងសិនតាមវត្តអារាម ឬសាលារៀន។ ក្រោយមក ទើបគេចែកទៅតាមភូមិ។
 7 ពេលប្រជាជនទៅដល់ភូមិ គឺហូបបាយរួមគ្នាជាមួយប្រជាជនមូលដ្ឋានតែម្តង”។ ដូច្នេះសំណួរទី១ របស់
 8 ខ្ញុំ គឺចង់សួរលោកអំពីប្រជាជនដែលចេញពីទីក្រុង ហើយធ្វើដំណើរឆ្ពោះទៅកាន់ស្រុកកំណើតរៀងៗខ្លួន
 9 នោះ។ តើលោកអាចកំណត់ដោយរបៀបណាថា ប្រជាជនដែលចេញពីទីក្រុងនឹងបានធ្វើដំណើរទៅកាន់
 10 ស្រុកកំណើតរៀងៗខ្លួនរបស់ពួកគេ?

11 [១៣:៤២:១៩]

12 **ឆ៖** បាទ អរគុណ។ ប្រជាជនដែលជម្លៀសចេញពីទីក្រុង ធ្វើដំណើរតាមផ្លូវមានការអូសរទេះ
 13 មានធ្វើជាដំណើរ ឬមានរថយន្តនាយអាយតិចតួចហ្នឹងទេ គឺគេប្រកាសថា ធ្លាប់នៅស្រុកណា ខេត្តណា
 14 ឱ្យអញ្ជើញទៅតាមកន្លែងដែលលោក ដែលអ្នកអញ្ជើញមកហ្នឹងធ្លាប់ស្គាល់ធ្លាប់ដឹងរៀងៗខ្លួន។

15 **ស៖** ប៉ុន្តែក្នុងពេលដែលលោកធ្វើជាមេឃុំញ៉ែងញ៉ែង តើលោកអាចកំណត់ដោយរបៀបណាថា
 16 អ្នកដែលត្រូវបានជម្លៀសហ្នឹង គឺពួកគាត់ធ្វើដំណើរទៅកាន់ស្រុកកំណើតរៀងៗខ្លួនរបស់ពួកគាត់នោះ?

17 **ឆ៖** ខ្ញុំសូមជម្រាបថា ខ្ញុំមិនដែលធ្វើមេឃុំញ៉ែងញ៉ែងទេ ខ្ញុំនៅមន្ទីរ។ ប៉ុន្តែខ្ញុំកំណត់បានដោយ
 18 ប្រជាពលរដ្ឋធ្វើដំណើរតាមផ្លូវជាតិលេខ៣ មន្ទីរនៅជាប់ៗកន្លែងហ្នឹង។ អីចឹងឃើញគាត់ខ្លះសួរទៅថា
 19 ទៅស្រុកនៅកំពត នៅអីចឹងទៅ។ ខ្លះក៏ថានៅភូមិជិតៗហ្នឹងទៅ។ អីចឹងគេធ្វើដំណើរទៅរកឪពុកម្តាយ
 20 របស់គេកាលជំនាន់នោះ។

21 **ស៖** ខ្ញុំដឹងថាវាជាសំណួរលំបាក ប៉ុន្តែតើលោកអាចកំណត់ជាភាគរយថាប្រជាជនដែលធ្វើ
 22 ដំណើរមកពីភ្នំពេញ តើលោកឃើញថាមានប្រជាជនប៉ុន្មានដែលចាកចេញពីភ្នំពេញ ហើយបានត្រឡប់
 23 ទៅកាន់ស្រុកកំណើតរបស់ពួកគាត់រៀងៗខ្លួននោះ?

24 **ឆ៖** កាលជំនាន់នោះ មិនអាចស្ថិតិជាតួលេខឱ្យបានច្បាស់ប្រាកដបានទេ ឃើញតែធ្វើដំណើរ
 25 ហូរហែ។ មិនអាចកំណត់ថា ប៉ុន្មានគ្រួសារ ប៉ុន្មាននាក់បានទេ ព្រោះប្រសេចប្រសាច ខ្លះក៏ទៅតាមផ្លូវ

1 ៣១ ទៅទូកមាស ខ្លះក៏ទៅលិចទៅតាមកំពតអីចឹងទៅ។ យើងមិនអាចកំណត់បានទេ។

2 [១៣:៤៥:១០]

3 **ស៖** ខ្ញុំយល់លោកសាក្សី ប៉ុន្តែមូលហេតុដែលខ្ញុំសួរហ្នឹងគឺថា ព្រោះខ្លួនលោកផ្ទាល់ លោកបាន
4 បង្ហាញនូវព័ត៌មាននេះ។ លោកបានបញ្ជាក់ថាប្រជាជនដែលចេញពីភ្នំពេញ គឺធ្វើដំណើរឆ្ពោះទៅកាន់
5 ស្រុករៀងៗខ្លួន។ តើយ៉ាងដូចម្តេចដែរ?

6 **ឆ៖** សំណួរនេះ ខ្ញុំហាក់ដូចជាមិនយល់។ សុំបញ្ជាក់ម្តងទៀត។

7 **ស៖** ខ្ញុំនឹងបន្តទៅមុខទៀតលោកសាក្សី។ ប្រជាជនដែលចេញពីភ្នំពេញ ទោះបីថាគាត់ទៅស្រុក
8 កំណើត ឬក៏មិនទៅក៏ដោយ បើតាមដែលលោកដឹង ត្រូវបានគេ ប្រជាជនរូបនោះត្រូវបានគេរើសអើង
9 ដោយសារតែពួកគាត់គឺជាអ្នកដែលមកពីទីក្រុងភ្នំពេញ។ តើអីចឹងមែនទេ?

10 **ឆ៖** បាទ សុំជម្រាបថា កាលជាដំបូងគេមិនរើសអើងអីចឹងទេ បងប្អូនដែលអញ្ជើញមកពីទី
11 ក្រុងភ្នំពេញ ឬតាកែវក្តី គេឱ្យរស់នៅជាមួយក្នុងសហករណ៍ ដោយគេមិនទាន់បានរៀបចំកន្លែងលំនៅ
12 ដ្ឋានឱ្យបាន ខ្លះមានឪពុកម្តាយ នៅជាមួយឪពុកម្តាយបណ្តោះអាសន្នទៅ ខ្លះក៏នៅតាមកន្លែងដូចជា
13 សាលារៀន វត្តអារាម ដែលកន្លែងទំនេរហ្នឹងវានៅបណ្តើរៗហូបបាយជាមួយប្រជាពលរដ្ឋមូលដ្ឋាន
14 បាទ។

15 **ស៖** ប៉ុន្តែ តើលោក តើគេមានធ្លាប់បង្គាប់លោកថា អ្នកដែលមកពីភ្នំពេញគឺត្រូវប្រព្រឹត្តខុសគ្នា
16 ជាមួយអ្នកដែលនៅកន្លែងចាស់។ ឧទាហរណ៍ដូចជា អាហារ ឬក៏កន្លែងស្នាក់នៅ ឬមួយក៏ប្រជាជន
17 ទាំងអស់គឺត្រូវបានគេធ្វើប្រព្រឹត្តចំពោះស្មើៗគ្នា ដូចៗគ្នា?

18 **ឆ៖** បាទ ដូចខ្ញុំបានជម្រាបអីចឹង ពីដំបូងដែលទើបរំដោះហ្នឹងគឺគេហូបជាមួយគ្នា ស្មើៗគ្នាគេ
19 មិនទាន់មានផែនការរៀបចំជាប្រភេទទេ។

20 [១៣:៤៨:១០]

21 **ស៖** ដូច្នោះ គឺមានន័យថា មិនមានគោលនយោបាយពីថ្នាក់លើ បានន័យថា គេមិនបង្គាប់ឱ្យ
22 លោកបែងចែកខុសគ្នារវាងអ្នកមូលដ្ឋាន និងអ្នកទៅពីភ្នំពេញ តើអីចឹងមែនទេ?

23 **ប្រធានអង្គជំនុំជម្រះ៖**

24 សាក្សីកុំទាន់អាលឆ្លើយតប។ សូមអញ្ជើញសហព្រះរាជអាជ្ញារងអន្តរជាតិ!

25

1 **លោក វ៉ានសង់ វ៉ាយដ៍ ដេស្តាលៈ**

2 ខ្ញុំសូមជំទាស់លោកប្រធាន។ ចម្លើយគាត់ហ្នឹងឆ្លើយ គាត់និយាយពីរដងហើយ គាត់ថាពីដំបូង
3 មនុស្សទាំងអស់គ្នា ប្រជាជនទាំងអស់ហ្នឹងត្រូវបានប្រព្រឹត្តស្មើភាពគ្នា ហើយគាត់មិនបានបញ្ជាក់ថា
4 ពេលណាឱ្យច្បាស់លាស់នោះទេ ហើយឥឡូវនេះ ឃើញចោទសំណួរលក្ខណៈទូលាយទូទៅ ទាក់ទងទៅ
5 នឹងការប្រព្រឹត្តទៅលើអ្នកជម្លៀសដោយមិនព្រមបញ្ជាក់ តើពីរយៈពេលណាឱ្យពិតប្រាកដ។ អីចឹង វាជា
6 ការសំខាន់ណាស់ដែលយើងត្រូវដឹងថាតើនិយាយពីពេលណាដល់ពេលណាឱ្យបានច្បាស់លាស់ពេលដែល
7 សួរទៅសាក្សីរូបនេះ លោកប្រធាន។

8 **លោក វ៉ិចទ័រ កូប៉េ**

9 មិនជាថ្មីទេ លោកប្រធាន ខ្ញុំនឹងបញ្ជាក់ឱ្យបានច្បាស់ជាមួយនឹងសាក្សីរូបនេះ។

10 **សួរដោយលោក វ៉ិចទ័រ កូប៉េ**

11 **ស៖** លោកបានផ្តល់ចម្លើយថា មិនមានការប្រព្រឹត្តខុសគ្នារវាងប្រជាជនមូលដ្ឋាន និងប្រជាជន
12 ១៧មេសា នោះទេ។ តើគេធ្វើដូចគ្នាគ្រប់ពេលគ្រប់ឆ្នាំ តាំងពីឆ្នាំ៧៥, ៧៦, ៧៧, ៧៨ ដែរឬទេ?

13 **លោក នុត នូវ**

14 **ឆ៖** បាទ សុំ -- ដូចខ្ញុំមិនយល់រឿងបញ្ហាសំណួរនេះ។ សុំពិភាក្សាជាមួយមេធាវីខ្ញុំ។

15 [១៣:៤៩:៥៨]

16 **ប្រធានអង្គជំនុំ**

17 មិនមែនជាប្រភេទសំណួរដាក់បន្ទុកលើសាក្សីទេ។ សាក្សីឆ្លើយ ព្រោះមិនមែនជាសំណួរដាក់
18 បន្ទុកលើលោកទេ។ ចម្លើយរបស់លោកមិនអាចដាក់បន្ទុកលើលោកទេ។ ការពិភាក្សាលុះត្រាតែ នាំឱ្យ
19 ចម្លើយលោកហ្នឹងដាក់បន្ទុកលើខ្លួនឯង។ លោកអាចសួរបញ្ជាក់នូវសំណួរឱ្យបានច្បាស់លាស់។ ហើយ
20 បើលោកស្តាប់សំណួរច្បាស់ហើយ លោកអាចឆ្លើយបានហើយ។ ព្រោះសំណួរនេះ សំណួរ-ចម្លើយនេះ
21 គេបានសួរលោក ហើយលោកបានឆ្លើយរួចហើយ។ អានេះជាផលវិបាក បច្ច័យដែលកើតចេញពី
22 សំណួរ-ចម្លើយកាលពីលោកបានផ្តល់ជាមួយនឹងអ្នកស៊ើបអង្កេតកន្លងមក។

23 **លោក នុត នូវ**

24 **ឆ៖** បាទ អរគុណសំណួរនេះ។ ដូចខ្ញុំបានជម្រាបពីដំបូង គឺរស់នៅជាមួយគ្នាធម្មតា ធ្វើការងារ
25 រួម ហូបបាយរួមជាមួយគ្នា។ ក្រោយមកគេបានរៀបចំប្រជាជន១៧មេសា ហ្នឹងនៅម្តុំនៅមួយកន្លែង

1 នៅមួយកងអីចឹងទៅ ដាច់អំពីប្រជាជនមូលដ្ឋានដែលរស់នៅពីមុន។ នេះសូមជាប។

2 **សួរដោយលោក វិចិត្រ កូប៉េ៖**

3 **ស៖** សូមអរគុណលោកសាក្សី។ ប៉ុន្តែសំណួររបស់ខ្ញុំគឺពាក់ព័ន្ធនឹងវិធានការ ឬក៏ការរើស
4 អើង គឺមានន័យថាគេប្រព្រឹត្តមិនល្អចំពោះក្រុមមួយ ចំណែកក្រុមមួយទៀតគេប្រព្រឹត្តធម្មតា។ តាម
5 សក្ខីកម្មរបស់លោក គឺខ្ញុំដឹង ប៉ុន្តែខ្ញុំចង់ដឹងថាតើមានការផ្លាស់ប្តូរទាក់ទងទៅនឹងការប្រព្រឹត្តចំពោះ
6 ប្រជាជន បានន័យថាតើក្នុងឆ្នាំ៧៥, ៧៦, ៧៧ ហ្នឹង តើគេប្រព្រឹត្តដូចគ្នាចំពោះប្រជាជន ឬមួយក៏យ៉ាង
7 ដូចម្តេច?

8 **ឆ៖** ឆ្នាំ៧៥ គេរៀបចំ ដូចខ្ញុំបានជម្រាបរួចហើយ ដូចស្មើភាពគ្នា។ ដល់៧៦ អីចឹងទៅ ចុង
9 ៧៦ អីទៅគេរៀបចំឱ្យប្រជាជនដែលទើបនឹងចេញពីតំបន់ហ្នឹងឱ្យនៅដោយខ្លួនរៀបជាកង។ រៀបជា
10 កងនៅដោយឡែកអំពីប្រជាជនមូលដ្ឋាន។

11 **ស៖** លោកសាក្សី តើលោកមានចាំថានៅក្នុងឆ្នាំ៧៨ មានការណែនាំ ដែលការណែនាំហ្នឹង
12 បង្ហាញអំពីការដែលថាត្រូវមានការឈប់រើសអើងរវាងប្រជាជន១៧មេសា និងប្រជាជនមូលដ្ឋាន។ តើ
13 លោកដឹងអំពីបញ្ហានេះទេ?

14 [១៣:៥៣:១៣]

15 **ឆ៖** បាទ ក្នុងឆ្នាំ៧៨ ខ្ញុំអាចដឹងគឺគេរំលាយប្រជាជនទាំងអស់ បាទ ស្មើភាពគ្នាទាំងប្រជាជន
16 ១៧មេសា ទាំងប្រជាជនមូលដ្ឋានពីដើមមក គេទុកស្មើភាពគ្នាទាំងអស់នៅ ចុង៧៨ សូមជាប។

17 **ស៖** ប៉ុន្តែតើចំណុចហ្នឹងអាចប្រៀបធៀបយ៉ាងដូចម្តេចជាមួយចម្លើយរបស់លោក ព្រោះលោក
18 និយាយពីមុនថាអត់មានការរើសអើងទេ?

19 **ឆ៖** ពីដំបូងអត់មានរើសអើង យូរទៅគេបែងចែកប្រភេទ។ ដល់ចុងឆ្នាំ៧៨ ហ្នឹងគេឱ្យស្មើភាព
20 គ្នាទាំងអស់ មិន -- អ្នកណាហ៊ាននិយាយដល់ប្រជាជន១៧មេសា គេមិនឱ្យនិយាយទេ ឱ្យនិយាយប្រជា
21 ជន ដូចប្រជាជនដែលរស់នៅពីមុន បាទ។

22 **ស៖** សូមអរគុណលោកសាក្សី។ ខ្ញុំមានសំណួរចុងក្រោយមួយ។ តើលោកដឹងទេថាមានមនុស្ស
23 ប៉ុន្មាននាក់ដែលរស់នៅក្នុងឃុំញ៉ាំងញ៉ាំងក្នុងឆ្នាំ៧៥ ដល់ ៧៦? គឺថាលោកអាចធ្វើការប៉ាន់ប្រមាណមើល
24 ថាមានប្រហែលជាប៉ុន្មាននាក់ដែរនៅក្នុងឃុំញ៉ាំងញ៉ាំងនេះ?

25 **ឆ៖** បាទ កាលនោះ ខ្ញុំមិនបានដឹងពិតប្រាកដទេ។ ប្រជាជន ឬមនុស្សប៉ុន្មាននាក់ហ្នឹង មិនមាន

1 តួលេខនៅនឹងដៃទេ នៅលើមេឃុំ បាទ ហើយគណៈឃុំគេអ្នកដឹង ចំពោះខ្ញុំនៅមន្ទីរ នៅប្រាំងប្រាំងហ្នឹង
2 អត់បានដឹងថាប៉ុន្មាននាក់ ប៉ុន្មានគ្រួសារទេ សូមអង្គសវនាការប្រាប់។

3 **លោក វ៉ិចទ័រ កូប៉េ៖**

4 សូមអរគុណលោកសាក្សី។ សូមអរគុណលោកប្រធាន។

5 **ប្រធានអង្គជំនុំ៖**

6 បាទ ជាបន្តទៅនេះ អង្គជំនុំជម្រះសូមផ្តល់វេទិកាជូនទៅក្រុមមេធាវីលោក ខៀវ សំផន ដើម្បី
7 មានឱកាសសួរដេញដោលចំពោះសាក្សីរូបនេះ។

8 **លោក គង់ សំអុន៖**

9 បាទ សូមអរគុណលោកប្រធាន។

10 **សួរដោយលោក គង់ សំអុន៖**

11 **ស៖** លោកសាក្សី ខ្ញុំចង់សួរបញ្ជាក់ពីសំណួររបស់លោក ចម្លើយរបស់លោកអម្បាញ់មិញ
12 ដែលលោកប្រៀបធៀបខុសគ្នារវាងគណៈឃុំ ហើយនិងមន្ទីរឃុំ។ លោកបានជម្រាបខាងដើមហើយថា
13 លោកមានភារកិច្ចនៅក្នុងកិច្ចការសេដ្ឋកិច្ចផ្នែកស្បៀង ហើយម្ហូបអាហារ ប៉ុន្តែខ្ញុំចង់សួរលោកបញ្ជាក់
14 ទៅលើមន្ទីរទាំងមូលតែម្តង មន្ទីរឃុំហ្នឹង។ តើមានកម្មាភិបាលធ្វើស្តីខ្លះនៅក្នុងមន្ទីរហ្នឹងដែរ ហើយវា
15 ខុសគ្នាពីគណៈឃុំយ៉ាងដូចម្តេច?

16 [១៣:៥៦:៤៩]

17 **លោក នុត នូវ៖**

18 **ឆ៖** បាទ សូមអរគុណ។ គណៈឃុំមានតួនាទីផ្នែករដ្ឋបាល គេគ្រប់គ្រងប្រជាពលរដ្ឋ ឯអ្នកនៅ
19 មន្ទីរ គឺមានតួនាទីត្រឹមហៅថាស្បៀងសម្រាប់ប្រជាពលរដ្ឋ ឬសម្រាប់កាលនោះ មានសមត្ថមិមុខ
20 កងទ័ពទៅ ពេលហ្នឹងអត់ទាន់មានអ្វី គឺគេមកសុំតាមឃុំនីមួយៗ ប៉ុន្តែស្បៀងនេះ ដែលរកបានមក គឺ
21 មេឃុំអ្នកសម្រេច។ បាទ ហើយមេឃុំកាលជំនាន់នោះ ឈ្មោះលោក ប៊ុន ស៊ី ប៉ុន្តែសព្វថ្ងៃ ពួកដំណឹងថា
22 នៅអីជាំខ្សាត់ឯណោះ អីព្រះវិហារខ្ញុំមិនបានជួប បានដឹងទេ គ្រាន់តែឮ។

23 [១៣:៥៧:៤៥]

24 **ស៖** លោកសំដៅនៅឆ្នាំដែរ លោកអាចបញ្ជាក់ពីឆ្នាំចាប់ផ្តើម និងឆ្នាំបញ្ចប់បានទេ?

25 **ឆ៖** នៅឆ្នាំ១៩៧៥-៧៦ មិនដឹងជាចុង៧៦ ឬ៧៧ទេ គេឱ្យទៅនៅអីខេត្តកំពង់ចាម។ ហើយ

1 ក្រោយមក គឺលោក តាសិន ហៅ ស៊ីម មកនៅធ្វើមេឃុំនៅកន្លែងហ្នឹង។ ខ្ញុំចេញពីឃុំហ្នឹងរួចហើយ
2 បាទ។

3 **ស៖** សំណួរខ្ញុំមិនអំបិញហ្នឹងលោកអត់ទាន់បានបញ្ជាក់អំពីសមាសភាពនៅក្នុងមន្ទីរ ថាមាន
4 អ្នកណាខ្លះ មានកម្មាភិបាលណាខ្លះ ឬក៏មានអ្នកដែលមានមុខងារទទួលខុសត្រូវអ្វីខ្លះក្រៅពីលោក ដែល
5 ធ្វើការនៅក្នុងមន្ទីរឃុំហ្នឹងទេ?

6 **ឆ៖** បាទ នៅក្នុងមន្ទីរឃុំមានតែខ្ញុំម្នាក់និងនិរសារពីរនាក់ សម្រាប់រត់សំបុត្រសុំសេដ្ឋកិច្ច ឬ
7 បន្លែបង្កាទៅតាមភូមិ។ ឯនៅក្នុងមន្ទីរក្នុងឃុំ កន្លែងឃុំ គឺគេមានស្មៀនសម្រាប់កត់ត្រា ជាលេខរបស់
8 ឃុំម្នាក់ ហើយលេខម្នាក់ហ្នឹងស្លាប់ហើយកាលរត់៧៩។

9 [១៣:៥៩:៤០]

10 **ស៖** បាទ សូមអរគុណ។ នៅក្នុងឋានៈរបស់លោក តើលោកជាសមាជិកម្នាក់នៃគណៈឃុំដែរ
11 ទេ?

12 **ឆ៖** បាទ មិនទាន់មានតួនាទីជាសមាជិកនៅក្នុងគណៈឃុំទេ គ្រាន់តែទទួលខុសត្រូវមន្ទីរសេដ្ឋកិច្ច
13 សម្រាប់ចែកចាយនូវអាវុធអារគ្នាផងទាំងឡាយទៅដល់កងនីមួយៗនៅក្នុងឃុំ សម្រេចលើមេឃុំ។ ខ្ញុំបាន
14 ជម្រាបរួចហើយ។

15 **ស៖** បាទ លោកអាចរៀបរាប់អំពីសមាសភាពគណៈឃុំបានទេ ដែលមានគណៈឃុំជាលេខា
16 ម្នាក់ ជាប្រធានម្នាក់ ហើយជាសមាជិក ឬក៏ជាយោធា ឬក៏អ្នកទទួលខុសត្រូវផ្នែកណាមួយ នៅក្នុង
17 គណៈឃុំនោះ លោកអាចរៀបរាប់បានទេ ពីតួនាទី ឬក៏ឈ្មោះរបស់កម្មាភិបាលនោះ?

18 **ឆ៖** បាទ អរគុណ ខ្ញុំអាចជម្រាបបាន។ ទី១ គឺលោក ប៊ុន ស៊ី ប្រធានឃុំ។ អនុប្រធានឃុំ
19 មិនស្គាល់ត្រកូលទេ គឺអ្នកស្រី ឆឿន។ សមាជិក ទុយ ទាវ ហើយនិងសមាជិកមួយទៀត លោក
20 តាលឿន។ ស្គាល់ទាំងអស់ហ្នឹង ហើយអ្នកសរសេររបាយការណ៍ជាប់ជាមួយឃុំគឺ លោក យូរ ស្លាប់
21 ហើយកាលរត់ហ្នឹង។ មិនមែនជាសមាជិកឃុំទេ លោក យូរ ហ្នឹងជាអ្នកសរសេរកត់ត្រាផ្សេងៗ។

22 [១៤:០១:៤១]

23 **ស៖** បាទ សូមអរគុណ។ សម្រាប់ខ្លួនលោកផ្ទាល់ តើលោកធ្លាប់ធ្វើការផ្នែកយោធាឃុំដែរទេ?

24 **ប្រធានអង្គជំនុំ៖**
25 ឈប់កុំអាលទាន់ឆ្លើយតប!

1 **លោក នុត នូវៈ**

2 **ឆ៖** ដូចខ្ញុំបានជម្រាបពីមុនមកហើយ ខ្ញុំធ្លាប់ចូលយោធានៅសមរក្សមិត្តភាពភ្នំហ្នឹង ឆ្នាំ១៩៧៣។
3 ៧៣អីចឹង ធ្វើនៅកន្លែងភ្នំហ្នឹង ក្រោយមក ខ្ញុំមានជំងឺប្រចាំកាយ និងជំងឺគ្រុនចាញ់ បានគេមកនៅមន្ទីរ
4 ព្រ័ងព្រ័ង ចុងឆ្នាំ ប្រហែលជាដើមឆ្នាំ៧៤ ឬក៏ពាក់កណ្តាលឆ្នាំ៧៤ បាទ។

5 **ស៖** បាទ សូមអរគុណ។ ខ្ញុំ សំណួររបស់ខ្ញុំគឺទាក់ទងទៅនឹងយោធាឃុំ។ តើលោកធ្លាប់ធ្វើជា
6 យោធាឃុំ ជាប្រធាន ឬក៏មានឋានៈអីមួយនៅក្នុងឃុំដែរទេ ក្នុងឋានៈជាឃុំ មិនមែនជាយោធានៅក្នុង
7 សមរក្សមិត្តភាពទេ?

8 **ឆ៖** ទទួលយោធាឃុំមានឈ្មោះ សេង គឺឈ្មោះ ឈឿន ជាប្អូនផ្លូវរបស់ ប៊ុន ស៊ី កាលនោះ។
9 សព្វរស់នៅភូមិទៀល ឃុំត្រាំកក់។

10 **ស៖** បាទ អីចឹង ខ្ញុំសូមបញ្ជាក់ឡើងវិញថា លោកមិនដែលធ្វើជាយោធាឃុំទេ។ អីចឹងត្រឹមត្រូវ
11 ទេ?

12 [១៤:០៣:៥០]

13 **ប្រធានអង្គជំនុំ៖**

14 កុំអាលទាន់ឆ្លើយតប!

15 **លោក នុត នូវៈ**

16 **ឆ៖** យោធាភ្នំ ខ្ញុំធ្លាប់ធ្វើ ដូចបានជ្រាបហើយ នៅសមរក្សមិត្តភាព។

17 **សួរដោយលោក គង់ សំអុន៖**

18 **ស៖** អីចេះ ខ្ញុំចង់ឲ្យលោកបញ្ជាក់ពីយោធាឃុំ។ ខ្ញុំបានស្តាប់យល់ហើយពីការងារយោធារបស់
19 លោកក្នុងឆ្នាំ៧៣ នៅក្នុងសមរក្សមិត្ត ប៉ុន្តែសម្រាប់នៅក្នុងឃុំណាមួយវិញនោះ នៅក្នុងខេត្តតាកែវ លោក
20 ធ្លាប់ធ្វើជាប្រធានយោធាឃុំ ឬក៏មានឋានៈណាមួយនៅក្នុងឃុំដែលបន្ទុកផ្នែកយោធា។ លោកស្តាប់
21 សំណួរខ្ញុំបានទេ?

22 **ឆ៖** បាទខ្ញុំមិនដែលទេ នៅក្នុងឃុំ។

23 [១៤:០៤:៤៩]

24 **ស៖** មុននេះ ពេលដែលលោកចៅក្រម ឡាវ៉ែនី សួរអំពីឈ្មោះ តាហូញ ដែលលោកធ្លាប់ស្គាល់
25 ហើយខ្ញុំចង់សួរលោកថា តើលោកធ្លាប់ធ្វើការនៅជាមួយ តាហូញ ភ្នំហ្នឹងដែរទេ?

1 **ប្រធានអង្គជំនុំជម្រះ៖**

2 កុំអាលទាន់ឆ្លើយតប!

3 **លោក នុត នូវ៖**

4 **ឆ៖** តាហ្វាញ គាត់កាលពីនោះ គាត់ធ្វើជាប្រធានឃុំលាយបួរ។ ក្នុងពាក់កណ្តាល ៧៦ ឬ៧៦ ខ្ញុំ
5 គេឱ្យទៅធ្វើជាសមាជិក តាហ្វាញ។ ក្នុងនោះមានលោក តាហ្វាញ ប្រធាន, លោកប៉ូ អនុប្រធាន, ខ្ញុំជា
6 សមាជិក។

7 **សួរដោយលោក គង់ សំអុន៖**

8 **ស៖** បាទ សូមអរគុណ។ ក្នុងនាមលោកជាសមាជិកហ្នឹង លោកទទួលបន្ទុកផ្នែកអីដែរ?

9 **ឆ៖** ក្នុងនាមជាសមាជិកទទួលបន្ទុក គេចាត់តាំងឱ្យធ្វើស្រែប្រាំងនៅកំពង់យោល ទួលសង្កែ
10 កំពង់យោល ឯស្រុកទ្រាំងឯណោះ និងធ្វើប្រឡាយ ខែប្រាំងចុះធ្វើប្រឡាយជាមួយប្រជាពលរដ្ឋ ដឹកនាំ
11 ប្រជាពលរដ្ឋធ្វើប្រឡាយ ជីកប្រឡាយ។ សូមអរគុណ។

12 [១៤:០៦:៣៥]

13 **ស៖** មានការទទួលខុសត្រូវណាមួយជាក់លាក់ទេ ឧទាហរណ៍ថា ជាសមាជិកទទួលបន្ទុកផ្នែក
14 សេដ្ឋកិច្ច ឬក៏យោធា ឬក៏វប្បធម៌អីចឹង មានការចាត់តាំងណាមួយដែលថាឱ្យលោកក្នុងនាមជាសមាជិក
15 ឃុំរបស់ តាហ្វាញ ហ្នឹងមានភារកិច្ចធ្វើអ្វី? លោកអាចបញ្ជាក់បានទេ?

16 **ឆ៖** មានរៀបចំបណ្តាញ ប្រធានទទួលបន្ទុកការងាររួម អនុប្រធានទទួលបន្ទុកសេដ្ឋកិច្ច
17 សមាជិកទទួលបន្ទុកខាងវប្បធម៌។ ប៉ុណ្ណឹងមាន។

18 **ស៖** លោកចាំបានឬក៏ដឹងដោយរបៀបណាដែលថាលោកក្នុងនាមជាសមាជិកទទួលបន្ទុកផ្នែក
19 វប្បធម៌ហ្នឹង។ លោកអាចពន្យល់បកស្រាយបានទេ?

20 **ប្រធានអង្គជំនុំជម្រះ៖**

21 កុំអាលទាន់ឆ្លើយតបសាក្សី!

22 **លោក នុត នូវ៖**

23 **ឆ៖** បាទ កាលសម័យនោះ គេរៀបចំអីចឹង។ គេបែងចែកភារកិច្ច គួនាទីនីមួយៗ។

24 **សួរដោយលោក គង់ សំអុន៖**

25 **ស៖** ចុះការងារជាក់ស្តែងរបស់លោកដែលលោកឆ្លើយថា ទទួលបន្ទុកផ្នែកវប្បធម៌ហ្នឹង លោក

1 បានធ្វើអីខ្លះទាក់ទងនឹងវប្បធម៌ហ្នឹង?

2 **ឆ៖** ខាងវប្បធម៌នេះគឺបានណែនាំទៅតាមកងនីមួយៗឱ្យបង្រៀនដល់កុមារតូចៗ ហើយក្នុងការ
3 រៀនហ្នឹងមិនមានរៀនអីដូចជាថ្នាក់អីខ្ពស់បានទេ គឺគ្រាន់តែរៀនឱ្យចេះអាន ចេះសរសេរ។ ដូច្នេះខ្ញុំបាន
4 ជម្រាបរួចហើយថារៀននៅតាមក្រោមផ្ទះ នៅតាមម្លប់ឈើ ហើយគ្រូបង្រៀនហ្នឹងគឺអ្នកដែលចេះអក្សរ
5 នាយអាយទេ មិនមានសញ្ញាប័ត្រ ឬបានអប់រំពីថ្នាក់លើទេ។ សូមអរគុណ។

6 **ស៖** បាទសូមអរគុណ។ តើលោកផ្ទាល់ជាអ្នកគ្រប់គ្រងគ្រូនៅក្នុងឃុំឈាយបូរដែលលោកធ្វើការ
7 ជាសមាជិករបស់ តាហូញ ហ្នឹង ឬមួយក៏មានអ្នកផ្សេងទៀតទទួលខុសត្រូវ?

8 **ឆ៖** បាទ មានគ្រូផ្សេងទៀតជាអ្នកទទួលខុសត្រូវ ហើយអ្នកដែលទទួលខុសត្រូវគឺខាងប្រធាន
9 នារីដែលគេចុះជាប់។ ប្រធាននារីឃុំ។

10 **ស៖** ចុះសម្រាប់ការងាររបស់លោកវិញ ក្នុងនាមជាអ្នកទទួលខុសត្រូវផ្នែកវប្បធម៌ហ្នឹង លោក
11 មានទំនាក់ទំនងយ៉ាងម៉េចជាមួយហ្នឹងគ្រូៗ ឬក៏កម្មាភិបាលដទៃទៀតដែលធ្វើកិច្ចការមានទំនាក់ទំនង
12 ជាមួយការងារវប្បធម៌ហ្នឹងដែរ?

13 [១៤:១០:២២]

14 **ឆ៖** ការទំនាក់ទំនងជាមួយគ្រូបង្ហាត់សិស្សហ្នឹងគឺណែនាំឱ្យលោកគ្រូអ្នកគ្រូហ្នឹងខិតខំបង្រៀន
15 អក្សរសាស្ត្រ ដល់កុមារ កុមារី។ មានពេល គឺរៀបចំ ដូចខ្ញុំបានជម្រាបខាងដើមថាប្រមូលអាចម៍គោ
16 សន្សំធ្វើជាជីវិតជាតិបាទ ក្នុង១ថ្ងៃហ្នឹងធ្វើ ពីរបីម៉ោងទៅ ហើយចន្លោះពេលគឺរៀនសូត្រ មួយម៉ោង
17 ពីរម៉ោងបាទទៅតាមជាក់ស្តែង។

18 **ស៖** តើលោកមានបានទទួលរបាយការណ៍អំពីលទ្ធផលនៃការសិក្សារបស់កុមារទាំងអស់នោះ
19 ដែរឬទេ?

20 **ឆ៖** បាទ ពិតជាបានការទទួលការសិក្សាពីកុមារតាមលោកគ្រូធ្វើរបាយការណ៍មក ការបង្រៀន
21 ជាក់ស្តែងទៅតាមសៀវភៅដែលជំនាន់នោះគេមានចែកជាសៀវភៅឱ្យរៀនសូត្រ។

22 **ស៖** ខ្ញុំអាចសួរបញ្ជាក់បន្ថែមបន្តិចទៀតដោយសារថាលោកបានទទួលរបាយការណ៍ អីចឹង ខ្ញុំ
23 ចង់ដឹងថា តើសមត្ថភាពរបស់កុមារទាំងអស់នោះអាចចេះអាន ចេះសរសេរបានដូចម្តេចដែរ បើប្រៀប
24 ធៀបពីចំណុចចាប់ផ្តើមដំបូងដែលលោកទៅធ្វើការ ហើយនិងចុងក្រោយនៅពេលដែលលោកបញ្ចប់
25 ការងារនោះវិញនោះ?

1 **ឆ៖** បាទ ខ្លះអាចចេះអានជាអក្សរហ្នឹងមានកម្រិតទាបទេ មិនកម្រិតខ្ពស់ទេក្នុងការរៀនហ្នឹង។
 2 **ស៖** បាទ សូមអរគុណ។ ខ្ញុំចង់សួរលោកពីសំណួរទូទៅមួយទាក់ទងទៅនឹងគោលការណ៍របស់
 3 បក្សកុម្មុយនីស្តកម្ពុជា លោកបានឆ្លើយបញ្ជាក់ថាលោកជាសមាជិកត្រៀម ជាបក្សជនត្រៀម។ ខ្ញុំចង់ដឹង
 4 ថា លោកបានសិក្សាពីគោលការណ៍អ្វីខ្លះ ដែលជាគោលការណ៍សំខាន់ៗរបស់បក្សកុម្មុយនីស្តកម្ពុជាក្នុង
 5 សម័យនោះ លោកអាចបញ្ជាក់បានទេ?

6 [១៤:១៣:២៨]

7 **ឆ៖** ដូចខ្ញុំឆ្លើយទៅតាមសមត្ថភាពដែលខ្ញុំអាចចាំបាន។ គោលការណ៍ជាបក្សជនត្រៀម គឺមាន
 8 សិទ្ធិមិនស្មើនឹងបក្សជនពេញសិទ្ធិទេ គឺនៅក្រោមសិទ្ធិរបស់បក្សជនពេញសិទ្ធិ គ្រាន់តែយើងមានតួនាទី
 9 ដឹកនាំការងារផ្សេងៗនៅក្នុងមូលដ្ឋានប៉ុណ្ណឹង។ ឯបក្សជនពេញសិទ្ធិគេមានសិទ្ធិធ្វើរបាយការណ៍ឡើងទៅ
 10 ខាងស្រុក ទៅតំបន់ ទៅតាមថ្នាក់អីចឹងទៅបាទ។

11 **ស៖** បាទ ខ្ញុំចង់សួរពីគោលការណ៍ ជានយោបាយរបស់បក្សកុម្មុយនីស្តកម្ពុជា ថាតើលោកចង
 12 ចាំគោលការណ៍អ្វីខ្លះសំខាន់ៗរបស់បក្សដែរទេ?

13 **ឆ៖** គោលការណ៍សំខាន់ៗទាំងនោះ ដោយវ័យកាន់តែចាស់ មិនអាចចាំបានទេ មានការភ្លេច
 14 ភ្លាំងខ្លះ ប៉ុន្តែគោលការណ៍គឺទី១ រៀបចំដោះស្រាយជីវភាពប្រជាជននៅក្នុងមូលដ្ឋាន, ទី២ គឺរៀបចំ
 15 កិច្ចការផ្ទៃក្នុងបក្សឱ្យបានល្អ។

16 **ស៖** លោកអាចពន្យល់លម្អិតបន្តិចបានទេ តើការរៀបចំផ្ទៃក្នុងបក្សហ្នឹងលោកចង់សំដៅលើអ្វី?

17 **ឆ៖** រៀបចំគោលការណ៍នៅក្នុងផ្ទៃក្នុងបក្សហ្នឹង គឺចង់ឱ្យបក្សស្មោះត្រង់ជាមួយបក្សកុម្មុយ-
 18 នីស្តកម្ពុជា មិនងាកេ មិនប្រឆាំង គឺដើរតាមគោលនយោបាយរបស់បក្សកុម្មុយនីស្តកម្ពុជា។

19 [១៤:១៦:០១]

20 **ស៖** បាទ ចុះទាក់ទងបញ្ហាស្បៀង ហើយលោកមានប្រសាសន៍អំពីមិញ?

21 **ឆ៖** ទាក់ទងនឹងបញ្ហាស្បៀងនេះ គឺនៅក្នុងមូលដ្ឋានមួយៗ គឺគេឱ្យយើងខិតខំធ្វើម៉េចដោះ-
 22 ស្រាយជីវភាពប្រជាពលរដ្ឋឱ្យបាន កុំឱ្យមានការខ្វះខាត។

23 **ស៖** បាទ សូមអរគុណ។ មុននេះនៅពេលព្រឹកម៉ោង១១ និងប្រហែល១៩នាទី នៅព្រឹកមិញ
 24 ហ្នឹង លោកបានឆ្លើយថា ខ្ញុំសូមដក ពន្យល់សេចក្តីសម្រេចដែលខ្ញុំបានកត់ត្រា៖ “ថ្នាក់លើដាក់ផែនការ
 25 ឱ្យថ្នាក់យុទ្ធសាស្ត្រប្រកាសរដល់ប្រជាជនឱ្យបានគ្រប់គ្រាន់”។ ទាក់ទងទៅនឹងការរៀបចំផែនការឱ្យរក

1 ម្ហូបអាហារឱ្យគ្រប់គ្រាន់នេះ នៅថ្នាក់ឃុំនេះ ខ្ញុំចង់សួរថា តើលោកធ្វើដូចម្តេចខ្លះដើម្បីធានាថាក្នុងឃុំ
2 របស់លោកមានម្ហូបអាហារគ្រប់គ្រាន់?

3 ឆ៖ បាទ អរគុណណាស់។ សំណួរនេះខ្ញុំដូចបានជម្រាបពីព្រឹករួចហើយ ថានៅក្នុងឃុំស្រែ
4 រនោងរបស់ខ្ញុំ កាលជំនាន់នោះមានរៀបជាកងដាំដំណាំ បន្លែបង្ការផ្សេងៗ និងរៀបអ្នកចិញ្ចឹមមាន
5 រៀបអ្នកចិញ្ចឹមជ្រូក ហើយនិងគោហ្នឹង មានគោតាមកង និងគោដាក់មួយដុំបាទ ព្រមទាំងចាត់ចែងឱ្យ
6 ខាងសេដ្ឋកិច្ចរកត្រីយកមកដោះស្រាយប្រចាំថ្ងៃ រហូតដល់១០ថ្ងៃ ក៏មានពិធីរៀបចំឱ្យប្រជាពលរដ្ឋហូប
7 បើថាត្រូវថ្ងៃគោ គឺសាច់គោ ត្រូវជ្រូកគឺសាច់ជ្រូក បើមានគឺសាច់មាន។ ប៉ុន្តែជាប្រចាំមានហ្នឹងមាន
8 ប្រចាំថ្ងៃ ស្លជាមួយបន្លែ បាទបន្លែគ្រប់មុខ។ បាទ សូមអរគុណ។

9 ស៖ បាទ សូមអរគុណ។ តើលោកអាចបញ្ជាក់បានទេអំពីការខ្វះខាតស្បៀងអាហារនៅក្នុងឃុំ
10 របស់លោកហ្នឹង។ វាមានកម្រិតប៉ុណ្ណា វាជាការខ្វះខាតធ្ងន់ធ្ងរ ជាការខ្វះខាតបន្តិចបន្តួច ឬក៏មាន
11 លក្ខណៈណាមួយដែលលោកអាចបញ្ជាក់ថា ការខ្វះខាតនោះវាមិនគួរឱ្យកត់សម្គាល់ខ្លាំងទេ។ លោក
12 អាចបញ្ជាក់បានទេ ថាតើវាគ្រប់គ្រាន់ ឬក៏ខ្វះខាតប៉ុណ្ណាទាក់ទងនឹងបញ្ហាស្បៀងនេះ តាមការអនុវត្ត
13 ផែនការដើម្បីធានាស្បៀងរបស់លោកនេះ?

14 [១៤:១៩:៣១]

15 ឆ៖ បាទ ការដោះស្រាយមានការខ្វះខាត បើប៉ាន់ជាតួលេខអាចពី៣០ភាគរយឡើងទៅ អាច
16 ដោះស្រាយបាន៧០ភាគរយ។ អីចឹងពីមុនខ្ញុំទៅស្រែរនោង មេឃុំដែលមានឈ្មោះ តាខុន ដោះស្រាយ
17 ប្រជាជន ឃើញជាក់ស្តែង មិនចោទទៅលើគេទេ ប៉ុន្តែជាក់ស្តែងគេដោះស្រាយមានកម្រិតទាប។ គ្រាន់
18 តែតាមកងនីមួយៗ និយាយដោយគ្រង់ទៅ ខ្ញុំដើរទៅមើលឃើញជ្រូកនៅធំៗណាស់ បាទក្រោយមកនេះ
19 ខ្ញុំទៅដល់ភ្លាម គឺផ្តល់ម្ហូបអាហារទៅតាមកងនីមួយៗតាមសភាពជាក់ស្តែងដែលម្ហូបនៅសល់នៅក្នុងឃុំ
20 ដែលគេត្រៀមចិញ្ចឹមដែរពីមុន មិនមែនគេមិនចិញ្ចឹម ចិញ្ចឹម ប៉ុន្តែមិនដោះស្រាយ នេះបានសូមជ្រាប។

21 ស៖ លោកអាចបញ្ជាក់បន្ថែមបន្តិចបានទេ ពាក្យថា “មិនដោះស្រាយហ្នឹង” បានន័យថាចិញ្ចឹម
22 បានហើយ មិនបានផ្តល់ទៅឱ្យប្រជាជនបរិភោគ។ តើអីចឹងមែនទេ?

23 ឆ៖ បាទនេះ គឺពិតប្រាកដមែន។

24 ស៖ លោកដឹងថាមូលហេតុអីដែរ បានជាក្នុងឃុំដែលធ្វើការមុនលោកនោះ គេមិនបានផ្តល់ម្ហូប
25 ផ្តល់សាច់ជ្រូកសាច់អី ហើយលោកថាឃើញធំធេងនៅចិញ្ចឹមទុក មិនឱ្យប្រជាជនហូបនោះ?

1 **ឆ៖** តាមខ្ញុំមើលទៅ គេដោះស្រាយមានកម្រិត។ សាច់ជ្រូកក្តី គេដោះស្រាយស្តីជាមួយបន្ត
2 បង្ការតិចតួចទេ។ ក្នុងមួយបានហ្នឹងវាមានពីរបីដុំ តាមជាក់ស្តែង សាច់មានក៏អីចឹង។ ម្ហូបអាហារមិន
3 ដឹងគេយល់ថាយ៉ាងម៉េចយ៉ាងម៉ាទេ ប៉ុន្តែខ្ញុំឃើញ សាកសួរប្រជាពលរដ្ឋដែលទៅដល់ភ្លាម សួរប្រជាជន
4 តាមសហករណ៍នីមួយៗថា ហូបមិនឆ្អែតទេ ប៉ុណ្ណឹង។

5 [១៤:២២:០០]

6 **ស៖** បាទ ចុះនៅពេលដែលលោកទៅដល់ លោកទៅកាន់ការងារនៅក្នុងមូលដ្ឋានរបស់លោក
7 ទាំងឡាយដែលលោកបានធ្វើការហ្នឹង មានទាំងឃុំលាយបួរ ឃុំស្រែរនោង ឬក៏ឃុំញ៉ែងញ៉ែងហ្នឹង
8 តើលោកមានបានទទួលការឆ្លើយតបពីប្រជាជនមកវិញថា គាត់ហូបបានគ្រប់គ្រាន់ ឬក៏អាចថា រួចផុត
9 ពីការស្រែកឃ្លានដែរទេ ឬមួយក៏ការខ្វះខាតហ្នឹង នៅតែដដែលដូចមុន? លោកអាចបញ្ជាក់ពីព័ត៌មាន
10 ឬការវាយតម្លៃណាមួយពីប្រជាពលរដ្ឋណាមកលោកវិញទេ?

11 **ឆ៖** បាទ សូមអរគុណ។ នៅឃុំញ៉ែងញ៉ែង ខ្ញុំមិនបានដឹងទេ។ ក្រោយមកទៅនៅលាយបួរ គឺ
12 ចូលរួមជាមួយមេឃុំ ពីការហូប -- ដីនោះ ដីសមរម្យ មានការខ្វះខាត។ មកដល់នេះគឺសុំតាមឃុំខាង
13 លើ រួចមកខ្ញុំបានធ្វើជាស្រូវស្រែដើមឆ្នាំ ស្រែរដូវ បានដោះស្រាយជាបណ្តើរៗ បងប្អូនមានការខ្វះខាត
14 នៅតែមានឱ្យដាំ រៀបចំកងដាំដំណាំ ជាដំឡូងមី ជាដំឡូងថ្លា លាយជាមួយបាយ ដោះស្រាយស្បែកហូប
15 ជាបណ្តើរៗ។

16 [១៤:២៣:៤១]

17 លុះដល់ឆ្នាំ៧៨ ខ្ញុំមកស្រែរនោង គឺងាយដោះស្រាយបាទ ព្រោះប្រឹងដោះស្រាយ។ ងាយ
18 ដោះស្រាយ ពាក្យថា “ងាយដោះស្រាយ”នេះ ព្រោះសេដ្ឋកិច្ចនៅក្នុងឃុំស្រែរនោង វាមាន មិនមែនថា
19 អ្នកមុនមិនធ្វើទេ មាន ប៉ុន្តែគេមិនដោះស្រាយឱ្យប្រជាពលរដ្ឋហូបឱ្យគ្រប់គ្រាន់។ ហេតុនេះបានឃុំ
20 ស្រែរនោងទាំងមូល ប្រជាពលរដ្ឋចូលចិត្តខ្ញុំ ដោយ តាយុន កាលនៅហ្នឹងកាច់មែនទែនបាទ។ គ្រាន់
21 តែប្រជាពលរដ្ឋតាមសហករណ៍ឃើញ តាយុន ដើរទៅ រត់គេចអស់ហើយ។ នេះតាមប្រជាពលរដ្ឋឱ្យ
22 ព័ត៌មានដល់ខ្ញុំ។ បាទសូមអរគុណ។

23 **ស៖** បាទសូមអរគុណ។ ខ្ញុំចង់សួរសំណួរថ្មីមួយទៀត ថានៅពេលដែលលោកនៅលាយបួរ
24 លោកអាចបញ្ជាក់ពីពេលវេលាបានទេ នៅពេលដែលលោកធ្វើជាសមាជិកឃុំរបស់ តាហូញ ហ្នឹង? គឺ
25 ចាប់ពីពេលណា ហើយចប់វិញនៅពេលណា?

1 **ឆ៖** នៅឃុំលាយបូរពីឆ្នាំ -- ប៉ុនស្មានមិនត្រូវ ពាក់កណ្តាលជិត៧៦ មកចុង៧៧ បាទប៉ុណ្ណឹង។
2 ហើយ៧៨ គឺខ្ញុំ ខែ៣ មក ឬខែ៥ទេ ខ្ញុំមកកាន់កាប់ គេឱ្យមកកាន់កាប់នៅស្រែរនោង។ ដល់ស្រែរនោង
3 បានចុងឆ្នាំនេះទៀត គេប្តូរខ្ញុំមកនៅឃុំអង្គតាសោមបានតែ២ខែទេ បានរំដោះ៧មករាទៅ បាទ។

4 **ស៖** បាទ ខ្ញុំចង់សួរបញ្ជាក់លោក លោកដឹងថា មានគណៈប្រតិភូពីថ្នាក់មជ្ឈឹម ឬពីថ្នាក់លើទៅ
5 ទស្សនកិច្ចនៅតំបន់លាយបូរសហករណ៍ ឬក៏ឃុំលាយបូររបស់លោកហ្នឹងដែរទេ ក្នុងអំឡុងពេលដែល
6 លោកធ្វើការនៅទីនោះ?

7 **ឆ៖** បាទ កាលខ្ញុំធ្វើការនៅទីនោះ មាន-- ក្រោយពីលោកតាម៉ុកឱ្យធ្វើជាអាងសហករណ៍មួយ
8 យ៉ាងធំ អីចឹងទៅ កាលនោះជំនាន់ហ្នឹង មេឃុំតាហូញ គាត់ផ្តាស់មកភូមិភាគខត្តរួចហើយ គឺនៅ តាក
9 ឈ្មោះតាក មានគណៈប្រតិភូមិន ដឹង យ៉ូងគួយ មកទស្សនកិច្ចនៅសហករណ៍ហ្នឹង ហើយមានលោក
10 តាសាន ជាអ្នកទទួលខុសត្រូវរៀបចំក្នុងការទាក់ទទួលហ្នឹង។ នេះពិតប្រាកដ។

11 [១៤:២៧:០៩]

12 **ស៖** បាទ សូមអរគុណ។ លោកមានដឹង មានគណៈប្រតិភូផ្សេងទៀតទេ?

13 **ឆ៖** គណៈប្រតិភូផ្សេងទៀត ខ្ញុំមិនបានដឹងទេ។

14 **ស៖** បាទ សូមអរគុណ។ ទាក់ទងទៅនឹងឯកសារ E1/253.1 ដែលជាតំណត់ហេតុសវនាការ
15 ថ្ងៃទី១០ -- ២៧ ខែមករា ឆ្នាំ២០១៥ នៅក្រោយម៉ោង១៤:០៣:៤៦វិនាទី ដើមបណ្តឹងរដ្ឋប្បវេណី ម្នាក់
16 បានឆ្លើយនៅចំពោះអង្គជំនុំជម្រះ ដោយបញ្ជាក់ពីវត្តមានរបស់លោកសាក្សីដែលជា -- ដែលគាត់ ហៅ
17 ឈ្មោះថា តានូរ ហើយមិនបានស្គាល់ពីត្រកូលពេញទេ ហើយគាត់បានឆ្លើយបញ្ជាក់ថា លោកជាយោធា
18 មានមុខងារ ហើយគាត់ -- ខ្ញុំសូមអានជូន៖ សំណួរសួរថា៖ លោកស្រីបានហៅឈ្មោះ តានូរ នៅកថា
19 ខណ្ឌ២៥ហ្នឹង មានសរសេរហ្នឹង។ អីចឹង ខ្ញុំសូមប្រាប់ដល់អ្នកបកប្រែនេះជាសំណួរ-- សុំរំលង។ អីចឹង
20 សួរសំណួរដដែលទេ តើគាត់ឈ្មោះពេញ គាត់អីគេ ហើយគាត់មានមុខងារធ្វើអ្វី? ឆ្លើយ៖ គាត់ ឈ្មោះ
21 តានូរ ហ្នឹង គាត់មុខងារគាត់ គាត់ធ្វើការនៅឃុំជាមួយតាហូញ តែឈ្មោះពេញខ្ញុំអត់ដឹង ដឹងថា
22 គេហៅគាត់ថា តានូរៗអីចឹងទៅ។ ឱ្យតែឃើញតានូរ ម្នាក់ៗខ្លាចតែម្តង គឺខ្ញុំធ្វើការប្រឹបប ខ្លាចព្រោះថា
23 តានូរហ្នឹងគាត់រាងកាច”។ បាទ ហើយនៅក្នុង -- សូមបញ្ចប់ការដកស្រង់។ ហើយក្នុងចំណុចនេះ ខ្ញុំចង់
24 សូមទោស ខ្ញុំសូមបន្ថែមកន្លែងនេះបន្តិចទៀត សូមដកស្រង់កន្លែងនេះបន្តិចទៀត ទាក់ទងទៅនឹង
25 ឯកសារដដែល ហើយនៅខាងលើហ្នឹងបន្តិច។ សំណួរ -- បាទ លើហ្នឹងតែពីរបីបន្ទាត់ទេបាទ។

1 [១៤:៣០:០៩]

2 “សំណួរ៖ លោកស្រីក៏បានរៀបរាប់ឈ្មោះតាហ្វឺន (ដោយសារខ្ញុំនិយាយមិនសូវច្បាស់ សូម
3 អភ័យទោស)។ បាទ ឈ្មោះតាហ្វឺន។ បើអីចឹង លោកស្រីដឹងថាគាត់មានមុខតំណែងអីទេកាលនោះ?
4 ឆ្លើយ៖ ខ្ញុំដឹង តាហ្វឺន។ ឈ្មោះគាត់តាហ្វឺន នៅជាមេឃុំក្រុងក្រប៉ាប៊ី តានូរ។ តានូរ ផ្នែកយោធា
5 តាហ្វឺន គាត់មេឃុំ”។ បាទ សូមបញ្ចប់។

6 ខ្ញុំចង់សួរលោកបញ្ជាក់ឡើងវិញថា តើលោកធ្លាប់ធ្វើជាយោធានៅក្នុងឃុំដែរទេ ឬក៏មានការ
7 ទទួលខុសត្រូវណាមួយដែលទាក់ទងទៅនឹងផ្នែកយោធាដែរទេកាលលោកនៅជាសមាជិករបស់តាហ្វឺន
8 នោះ?

9 ឆ៖ កាលនៅជាសមាជិករបស់តាហ្វឺន ខ្ញុំអត់មានធ្វើទទួលខាងយោធាទេ។ គឺមានឈ្មោះ សូត
10 ជាអ្នកទទួលខាងយោធា។ ខ្ញុំជាសមាជិកឃុំ ហើយការខ្លាច វាតែងតែមានហើយ ព្រោះតារាណក៏ដូចតា
11 ណាជំនាន់នោះ តែឃើញដើរទៅនឹងគេចេះតែហៅលោកតាអីចឹងទៅ។ បាទ យើងមិនអាចសន្និដ្ឋានថា
12 ប្រជាជនមួយចំនួនអាចចូលចិត្តអីចឹងទៅ មួយចំនួនអាចខ្លាចទៅតាមជាក់ស្តែង។ បាទ សូមអរគុណ។

13 ស៖ បាទ សូមអរគុណ។ លោកអាចបញ្ជាក់ចំណុចទាក់ទងនឹងការខ្លាចនេះបានទេ? តើលោក
14 មានប្រតិកម្ម ឬក៏ការបកស្រាយណាមួយទាក់ទងទៅនឹងអំពើ ឬក៏ការប្រព្រឹត្តរបស់លោកចំពោះប្រជា
15 ពលរដ្ឋដែលនាំឱ្យពួកគាត់ខ្លាចដែរទេ?

16 ឆ៖ សុំជម្រាបថា ការខ្លាចនេះ ខ្ញុំច្រើនសំឡេងធំៗ ក្នុងពិធីយោសនាក្តី និងយាយលេងសើចអី
17 សំឡេងធំៗ ប៉ុន្តែការលេងជាមួយប្រជាពលរដ្ឋហ្នឹង លេងសើចធម្មតា ប៉ុន្តែដល់ពេលប្រជុំនិយាយពាក្យ
18 សម្តីហ្នឹង និងយាយធំៗ ហើយពួងៗ អីចឹងបាន ប្រហែលបានជាមានអ្នកខ្លាចយ៉ាងហ្នឹង។ បើនិយាយអ្វី
19 គឺនិយាយពិតប្រាកដហើយពួងៗ។ បាទ សូមអរគុណ។

20 ស៖ បាទ ខ្ញុំចង់សួរបញ្ជាក់បន្ថែម ថាតើលោកធ្លាប់ស្តីបន្ទោស ឬក៏ការដាក់វិន័យ ឬក៏ការធ្វើ
21 ណាមួយដែលបង្ហាញនូវភាពឃោរឃៅ ដែលនាំឱ្យប្រជាជនខ្លាចដែរទេ? ក្នុងរយៈពេលដែលលោក
22 ធ្វើការនៅក្នុងលាយបូរហ្នឹង ឃុំលាយបូរ?

23 ឆ៖ បាទ ខ្ញុំមិនដែលដាក់បញ្ជាឬកម្រិតអីទេ គ្រាន់តែដូចបានជម្រាបហើយ និងយាយពួងៗ ខំធ្វើ
24 ការទាំងអស់គ្នាដើម្បីដោះស្រាយជីវភាពខ្លួនយើងទាំងអស់គ្នា។ មិនមានលើបុគ្គលណាមួយទេ ប៉ុន្តែការ
25 និយាយហ្នឹងវានិយាយវា សម្តីវាពួងៗ។ កាលណាមានមីក្រូទៅវិភាគតែឮឡើង អីចឹងទៅបានប្រហែលជា

1 បណ្តាលឱ្យប្រជាពលរដ្ឋខ្លាច។

2 [១៤:៣៤:០៥]

3 **ស៖** បាទសូមអរគុណ។ ទាក់ទងនឹងសំណួរចម្លើយមុននេះ ពេលលោកមេធាវី កូប៉េ សួរលោក
4 លោកបានឆ្លើយកន្លងមកថា នៅពេលដែលលោកទៅកាន់ការឃុំ ជាមេធាវី លោកមិនដែលមានការចាប់
5 ចងប្រជាជនទេ។ ប៉ុន្តែនៅពេលដែលលោកមេធាវី កូប៉េ សួរទាក់ទងទៅនឹងការចាប់ចងនេះ លោកឆ្លើយ
6 ថាមានការចាប់ជាសម្ងាត់ស្ងាត់ៗពេលយប់ៗ លោកនៅចាំចំណុចនេះទេ? ខ្ញុំចង់សួរថាតើការចាប់ស្ងាត់ៗ
7 ពេលយប់នេះ ចាប់នៅពេលដែលលោកធ្វើជាគណៈឃុំ ឬក៏ជាអំពើមួយ ជាការចាប់មុនពេលដែលលោក
8 ទៅដល់ដែលលោកសន្និដ្ឋានអំពីការចាប់ពីមុនលោកទៅធ្វើជាគណៈឃុំ?

9 **ឆ៖** ចំណុចនេះ ខ្ញុំបានជម្រាបពិតប្រាកដ។ ការចាប់នេះគឺកាលសម័យ តាយុន គេមានចាប់
10 អីចឹងដែរ ខ្ញុំបានសាកសួរលួចសួរប្រជាជនទៅថា មានយប់ៗគេចាប់យកទៅបាត់ កាលពីសម័យតាយុន
11 ដែលនៅ។ ប៉ុន្តែជំនាន់ដែលខ្ញុំទៅនៅស្រែរនោង មិនដែលមានចាប់ចង ឬបញ្ជូនមនុស្សទៅរៀនសូត្រទេ
12 សូមជ្រាប។

13 **ស៖** សូមឱ្យលោកបញ្ជាក់ម្តងទៀតថា លោកមិនដែលចាប់ចងប្រជាជនណាម្នាក់ ឬក៏បញ្ជូន
14 ទៅរៀនសូត្រ ឬក៏នៅក្នុងឃុំរបស់លោកទាំងមូលហ្នឹងគឺគ្មានការចាប់ចង គ្មានការបញ្ជូនទៅរៀនសូត្រ
15 ទាល់តែសោះ ក្នុងរយៈពេលដែលលោកធ្វើជាគណៈឃុំនៅឃុំស្រែរនោងនេះ?

16 **ឆ៖** បាទ នៅឃុំស្រែរនោងចំពោះខ្ញុំគឺអត់មានទេ មានតែទៅធ្វើនៅទួលគ្រួស ជីកប្រឡាយ ជីក
17 អីហ្នឹងឃើញមានបាត់ម្នាក់ ឬពីរនាក់អីចឹងដែរ ខ្ញុំមិនចាំច្បាស់ទេ។ កាលនោះគេគ្រប់គ្រងលើហ្នឹង គឺ
18 កងស្រុក និងកងតំបន់គេនៅត្រួតត្រាធ្វើទំនប់ទួលគ្រួស បាទនៅឃុំអូរសារ៉ាយឯណោះ។ ឆ្ងាយពីឃុំ
19 ស្រែរនោង។

20 **ស៖** បាទ ចុះទាក់ទងនឹងឃុំស្រែរនោងនេះ លោកមានដឹងពីសមាសភាពដែលគេចាប់ ដែល
21 លោកមិនបានជាប់ពាក់ព័ន្ធ ជាអ្នកបញ្ជា ឬក៏មិនមែនជាអ្នកចូលរួមនៅក្នុងការចាប់ ប៉ុន្តែលោកបានដឹង
22 ថាមានការចាប់នៅពេលដែលលោកធ្វើជាគណៈឃុំហើយដែរទេ ចំពោះប្រជាពលរដ្ឋនៅឃុំស្រែរនោង?

23 **ឆ៖** ដូចខ្ញុំបានជម្រាបក្នុងសវនាការរួចហើយ ពីមុនហ្នឹងមាន តែក្រោយដែលខ្ញុំទៅកាន់កាប់ គឺ
24 អត់មានទេ។

25 [១៤:៣៧:៥៣]

1 **ស៖** បាទសូមអរគុណ ខ្ញុំយល់ច្បាស់ហើយ។ លោកអាចបញ្ជាក់បានទេថា ហេតុអ្វីបានជាមាន
2 ភាពខុសគ្នារវាងការគ្រប់គ្រងរបស់អ្នកដទៃ ជាមួយការគ្រប់គ្រងរបស់លោកនៅក្នុងឃុំស្រែរនោងហ្នឹង?

3 **ឆ៖** ការគ្រប់គ្រងនេះ ទៅតាមចិត្តរបស់មនុស្សម្នាក់ៗ។ មនុស្សម្នាក់ៗចិត្តមិនដូចគ្នាទេ។ ដូច
4 អ្នកគ្រប់គ្រងមុនអីចឹង ចិត្តគេវាហៅថាដាច់ខាត មហាលោតផ្លោះ មហាអស្ចារ្យអីចឹងទៅ។ ឯចិត្តខ្ញុំមាន
5 ការអាណិតអាសូរ បណ្តើរៗ។ អីចឹងការគ្រប់គ្រងប្រជាពលរដ្ឋខុសប្លែកគ្នា។ នៅឃុំស្រែរនោងគឺ
6 ខ្ញុំទទួលកិច្ចការរួមអីចឹងទៅ កិច្ចការអ្វីលើខ្ញុំ។ អាហ្នឹងកំណត់សន្និដ្ឋានអ្វីៗពាក់ព័ន្ធទាំងឡាយ គឺលើខ្ញុំតែ
7 ម្តង។ ហើយឃុំដទៃ ខ្ញុំជាសមាជិក គឺតាមគេប្រធាន។ បាទ សូមអរគុណ។

8 **ស៖** បាទ សូមអរគុណ។ ខ្ញុំចង់បញ្ជាក់ឡើងវិញទាក់ទងទៅនឹងចម្លើយរបស់លោក ដែលលោក
9 បញ្ជាក់ថាការដឹកនាំខុសគ្នានេះ វាអាស្រ័យទៅលើបុគ្គលម្នាក់ៗអំពីទឹកចិត្តរបស់គេ។ ខ្ញុំចង់សួរលោក
10 បញ្ជាក់បន្ថែមថា តើវាមានគោលការណ៍រួម ឬក៏ការណែនាំជាការបញ្ជាពីថ្នាក់លើ ទាក់ទងទៅនឹងការ
11 គ្រប់គ្រងរដ្ឋបាលនេះដែរទេ រដ្ឋបាលក្នុងឃុំនេះ ឬមួយក៏ឃុំហ្នឹងមានសិទ្ធិសម្រេចទៅតាមឆន្ទានុសិទ្ធិ
12 របស់បុគ្គលដែលមានសិទ្ធិសម្រេចទៅតាមឆន្ទានុសិទ្ធិរបស់បុគ្គលដែលជាមេឃុំម្នាក់ៗហ្នឹង?

13 [១៤:៤០:១៦]

14 **ឆ៖** បាទ ការនេះពិតណាស់ គឺបញ្ជាពីថ្នាក់លើ ពីមជ្ឈិមរហូតភូមិភាគ មកតំបន់ មកស្រុក។
15 ឯសំខាន់ខាងឃុំខ្លះក៏អាចមិនធ្វើតាមទាំងអស់ដែរ ពីព្រោះអ្នកនៅជាប់នឹងមូលដ្ឋាន ជាប់ជាមួយប្រជា
16 ពលរដ្ឋ ហើយបើធ្វើតាមកំណត់ពីថ្នាក់លើទាំងអស់ វាអាចហៅថាច្របូកច្របល់ក្នុងបញ្ហាហ្នឹង។ អីចឹង
17 យើងមានវិធីលាក់ការណ៍ខ្លះ ដោះស្រាយដោយសម្រួលដោយសន្តិវិធីទៅ។ ឯឃុំដទៃអីគេច្រើនដាច់ខាត
18 ប៉ុន្តែអាហ្នឹងបច្ចេកទេសលុះត្រាតែយើងដឹកនាំហ្នឹងមានយុទ្ធវិធីច្បាស់លាស់ក្នុងការគ្រប់គ្រងរបស់ប្រជា
19 ពលរដ្ឋ។ សូមអរគុណ។

20 **ស៖** បាទ សូមអរគុណ។ ទាក់ទងនឹងសម្តីរបស់លោកអម្បាញ់មិញ លោកមានប្រសាសន៍ថា
21 មានបញ្ហាពីថ្នាក់មជ្ឈិមចុះមក។ លោកដឹងថាជាបញ្ហាអ្វីទេដែលលោកមានប្រសាសន៍នេះថាជាបញ្ហាពី
22 ថ្នាក់លើមកហ្នឹង លោកអាចលើកឧទាហរណ៍មួយចំនួនទាក់ទងទៅនឹងបញ្ហាទាំងនោះបានទេ?

23 [១៤:៤១:៥៣]

24 **ឆ៖** បញ្ហាពីលើមកឱ្យយើងដឹកនាំនៅក្នុងសហករណ៍ ក្នុងឃុំនីមួយៗ ឱ្យខិតខំដោះស្រាយ
25 ជីវភាពរបស់ប្រជាពលរដ្ឋ ធ្វើស្រែឱ្យបានពាតោន ពីព្រោះម្យ៉ាងទៀតឱ្យសម្រេចការងារធ្វើយ៉ាងណាឱ្យ

1 បានក្នុងឆ្នាំ១៥ អង្គាល់នោះ គេប្រើដល់ឆ្នាំ១៥ហ្នឹងឱ្យបានដោះស្រាយប្រជាជនឱ្យបាន និងឱ្យមានប្រជា
2 ពលរដ្ឋកើនឡើង។ នេះខ្ញុំចាំបានតែប៉ុណ្ណឹងទេ។ ចំពោះឃុំណាដែលដោះស្រាយមិនបាន អាហ្នឹងគេថា
3 មានបញ្ហាដោយស្នាក់ស្នើរមិនជ្រះស្រឡះជាមួយមាតិករបស់បក្ស។ អីចឹងចំពោះរូបខ្ញុំភ័យខ្លាចដែរហ្នឹង។
4 ខំធ្វើការទាំងយប់ទាំងថ្ងៃ ហូបជាមួយប្រជាពលរដ្ឋអីចឹងទៅ។ បាទ ក្នុងរយៈកាលគ្រួសារដែលនៅ
5 ជាមួយហ្នឹង គឺដល់ទៅប្រជាពលរដ្ឋមានកំណត់ ថ្ងៃគេកំណត់អីចឹងទៅ បានទៅជួបគ្រួសារនៅបែកគ្នា
6 ដដែល ដោយសារខ្លាច។ សំខាន់ គឺខ្លាចតែម្តង។

7 **ស៖** បាទ--

8 **ប្រធានអង្គជំនុំជម្រះ៖**

9 អរគុណលោកមេធាវី។

10 បាទ ឥឡូវនេះ ដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅ
11 រហូតដល់ម៉ោងបី សូមអញ្ជើញចូលវិញ ដើម្បីបន្តកិច្ចដំណើរការសវនាការ។

12 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
13 ជំនាញដល់សាក្សីរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់រួមទាំងមេធាវីប្រឹក្សាសាក្សី
14 មកកាន់កន្លែងផ្តល់សក្ខីកម្មនៅក្នុងបន្ទប់សវនាការនេះ នៅវេលាម៉ោងបី។

15 សម្រាកចុះ!

16 (សវនាការសម្រាកពីម៉ោង ១៤:៤៤ នាទី ដល់ម៉ោង ១៥:០២ នាទី)

17

18 [១៥:០២:៥២]

19 **ប្រធានអង្គជំនុំជម្រះ៖**

20 អង្គុយចុះ!

21 អង្គជំនុំជម្រះប្រកាសបន្តកិច្ចដំណើរនីតិវិធីសវនាការ និងផ្តល់វេទិកាជូនទៅក្រុមមេធាវីការពារ
22 ក្តីលោក ខៀវ សំផន ដើម្បីមានឱកាសបន្តការតាំងសំណួរដេញដោលចំពោះសាក្សីរូបនេះ។

23 សូមអញ្ជើញ!

24 **លោក គង់ សំអុន៖**

25 សូមអរគុណលោកប្រធាន។

1 **សួរដោយលោក គង់ សំអុន៖**

2 **ស៖** លោក នូវ មុនសម្រាកយើងបានពិភាក្សាគ្នាអំពីគោលនយោបាយរបស់បក្សកុម្មុយនីស្ត
3 កម្ពុជាដែលលោកមានប្រសាសន៍ទាក់ទងទៅនឹងគោលការណ៍ណែនាំអំពីការរកស្បៀងអាហារសម្រាប់
4 ប្រជាជន។ ខ្ញុំចង់សួរលោកបន្ថែមទាក់ទងទៅនឹងបញ្ហាជំហរខុសគ្នារវាងកម្មាភិបាលដែលកាន់កាប់មូល-
5 ដ្ឋាន ជាពិសេសនៅក្នុងថ្នាក់ឃុំរបស់លោក ដែលលោកបានបញ្ជាក់រួចហើយ។ ខ្ញុំចង់សួរបន្ថែមថាតើ
6 លោកបានដឹងអំពីការគ្រប់គ្រងនៅថ្នាក់ស្រុកទេ វាមានលក្ខណៈ ឬក៏ការប្រកាន់ជំហរខុសគ្នាដូចម្តេចដែរ
7 ចំពោះគណៈស្រុកនីមួយៗនោះ ហើយនិងរវាងស្រុកមួយទៅស្រុកនោះ មានភាគខុសគ្នាដូចម្តេចដែរ
8 លោកអាចបញ្ជាក់បានទេ?

9 [១៥:០៤:២៥]

10 **លោក នុត នូវ៖**

11 **ឆ៖** បាទ សូមអរគុណ។ បញ្ហានេះ ខ្ញុំមិនអាចបញ្ជាក់បានទេ នៅក្នុងស្រុកនីមួយៗ។

12 **ស៖** បាទ សូមអរគុណ។ ចុះបើប្រៀបធៀបចំពោះស្រុកទាំងឡាយ ដែលលោកបានធ្វើជាមួយ
13 ពីព្រោះលោកធ្វើការនៅក្នុងឃុំផ្សេងៗ យ៉ាងហោចណាស់ក៏ចំនួនបីឃុំ។ តើលោកធ្វើការជាមួយនឹង
14 កម្មាភិបាលថ្នាក់ស្រុក មនុស្សផ្សេងគ្នាដែរទេក្នុងចន្លោះពេលហ្នឹង?

15 **ឆ៖** ខ្ញុំបានចូលរួមមានមនុស្សផ្សេងគ្នានៅក្នុងស្រុកដូចបានជម្រាបខាងដើម។ ទី១ ដំបូងគឺ
16 តាគាវ, ក្រោយមក តាជីម, ក្រោយមកទៀតបាទ តាជីម ហើយតាគិត មានយក តាសាន ពី១០៨ មក
17 ហើយនិង -- បាទ ប៉ុណ្ណឹងនាក់តាមដែលស្គាល់។ តាជីម តាគិត និង តាសាន។ បាទ សូមអរគុណ។

18 **ស៖** បាទ សូមអរគុណ។ ចុះលោកអាចយល់ពីជំហរពីការអនុវត្តការងាររបស់អ្នកទាំងអស់
19 នោះទេ វាខុសគ្នាដូចម្តេចដែរពីរវាងកម្មាភិបាលម្នាក់ទៅកម្មាភិបាលម្នាក់ទៀត? បាទ សូមអរគុណស្រ័យ
20 ក្រែងលោកកអត់យល់សំណួររបស់ខ្ញុំ។ គឺសំណួររបស់ខ្ញុំ គឺផ្តោតទៅលើការអនុវត្តគោលនយោបាយ
21 របស់បក្សកុម្មុយនីស្តកម្ពុជាដែលលោកបានមានប្រសាសន៍ពីខាងដើមរួចមកហើយបាទ។

22 **ឆ៖** បាទ ខ្ញុំមិនអាចសន្និដ្ឋានបានទេ ប៉ុន្តែតាមមើលពាក្យសម្តីខាងក្រៅក្នុងការដឹកនាំហ្នឹង
23 តាជីម និង តាសាន ហ្នឹងមាត់ប្រែបន្តិចបាទ ព្រោះគាត់ប្រើបច្ចេកទេសច្រើន ព្រោះគាត់អនុវត្តសិស្ស
24 ជាសាស្ត្រាចារ្យពីដើមផង តាសាន ហ្នឹង បាទគាត់និយាយរាងម៉ឹងម៉ាត់ ប៉ុន្តែមានការលែងសើចធម្មតា
25 អីចឹងទៅជួប ពេលជួប។

1 **ស៖** បាទ សូមអរគុណ។ ទាក់ទងទៅនឹងគោលនយោបាយរបស់បក្ស តើលោកធ្លាប់ជួបប្រទះ
2 ឬក៏ដឹងពីការណែនាំណាមួយដែលលោកយល់ថាជានយោបាយខុសឆ្គងមិនត្រឹមត្រូវដែលត្រូវឱ្យលោក
3 អនុវត្តដែរទេ ទាក់ទងទៅនឹងភារកិច្ចរបស់លោកជាគណៈឃុំ?

4 **ឆ៖** បញ្ហានេះ ខ្ញុំមិនអាចសន្និដ្ឋានបានទេ ព្រោះវាខ្លះជំនាញខាងគិតគូរសន្និដ្ឋានក្នុងការវិនិច្ឆ័យ
5 ផ្សេងៗ។

6 [១៥:០៨:២២]

7 **ស៖** បាទ សូមអរគុណ។ ចុះទាក់ទងទៅនឹងបុគ្គលមួយចំនួន ជាពិសេសលោកបានធ្វើការ
8 ប្រៀបធៀបក្នុងឃុំរបស់លោកដែលលោកមកធ្វើជាគណៈឃុំនៅឃុំស្រែនោះក្រោយ ហើយមិនមាន
9 ការចាប់ ឬក៏ការបញ្ជូនទៅកសាងអីជាដើមហ្នឹង ហើយដែលលោកបានឆ្លើយបញ្ជាក់ថាមានបុគ្គលមួយ
10 ចំនួនដែលអនុវត្តភាពដាច់ខាត។ ខ្ញុំចង់ឱ្យលោកបញ្ជាក់ថា តើការអនុវត្តភាពដាច់ខាតនោះ គឺការអនុវត្ត
11 តាមគោលនយោបាយរបស់បក្សកុម្មុយនីស្តកម្ពុជា ឬមួយក៏ជាបុគ្គលដែលមិនគោរពតាមគោលនយោ-
12 បាយរបស់បក្សកុម្មុយនីស្តកម្ពុជាដែលលោកបាននិយាយអំពីការខិតខំឱ្យរកស្បៀងអាហារជូនប្រជាជន
13 ជាដើមនេះបាទ?

14 **ឆ៖** បាទ បើតាមខ្ញុំយល់គឺវាជាចិត្តរបស់បុគ្គលម្នាក់ ដែលគេមានគេហៅថាដាច់ខាតជាមួយ
15 បក្សកុម្មុយនីស្តកម្ពុជាផង ហើយជាចិត្ត។ ឧទាហរណ៍ដូចប្រៀបបានថាមកពីនោះប៉ុណ្ណោះ ដល់បុគ្គល
16 អនុវត្តទៅលើសផែនការទៅទៀតបាទ។ នេះជាកំនិតចិត្តរបស់បុគ្គលមួយនោះទេ។

17 **ស៖** បាទសូមអរគុណ។ ខ្ញុំចង់មានសំណួរចុងក្រោយមួយទាក់ទងទៅនឹងគណៈប្រតិភូ។ ខ្ញុំបាន
18 សួរមុនហើយ ហើយលោកបានឆ្លើយថា មានគណៈប្រតិភូចិនមកចូលរួម។ ខ្ញុំចង់សួរបញ្ជាក់បន្ថែម
19 ទៀតថា តើក្នុងអំឡុងពេលដែលលោកនៅជាសមាជិកឃុំលាយបូរ លោកដែលឃើញ ប៉ុល ពត ដឹកនាំ
20 គណៈប្រតិភូមកសហការណ៍ ឬក៏ក្នុងឃុំលាយបូររបស់លោកដែរទេ?

21 **ឆ៖** បាទ ខ្ញុំមិនដែលឃើញ ប៉ុល ពត មកទេ ប៉ុន្តែអង្គការមកទស្សនកិច្ចហ្នឹង គឺពួក តាសាន គាត់
22 និយាយថា អៀង សារី ហើយ អៀង សារី ហ្នឹង ខ្ញុំមិនដែលស្គាល់មុខផង គ្រាន់តែឃើញមនុស្សពីរ
23 បីនាក់ហ្នឹង ប៉ុន្តែ តាសាន គាត់ប្រាប់ខ្ញុំថា តា អៀង សារី! នេះសូមជ្រាប។

24 **ស៖** បាទសូមអរគុណ។ ចុះលោក ខៀវ សំផន! លោកធ្លាប់ឃើញលោក ខៀវ សំផន មកចូល
25 រួមនៅក្នុងគណៈប្រតិភូណាមួយ ទស្សនកិច្ចក្នុងសហការណ៍ ឬក៏ឃុំលាយបូររបស់លោកដែរទេ?

1 [១៥:១១:៥៨]

2 **ប្រធានអង្គជំនុំជម្រះ**

3 សាក្សី កុំអាលទាន់ឆ្លើយតប។

4 **លោក នុត នូវៈ**

5 **ឆៈ** បាទលោក ខៀវ សំផន ខ្ញុំឮតែឈ្មោះ បាទថា ខៀវ សំផន ៗហ្នឹង ប៉ុន្តែមិនដែលបាន
6 ឃើញ ឬបានស្គាល់ទេ គ្រាន់តែឮតែឈ្មោះ បាទ។

7 **សួរដោយលោក គង់ សំអុនៈ**

8 **សៈ** បាទសូមអរគុណ។ ទាក់ទងទៅនឹងទស្សនកិច្ចសំណួររបស់ខ្ញុំថា តើលោក ខៀវ សំផន
9 ធ្លាប់មកទស្សនកិច្ចក្នុងសហករណ៍លាយប្តូរ ឬក៏ឃុំលាយប្តូររបស់លោកហ្នឹងដែរទេ ក្នុងអំឡុងពេល
10 ដែលលោកធ្វើជាសមាជិកឃុំលាយប្តូរនោះ?

11 **ឆៈ** បាទមិនដែលមកទេ។

12 **លោក គង់ សំអុនៈ**

13 បាទសូមអរគុណ។ សាក្សី ខ្ញុំអស់សំណួរ។ លោកប្រធាន សូមសហភាពរបស់ខ្ញុំបន្តបាទ។

14 [១៥:១២:៥៣]

15 **ប្រធានអង្គជំនុំជម្រះ**

16 បាទអរគុណ លោកមេធាវី។ សូមអញ្ជើញ លោក វែកគែន !

17 **លោក វែកគែន**

18 សូមអរគុណលោកប្រធាន។

19 **សួរដោយលោក វែកគែន**

20 **សៈ** ជម្រាបសួរលោកសាក្សី។ ខ្ញុំជាមេធាវីអន្តរជាតិការពារក្តីលោក ខៀវ សំផន។ ខ្ញុំមាន
21 សំណួរខ្លីទេ ដើម្បីបញ្ចប់សវនាការយើងនៅថ្ងៃនេះ។ កាលពីអម្បាញ់មិញនេះលោកបានឆ្លើយថា បក្ស
22 បានសុំឱ្យលោកបង្កើនចំនួនប្រជាជន ហើយនិងផ្តល់អាហារហូបចុក។ បន្ទាប់មកលោកនិយាយអំពី
23 កម្មាភិបាលដែលមានអំណាចដាច់ខាត។ នេះជាពាក្យដែលខ្ញុំស្តាប់ឮជាភាសាបារាំង។ អីចឹង ខ្ញុំចង់ដឹង
24 ថាតើអ្នកដែលមានអំណាចដាច់ខាតនេះ តើគាត់ធ្វើតាមមតិយោបាយបក្ស គឺថាដើម្បីបង្កើនចំនួន
25 ប្រជាជន ឬក៏គាត់ធ្វើខុសពីមតិបក្សទេ?

1 **ឆ៖** អ្នកដែលធ្វើហ្នឹង គឺគេធ្វើតាមមាតិករបស់បក្ស គេដាច់ខាតជាមួយបក្ស សូមជ្រាប។

2 [១៥:១៤:២០]

3 **ស៖** អ៊ីចឹងហេតុអ្វីបានជាលោកនិយាយថាអ្នកទាំងអស់នឹងមានអំណាចដាច់ខាតនោះ? តើលោក
4 ចង់មានន័យថាម៉េចដែរ ដែលប្រើពាក្យថា “ដាច់ខាត” ហ្នឹង?

5 **ឆ៖** ខ្ញុំបានជម្រាបរួចហើយថា អ្នកដែលដាច់ខាតហ្នឹង គេដឹងការងារពីលើមកប៉ុន្មានគេធ្វើ
6 ប៉ុណ្ណឹងណាស់! សូមជ្រាប។

7 **ស៖** ក៏ប៉ុន្តែអ្វីដែលខ្ញុំមិនយល់ច្បាស់នោះគឺថា ប្រសិនបើយើងនិយាយអំពីគោលការណ៍ដែលថា
8 មាតិកនយោបាយ -- មាតិកបក្សហ្នឹង ដើម្បីបង្កើនចំនួនប្រជាជន និងឱ្យប្រជាជនហូបចុកគ្រប់គ្រាន់
9 នោះ។ អ៊ីចឹងមានន័យថាអំណាចដាច់ខាតនោះ ជាៗរឿងល្អទេ មានន័យថាអ៊ីចឹងមែនទេ អ្វីដែលលោក
10 ចង់និយាយហ្នឹង?

11 **ឆ៖** បាទ ពិតហើយ។

12 **ស៖** លោកសាក្សីខ្ញុំចង់ត្រឡប់មកនិយាយអំពីការចាក -- ការចូលជា ប្រឡូកក្នុងនយោបាយ
13 របស់លោក។ កាលពីឆ្នាំ២០០៩ នៅពេលដែលអ្នកស៊ើបអង្កេតនៃការិយាល័យសហចៅក្រមស៊ើបអង្កេត
14 សួរលោកនោះ លោកបានឆ្លើយថាលោកត្រូវបានគេតែងតាំងជាមេកងនៅពេលដែលខ្មែរក្រហមចូលមក
15 ដល់នៅក្នុងតំបន់របស់លោក ហើយពេលនោះខ្មែរក្រហមបានចូលទៅកាន់អំណាចនៅក្នុងតំបន់របស់
16 លោក ហើយបន្ទាប់មកទៀតគេតែងតាំងលោកឱ្យជាមេក្រុមប្រវាស់ដៃ។ អ៊ីចឹងខ្ញុំចង់ដឹងថាហេតុអ្វីបាន
17 ជាគេជ្រើសលោកយកៗលោកទៅវិញនោះ តើលោកធ្លាប់ពីមុនមកធ្លាប់ធ្វើនយោបាយស្មិទ្ធជាមួយនឹង
18 ខ្មែរក្រហមទេ ឬក៏មានមូលហេតុផ្សេងទៀត ដែលគេចាត់តាំងលោកជាមេក្រុមនោះ?

19 **ឆ៖** បាទ កាលជំនាន់នោះគេចាត់តាំងជាមេក្រុម គឺពីដើមមកខ្ញុំមិនដែលមានចូលប្រឡូក ក្នុង
20 នយោបាយរបស់ពួកខ្មែរក្រហមទេ ប៉ុន្តែមកដល់កាលនោះគេជ្រើសរើស១២គ្រូ អ៊ីចឹងគេរកអ្នកដែល
21 មានសមត្ថភាពចេះសរសេរ ចេះអាន ទៅវាឱ្យធ្វើជាមេក្រុមដឹកនាំក្រុមការងារប្រវាស់ដៃ បាទ។

22 [១៥:១៧:៣៥]

23 **ស៖** តើត្រឹមត្រូវដែរឬទេ ក្នុងការនិយាយថា ក្រុមប្រវាស់ដៃនេះ គឺជា -- បើយើងនិយាយទៅគឺ
24 ថាគឺជាបង្កើតមុនសហករណ៍។ មានន័យថាជាដូនតារបស់សហករណ៍។ តើខ្ញុំនិយាយអ៊ីចឹងត្រូវទេ?

25 **ឆ៖** នេះកើតមុនសហករណ៍បាទ គឺគេរៀបចំដោយយោងកាលនោះ មានប្រជាជនកូនចៅធ្វើ

1 ទ័ព អីចឹងទៅម៉ែឪបាស់ជរា អីចឹងគេរៀបចំធ្វើប្រវាស់ដែរ។ ឯកម្មសិទ្ធិដីធ្លីនៅដដែលទេ គេមិនទាន់
2 ប្រមូលទេកាលនោះ ប្រវាស់ដែរហ្នឹងបាទ។

3 ស៖ ដូច្នោះ ខ្មែរក្រហមហ្នឹង តែងតាំងលោកជាមេក្រុមហ្នឹងគឺថាអត់មានហេតុផលច្បាស់លាស់
4 ទេ ហើយចំពោះលោកផ្ទាល់ហ្នឹងក៏លោកមិនយល់ដែរ ថាហេតុអ្វីបានជាគេចាត់តាំងលោកឱ្យធ្វើជាមេ
5 ក្រុមនោះ។ អីចឹងមែនទេ?

6 ឆ៖ បាទ ពេលនោះ ក្រោយពីរដ្ឋប្រហារសម្តេចសីហនុទៅ នៅតំបន់នោះ គឺខ្មែរក្រហមចូល
7 កាន់កាប់ អត់មានទាហានលន់លន់ទេ គឺខ្មែរក្រហមកាន់កាប់ នៅតំបន់ខ្ញុំអីចឹងគេរៀបចំទាំងបង្ខំទេ
8 ឱ្យធ្វើមេកងដឹកនាំហ្នឹង បាទ។ ហើយយើងខ្លាចគេចេះតែធ្វើទៅ។

9 ស៖ ដូច្នោះ គឺចម្លើយ គឺថាលោកមិនដឹងទេថាមូលហេតុអ្វីបានជាគេជ្រើសរើសយកលោកនោះ
10 អីចឹងមែនទេ?

11 ឆ៖ បាទ ខ្ញុំមិនបានដឹងទេ។ គេមកដល់គេចាត់តាំងអីចឹងទៅ គេរើសឱ្យធ្វើអីចឹងទៅ។

12 ស៖ តើក្រុមប្រវាស់ដែននេះមានភារកិច្ចមួយក្នុងការចែកអាហារទៅឱ្យប្រជាជនទេ?

13 ឆ៖ ក្រុមប្រវាស់ដែននេះ មានការចែកផល បាទផលស្រូវដែលធ្វើបាន ប៉ុនកាលនោះនៅហូប
14 ឯកជនទៅតាមគ្រួសារទេ។ ប្រជាជនហ្នឹងគេចែក ប្រជាជនកម្លាំងទី១ មានកម្លាំងទី២ និងកម្លាំងទី៣
15 បាទ ចែកទៅតាមប្រភេទកម្លាំង។ ទី១ បានពេញទៅ, ទី២ បានជាងពាក់កណ្តាល, ទី៣ បាទ បានតិច
16 អីចឹងទៅ តាមជាក់ស្តែង។

17 [១៥:២១:១៦]

18 ស៖ អីចឹងមានន័យថា នៅយើង នៅពេលដែលយើងពេញកម្លាំងហ្នឹង យើងទទួលបានអាហារ
19 ច្រើនជាងអ្នកដែលមិនសូវពេញកម្លាំង។ អីចឹងទេ?

20 ឆ៖ បាទ ពិតប្រាកដណាស់ គឺអ្នកពេញកម្លាំងបានស្រូវហ្នឹងច្រើនជាងគេ។ គេប៉ាន់ប្រមាណ
21 ស្រូវបានប៉ុន្មានក្នុងមួយក្រុមហ្នឹងអីចឹងទៅ គេចែកទៅតាមជាក់ស្តែង។

22 ស៖ នៅពេលដែលសហចៅក្រមស៊ើបអង្កេតសួរលោកនៅឆ្នាំ២០០៩ លោកបានលើកឡើងអំពី
23 ការលំបាកពាក់ព័ន្ធនឹងការបែងចែកផលស្រូវនៅក្នុងប្រវាស់ដែននេះ។ លោកបានឆ្លើយថា ប្រព័ន្ធបែង
24 ចែកនេះគឺវាមិនស្មើភាពគ្នា។ អីចឹង តើលោកអាចពន្យល់បានទេ ដែលលោកថាប្រព័ន្ធបែងចែកស្បៀង
25 ហ្នឹង ឬក៏ភោគផលហ្នឹងវាមិនមានភាពស្មើគ្នានោះ សូមលោកពន្យល់ពីចំណុចនេះទៅមើល?

1 [១៥:២២:៥៥]

2 **ឆ៖** បាទ បញ្ហានេះ ដូចខ្ញុំបានជម្រាបថាអ្នកដែលគេកម្លាំងពេញ គ្នាតិច ប៉ុន្តែគេបានភោគផល
3 ច្រើន ឯអ្នកបានភោគផលតិច គ្នាច្រើន ប៉ុន្តែកម្លាំងពលកម្មតិច អំ! ពលកម្មហ្នឹងចូលរួមជាមួយគេតិច។
4 បាទ មានក្មេងច្រើនអីចឹងទៅ កូនចៅវាច្រើន នៅតូចៗមិនអាចធ្វើបាន អីចឹងសរុបផលទៅបានតិចជាង
5 អ្នកដែលមានកម្លាំងតិច គេសុទ្ធតែមនុស្សពេញកម្លាំង។ បាទ សូមអរគុណ។

6 **ស៖** តើពេលនោះមានការស្វែងរកដំណោះស្រាយ ដើម្បីដោះស្រាយបញ្ហាហ្នឹងទេ? ហើយ
7 ប្រសិនបើមាននោះ បើតាមការសង្កេតរបស់លោកថាតើមានផ្តល់ដំណោះស្រាយអ្វីខ្លះដើម្បីដោះស្រាយ
8 នូវបញ្ហាបែងចែកមិនស្មើភាពគ្នានេះ?

9 **ឆ៖** កាលជំនាន់នោះ ដូចគ្នាអីដំណោះស្រាយទេ ព្រោះប្រទេសនៅសង្គ្រាមជាមួយ លន់ នល់។

10 **ប្រធានអង្គជំនុំជម្រះ៖**

11 លោកមេធាវី សំណួរហ្នឹងដូចជាក្រៅអង្គហេតុទេ ក្រៅយុត្តាធិការចោទប្រកាន់ណាស់។ សូម
12 មេធាវីតម្រង់នូវសំណួរដែលពាក់ព័ន្ធជាមួយនឹងអង្គហេតុ ហើយនៅក្នុងវិសាលភាពនៃយុត្តាធិការពេល
13 វេលា ១៧ មេសា ៧៥ រហូតដល់ថ្ងៃ១៦ មករា ៧៩។ នេះជាអង្គហេតុពេលវេលា ដែលត្រូវដោះស្រាយ
14 នៅក្នុងសាលាក្តីនេះ។

15 [១៥:២៤:០៥]

16 **លោក អាកទូរ វ៉ែកគែន៖**

17 បាទ គឺខ្ញុំចង់ធ្វើអីចឹងហើយលោកប្រធាន នៅពេលសំណួរបន្ទាប់ទៅទៀតនេះ។

18 **សួរដោយលោក អាកទូរ វ៉ែកគែន៖**

19 **ស៖** លោកសាក្សីតើការបង្កើតសហករណ៍ត្រូវបានគេយល់ថា គឺថា មានគោលដៅដើម្បីដោះ
20 ស្រាយបញ្ហាលំបាកក្នុងការបែងចែកគ្នានោះហើយ មានន័យថាអីចឹងមែនទេ នៅពេលដែលគេបង្កើត
21 សហករណ៍ហ្នឹងគឺជាដំណោះស្រាយមួយហើយ ដើម្បីដោះស្រាយបញ្ហាបែងចែកភោគផលមិនស្មើភាព
22 គ្នានេះ។

23 **លោក នុត នូវ៖**

24 **ឆ៖** ការបង្កើតជាសហករណ៍ ខ្ញុំមិនបានយល់ផងដែរទេ ដោយថ្នាក់លើគ្រាន់ឱ្យរៀបចំហូប
25 បាយរួម គ្រាន់តែដឹងថាឱ្យហូបបាយរួម ពីព្រោះប្រជាពលរដ្ឋកាលជំនាន់នោះមានកូនចៅទៅធ្វើទ័ពអីចឹង

1 ទៅ អ្នកនៅសមរម្យក្រោយឪពុកម្តាយចាស់អីចឹងទៅ បានគេឱ្យហូបបាយរួម ហើយមានប្រជាជន
2 ជម្លៀសមកពីទីក្រុងទៀត។ អីចឹងបានហូបបាយរួមទៅ គឺជីវភាពវាស្មើភាពគ្នាតាមគ្រួសារនីមួយៗ។
3 កាលយើងនៅប្រវាស់ដៃភោគផលមិនស្មើគ្នា ហូប អ្នកខ្លះមានម្ហូបទៅ អ្នកខ្លះក៏មិនអាចដើររកម្ហូបដោយ
4 ខ្លួនឯងដោយយោងទៅតាមមនុស្សចាស់ ក្នុងក្រុមគ្រួសារហ្នឹងច្រើនមិនអាចរកម្ហូបបាន ហើយយើងជា
5 អ្នកកាន់ព្រះពុទ្ធសាសនាកាលជំនាន់នោះ អីចឹងមិនអាចដើររកត្រីសាច់អី បានដូចគេអ្នកមានកម្លាំងពល់
6 ហើយនៅក្មេងទេ។ សូមអរគុណ។

7 **ស៖** តើនៅពេលដែលគេហូបរួមមកនោះ គឺមានន័យថាបឋមអាហារហ្នឹងគឺមានលក្ខណៈល្អ
8 ប្រសើរជាងមុន។ ខ្ញុំនិយាយអីចឹងតើត្រឹមត្រូវទេ?

9 **ឆ៖** បាទ ឃើញថាប្រជាពលរដ្ឋមានការហូបពិតប្រាកដមែន។ និយាយនេះគឺបានហូបរួមស្មើ
10 ភាពគ្នាទាំងអស់គ្នា។

11 **ស៖** ដូច្នោះ ពាក់ព័ន្ធនឹងការបែងចែករបបអាហារនេះ មានន័យថាអ្វីៗហ្នឹងវាល្អប្រសើរជាង
12 មុន។ អីចឹងមែនទេ?

13 **ឆ៖** ប្រៀបធៀបការហូបចុក ការនៅហូបឯកជន អ្នកខ្លះ -- ដល់មកបែរជាហូបរួមវិញ អ្នក
14 ខ្លះគេថាហូបឯកជនស្រួលជាង អ្នកខ្លះដែលគ្មានកម្លាំងពល់នោះថាហូបរួមស្រួលជាង។ អីចឹង ខ្ញុំមិន
15 អាចសន្និដ្ឋានថាត្រឹមត្រូវយ៉ាងម៉េចយ៉ាងម៉ាបានទេ។

16 [១៥:២៩:០៨]

17 **ស៖** បាទ សូមអរគុណ។ ឥឡូវនេះ ខ្ញុំចូលទៅប្រធានបទផ្សេងពាក់ព័ន្ធនឹងល្អបឋម ហើយ
18 និងការចាប់ខ្លួនមនុស្ស។ នៅក្នុងកំណត់ហេតុឆ្នាំ២០០៩នោះ លោកបានប្រើពាក្យថា “ល្អប” នោះគឺជា
19 អ្នកយាម ឬក៏អ្នកសន្តិសុខ។ ខ្ញុំចង់ដឹងថា តើអ្នកណាជាអ្នកបញ្ជូនសំបុត្រចាប់ខ្លួន? គឺលោកឆ្លើយនៅក្នុង
20 កំណត់ហេតុរបស់លោកថា គេបញ្ជូនផ្ទាល់ទៅល្អបតែម្តងដើម្បីធ្វើការចាប់ខ្លួន។ តើអីចឹងមែនទេ?

21 **ឆ៖** បាទ នេះជាការពិតណាស់។

22 **ស៖** អីចឹងតើសំបុត្រហ្នឹងចេញមកពីអ្នកណាដែរ?

23 **ឆ៖** សំបុត្រខ្ញុំមិនបានឃើញទេ គ្រាន់តែអាចចេញពីចៅហ្វាយស្រុក ឬចេញពីសន្តិសុខ។
24 អានេះតាមខ្ញុំប៉ាន់ទេ មិនមានឃើញពិតប្រាកដចេញពីអ្នកណាឈ្មោះណាទេ។

25 **ស៖** អ្វីដែលធ្វើឱ្យខ្ញុំភ្ញាក់ផ្អើលនោះគឺថា នៅក្នុងកំណត់ហេតុស្តាប់ចម្លើយលោកនៅឆ្នាំ២០០៩

1 គឺE3/5521 នៅសំណួរចម្លើយ៤២ គេសួរលោកថា “តើហេតុអ្វីបានលោកដឹងអំពីការបញ្ជូនលិខិតទាំង
2 អស់ហ្នឹង?” ឥឡូវខ្ញុំសូមដកស្រង់ ចម្លើយ៤២៖ “ខ្ញុំដឹងដោយឈ្លបឃុំជាអ្នករាយការណ៍ប្រាប់ឃុំ”។ ដូច្នេះ
3 ខ្ញុំចង់ដឹងថា ហេតុអ្វីបានជាឈ្លបឃុំធ្វើរបាយការណ៍ឃុំ ប្រាប់ឃុំទៅវិញ មិនប្រាប់ទៅអ្នកដែលចេញបញ្ជា
4 ឱ្យចាប់នោះ?

5 **ឆ៖** បញ្ហានេះ របាយការណ៍ឈ្លបឃុំរាយការណ៍មកឃុំមួយសន្លឹក រាយការណ៍ទៅខាង
6 សន្តិសុខមួយសន្លឹក។ អាហ្នឹងគេឱ្យខាងឃុំដឹងអំពីសភាពការណ៍នៅក្នុងឃុំ។

7 **ស៖** ហើយខាងសន្តិសុខគឺស្រុកមែនទេ ជាអ្នកទទួលបន្ទុកខាងសន្តិសុខនោះ?

8 **ឆ៖** ខាងសន្តិសុខអ្នកគ្រប់គ្រងទទួលបន្ទុក។ កាលនោះ ខ្ញុំមិនបានដឹងស្រុក ឬតំបន់ទេ។ ប៉ុន្តែ
9 ដឹងថានៅក្រាំងតាចាន់។ មិនដឹងច្បាស់ថាអ្នកណាអ្នកទទួល ប៉ុនការពិតគឺនៅស្រុកត្រាំកក់។

10 **ស៖** បាទ សូមអរគុណ។ ខ្ញុំនឹងនិយាយអំពីបញ្ហាចំណីអាហារ។ កម្មាភិបាលមូលដ្ឋានដូចជា
11 លោកនេះ តើលោកទទួលបានរបបអាហារដូចប្រជាជនដទៃទៀតដែរឬទេ?

12 [១៥:៣៣:៤២]

13 **ឆ៖** កម្មាភិបាលនិងប្រជាជន គឺហូបបាយនៅក្នុងសហករណ៍តែមួយ គឺបានសេចក្តីថាហូប
14 ដូចគ្នា។ មានពេលពិសេសដូចជាប្រជុំអីចឹងទៅមានលើសដែរម្ហូបអាហារ។

15 **ស៖** អីចឹងនៅពេលដែលមានអាហារលើសហ្នឹង គឺគេសម្រាប់តែកម្មាភិបាលទេ អីចឹងមែនទេ?

16 **ឆ៖** បាទ វាពិតប្រាកដហើយសម្រាប់ពេលប្រជុំ មានការងារតិចតួចតិចទេ លើសហ្នឹងមិនមាន
17 ជាញឹកញាប់ទេ។

18 **ស៖** តើលោកធ្លាប់ឮគេនិយាយអំពីទីផ្សារខ្មៅពាក់ព័ន្ធនឹងអាហារហូបចុកទេ នៅក្រោមរបប
19 ខ្មែរក្រហមនោះ? មានន័យថាវាជាការដោះដូរគ្នា ដោះដូរអាហារហ្នឹងដោយសម្ងាត់។

20 **ឆ៖** បាទ ខ្ញុំអត់ធ្លាប់ឮទេ បញ្ហាហ្នឹង។

21 **ស៖** លោកបានពន្យល់នៅក្នុង -- អម្បាញ់មិញនេះគេប្រាប់ខ្ញុំថាចម្លើយពាក់ព័ន្ធនឹងទីផ្សារ
22 ងងឹតហ្នឹងមិនច្បាស់ទេ។ អីចឹងខ្ញុំសួរឡើងវិញដើម្បីឱ្យច្បាស់។ ខ្ញុំចង់ដឹងថានៅក្នុងអំឡុងរបបកម្ពុជា
23 ប្រជាធិបតេយ្យចន្លោះពីឆ្នាំ៧៥ ដល់ឆ្នាំ៧៩ នៅក្នុងឃុំបី ដែលលោកបានបំពេញមុខងារហ្នឹង តើលោក
24 ធ្លាប់ស្តាប់ឮគេនិយាយអំពីទីផ្សារងងឹត ឬក៏ការលួចដោះដូរអាហារ ដោយដូរ ផ្លាស់ប្តូរជាមួយនឹងវត្ថុ
25 ផ្សេងៗ។ យើងដឹងហើយថាពេលនឹងគឺអត់មានលុយកាសទេ អីចឹងខ្ញុំចង់ដឹងថាតើមានវិធីផ្សេងទេនៅ

1 ក្នុងការទទួលបានអាហារហូបចុកនោះ?

2 ឆ: បាទ ខ្ញុំមិនដែលបានឮ បាទ។

3 [១៥:៣៦:៣០]

4 ស: នៅក្នុងសវនាការនេះ ក៏ដូចជាចំពោះមុខអ្នកស៊ើបអង្កេត លោកបាននិយាយថា លោក
5 លាក់ភោគផលដែលនៅសល់មួយផ្នែកនៅក្នុងឃុំរបស់លោក។ អីចឹងខ្ញុំចង់ដឹងពីរបៀបដែលលោកធ្វើ
6 ពីព្រោះលោកពន្យល់ពីពេលជាមួយគ្នានោះ ថាលោកត្រូវរាយការណ៍ពាក់ព័ន្ធនឹងការបង្កបង្កើនផល
7 ស្រូវទៅថ្នាក់ស្រុក។ អីចឹងមានន័យថាលោកភូតភូកនៅក្នុងរបាយការណ៍ហ្នឹង ហើយខ្ញុំគិតថា
8 ប្រហែលជាមានការត្រួតពិនិត្យពីថ្នាក់ស្រុក។ អីចឹងតើលោកលាក់យ៉ាងម៉េចទៅ? លាក់ភោគផលស្រូវ
9 ដែលលោកមិនរាយការណ៍ទៅថ្នាក់លើហ្នឹង?

10 ឆ: បាទ ស្រូវដូចខ្ញុំបានជម្រាបពីព្រឹកមិញហើយ។ ឧទាហរណ៍ថាដូចធ្វើបាន១០០០ អីចឹងទៅ
11 ក្នុងវស្សាឆ្នាំនីមួយៗហ្នឹងទៅ ខ្ញុំរាយការណ៍ទៅលើតែ៧០០ប៉ុណ្ណឹង។ ឯកសារលាក់ទុកនេះ ទុកក្នុងជង្រុក
12 ហើយគ្មាននរណាមកពិនិត្យទេ ខាងស្រុកក្តី ខាង -- អត់ដែលមកពិនិត្យទេ។ យើងទុកតាមកងនីមួយៗ
13 សម្រេចទុកប៉ុន្មាន សម្រាប់ដោះស្រាយប្រជាពលរដ្ឋហ្នឹង ស្រូវហ្នឹង ស្រូវដែលយើងលាក់ហ្នឹងទុក
14 ជាមួយគ្នាដើម្បីប្រជាពលរដ្ឋបានហូបគ្រប់គ្រាន់ ប៉ុន្តែបើខាងលើដឹង -- បាទ ខ្ញុំខ្លាចតែខាងលើដឹង។
15 ប៉ុន្តែដូចខ្ញុំបានជម្រាប ថាប្រជាពលរដ្ឋនៅកន្លែងនោះ គឺរាប់អានស្រឡាញ់ខ្ញុំ ក្នុងការដែលមានការលាក់
16 ទុកស្រូវនេះ ហើយខាងស្រុកមិនដែលចុះទៅពិនិត្យទេ។ យើងរាយការណ៍ប៉ុន្មានគឺប៉ុណ្ណឹងហើយ។

17 [១៥:៣៨:៤៣]

18 ស: ខ្ញុំយល់ច្បាស់ពីចំណុចនេះ ក៏ប៉ុន្តែនៅក្នុងកំណត់ហេតុដែលហ្នឹង គឺ E3/5521 គឺនៅក្នុង
19 ចម្លើយ៨១ លោកពន្យល់ថាថ្នាក់ស្រុកមកយកស្រូវ បន្ទាប់ពីលោករាយការណ៍អំពីភោគផលស្រូវដែល
20 ធ្វើបានហ្នឹង។ អីចឹងហើយបានជាខ្ញុំសួរសំណួរលោកបែបហ្នឹងនោះ បើសិនស្រុកមកយកស្រូវពីឃ្នាំង
21 នោះ ហើយលោកមិនបានរាយការណ៍ត្រឹមត្រូវនោះ អីចឹងមានន័យថាថ្នាក់ស្រុកហ្នឹងក៏មិនភ្នែកដែរ មិន
22 ភ្នែកឱ្យលោកលាក់ គេធ្វើខ្ទាក់។ ដូច្នេះលោកអាចពន្យល់ឱ្យបានច្បាស់បន្តិចទេ អំពីរបៀបដែលលោក
23 លាក់ស្រូវនេះ?

24 ឆ: បាទ ស្រូវនេះក្រោយមកខាងស្រុក ឬតំបន់ទៅយកហ្នឹងតាមរបាយការណ៍ដែលគេកំណត់
25 បែងចែកថាឃុំនេះប្រជាពលរដ្ឋប៉ុណ្ណោះ អាចទទួលបានភោគផលប៉ុណ្ណោះ ត្រូវយកទៅប៉ុណ្ណោះ។ អីចឹងគេទៅ

1 ប្រមូលស្រូវហ្នឹង គឺគេយកកំណត់ស្រូវដែលគេកំណត់ថាប៉ុន្មាន យកប៉ុន្មានរយៗអីចឹងទៅ តែប៉ុណ្ណឹងទេ
2 គេអត់មានដល់ឆែកឆេរអីមើលទេ។

3 **ស៖** ខ្ញុំចង់ឲ្យយល់ឲ្យយល់ច្បាស់អំពីចំណុចនេះ។ លោកកំពុងតែនិយាយថាគេដឹងពីបញ្ហារបស់
4 លោក ហើយថ្នាក់ស្រុក ថ្នាក់តំបន់ មកយកស្រូវដែលលោកមិនបានរាយការណ៍ទៅខាងគេ។ អីចឹងមែន
5 ទេ?

6 **ឆ៖** សូមបញ្ជាក់ម្តងទៀតមិនច្បាស់សំណួរនេះ។ ស្តាប់មិនបានច្បាស់។

7 **ស៖** ខ្ញុំសួរអំពីរបៀបរបបនៃការអនុវត្តដែលលោកលាក់ស្រូវនេះ មួយភាគដែលធ្វើបានដោយឃុំ
8 របស់លោក ដើម្បីឲ្យប្រជាជនហ្នឹងបានហូបចុកល្អប្រសើរ។ លោកបានឆ្លើយថាលោកបានធ្វើរបាយ-
9 ការណ៍ទៅថ្នាក់ស្រុក ហើយលោកលាក់ស្រូវមួយផ្នែក លោករបាយការណ៍ទៅថ្នាក់លើហ្នឹងមិនត្រឹមត្រូវ
10 តាមជាក់ស្តែងទេ។ អីចឹងខ្ញុំចង់សួរលោកថាតើលោកលាក់ទុកកន្លែងណា? លោកលាក់ស្រូវហ្នឹង លាក់
11 ទុកកន្លែងណាដែរដើម្បីឲ្យថ្នាក់ស្រុកហ្នឹងមករកឃើញនោះ? លោកបានឆ្លើយថាស្រូវហ្នឹងនៅក្នុងឃ្នាំង
12 ស្រូវដែលលើសហ្នឹង ហើយលោកក៏ឆ្លើយផងដែរថាថ្នាក់ស្រុកហ្នឹង មកយកស្រូវដែលបានរាយ-
13 ការណ៍។ អីចឹងនៅពេលដែលថ្នាក់ស្រុកចុះមកយកស្រូវនោះ ខ្ញុំគិតថាថ្នាក់ស្រុកគេអាចសង្កេតឃើញ
14 ហើយ សង្កេតឃើញលោកលាក់ ថាស្រូវ អាស្រូវដែលលើសហ្នឹងហើយ ហើយគេអាចសួរនាំលោក
15 ហើយ។ អីចឹងខ្ញុំចង់ដឹងថាលោកលាក់របៀបម៉េច ដើម្បីកុំឲ្យថ្នាក់ស្រុកមករកឃើញថាលោកមានលាក់
16 ភោគផលស្រូវនៅសល់នោះ?

17 [១៥:៤២:៥២]

18 **ឆ៖** ខ្ញុំចង់បញ្ជាក់ឲ្យកាន់តែច្បាស់។ ស្រូវ ដូចខ្ញុំបានជម្រាបរួចហើយពីខាងដើម។ អីចឹងស្រូវ
19 ហ្នឹងយើងទុកទៅតាមឃ្នាំង ឃ្នាំងតាមសហករណ៍នីមួយៗ។ អីចឹងខាងស្រុកគេ ហៅថាមានតួលេខគិត
20 គួរស្រូវដែលត្រូវដោះស្រាយជីវភាពប្រជាជននិងស្រូវដែលកំណត់យកទៅឲ្យតំបន់។ អីចឹង គេមកដឹក
21 តែស្រូវគេហ្នឹងទេ កងនាវី កងចល័តអី ឡានមក ថាឃុំស្រូវនោះហ្នឹង យក២០០តោន អំ! យក១តោន
22 អីចឹងទៅគេយកតែប៉ុណ្ណឹង។ ឯស្រូវនៅហ្នឹងគេដឹងសន្និដ្ឋានថាទុកដោះស្រាយប្រជាពលរដ្ឋហើយ។ បាទ
23 សូមអរគុណ។

24 **ស៖** ដូច្នេះខ្ញុំយល់ច្បាស់គឺថា អ្នកដែលមកយកស្រូវហ្នឹងគឺមិនខ្វល់ថាស្រូវមានប៉ុន្មាន គឺគេមក
25 យកតែតាមការរាយការណ៍ពីខាងលោកទៅទេ។ អីចឹងមែនទេ?

1 [១៥:៤៤:២០]

2 **ឆ៖** បាទ គេមិនតាមយកស្រូវដែលរាយការណ៍ទាំងអស់ទេ គឺគេយកតែស្រូវដែលគេកំណត់ថា
3 ក្នុងឃុំមួយនេះយកប៉ុន្មានប៉ុណ្ណឹងទេ។

4 **ស៖** ខ្ញុំប្រធានបទពីរទៀតដើម្បីពិភាក្សាជាមួយលោក។ ទី១ ពាក់ព័ន្ធនឹងទង់បដិវត្ត។ តើលោក
5 អាចជម្រាបបានទេថាទង់បដិវត្តហ្នឹងជាអ្វីដែរ? លោកធ្លាប់ឃើញទេ ឬក៏មិន -- ឃើញដែរ តែម្តងម្កាល
6 ឬក៏កម្រនឹងឃើញ?

7 **ឆ៖** ការពិតទៅទង់បដិវត្តនេះ ខ្ញុំមិនអាចដែលបានឃើញទេ ហើយក៏មិនអាចយល់ដែរ។

8 **ស៖** បើទោះបីជាលោកមិនដឹងថាទង់បដិវត្តហ្នឹងគេប្រើសម្រាប់អី ក៏លោកដឹងដែរថាទង់បដិវត្ត
9 ហ្នឹងជាអ្វីនោះ?

10 **ឆ៖** បាទ មិនអាចដឹងជាអ្វីទេ ខ្ញុំធ្លាប់ប្រើតែទង់ប្រាសាទ ទង់ជាតិប្រាសាទកំពូលបីបាទ ជំនាន់
11 នោះ ដូចទង់នោះអីចឹង។

12 **ស៖** ខ្ញុំនឹងបញ្ជាក់សំណួរឱ្យបានច្បាស់លោកសាក្សី។ នៅពេលដែលខ្ញុំនិយាយពីទង់បដិវត្ត ខ្ញុំ
13 សំដៅទៅទស្សនាវដ្តីខ្មែរក្រហមដែលមានចំណងជើងទស្សនាវដ្តីហ្នឹងថា “ទង់បដិវត្ត” មិនមែនទង់ជាតិ
14 ទេ។ អីចឹងខ្ញុំចង់ដឹងថាតើលោកធ្លាប់ឃើញទស្សនាវដ្តីហ្នឹងទេ? ហើយលោកធ្លាប់ពិគ្រោះទស្សនាវដ្តីហ្នឹង
15 ទេ? លោកធ្លាប់កាន់នៅនឹងដៃអានទេ?

16 [១៥:៤៦:៤៣]

17 **ឆ៖** មិនដែលបានទេកាលជំនាន់នោះ គេអត់ដែលចែកទេបាទ បើថ្នាក់លើៗប្រហែលជាមាន
18 ប៉ុនចំពោះខ្ញុំមិនដែលបានអានទេ។

19 **ស៖** សំណួរចុងក្រោយពាក់ព័ន្ធនឹងប្រធានបទដែលលោកបានពិភាក្សាកាលពីព្រឹកមិញ
20 ហើយ គឺពាក់ព័ន្ធនឹងលេខាឃុំ។ កាលពីព្រឹកមិញនេះ លោកឆ្លើយថាខ្លួនលោកផ្ទាល់មានជំនួយការ --
21 ស្មៀនឃុំ (សុំទោស មិនមែនលេខាឃុំទេ) លោកថាលោកត្រូវការស្មៀនឃុំ ពីព្រោះថាលោកនៅការដ្ឋាន
22 ភាគច្រើនលោកនៅការដ្ឋាន ហើយលោកបញ្ជាក់ថាស្មៀនឃុំនោះមានភារកិច្ចធ្វើរបាយការណ៍។ អីចឹង
23 នៅពេលដែលលោកត្រឡប់មកពីការដ្ឋានវិញនៅពេលរសៀលនោះ តើលោកមានពេលអានរបាយការណ៍
24 ហ្នឹង ហើយកែសម្រួលទេមុននឹងបញ្ជូនទៅថ្នាក់លើនោះ?

25 **ឆ៖** ការពិតនោះ របាយការណ៍ដែលស្មៀនបានសរសេរនេះ ខ្ញុំមិនដែលបានអាននិងមើលពិនិត្យ

1 ពិច័យទេ បើថាត្រឹមត្រូវហើយ ឱ្យគេបញ្ជូនរបាយការណ៍ទៅស្រុកតែម្តង។

2 **ស៖** អីចឹងនរណាជាអ្នកផ្ទៀងផ្ទាត់ថាវាបាយការណ៍នោះត្រូវឬមិនត្រូវ?

3 **ឆ៖** អ្នកសរសេរគេផ្ទៀងផ្ទាត់ថាគ្រប់គ្រាន់ហើយ។

4 **ស៖** ដូច្នោះ ស្មៀនឃុំគាត់មានស្វ័យភាពខ្លះដែរក្នុងការធ្វើការងាររបស់ខ្លួននោះ ខ្ញុំនិយាយអីចឹង
5 ត្រឹមត្រូវទេ?

6 **ឆ៖** បាទ ពិតជាត្រឹមត្រូវ។

7 **លោក អាកទូរ ដែកគែន៖**

8 លោកប្រធានសូមអរគុណ ខ្ញុំអស់សំណួរហើយ។

9 [១៥:៤៩:៤៣]

10 **ប្រធានអង្គជំនុំជម្រះ៖**

11 បាទ អង្គជំនុំជម្រះអរគុណចំពោះលោក នុត នូរ ដែលបានចំណាយពេលវេលាដ៏មានតម្លៃមក
12 ផ្តល់សក្ខីកម្មនៅចំពោះមុខអង្គជំនុំជម្រះក្នុងឋានៈជាសាក្សីក្នុងរយៈពេល២ថ្ងៃកន្លះកន្លងមកនេះ ហើយ
13 សក្ខីកម្មរបស់លោកនឹងអាចរួមវិភាគទានក្នុងការស្វែងរកការពិតក្នុងរឿងក្តីនេះ។ ការផ្តល់សក្ខីកម្មរបស់
14 លោកដល់ទីបញ្ចប់ហើយ ហើយវត្តមានរបស់លោកនៅអ.វ.ត.កនេះ លែងមានភាពចាំបាច់ទៀតហើយ
15 លោកអាចវិលត្រឡប់ទៅកាន់លំនៅដ្ឋាន ឬក៏គោលដៅណាដែលលោកមានបំណងចង់ទៅបានហើយ
16 ហើយសូមលោកធ្វើដំណើរប្រកបដោយសុវត្ថិភាព។

17 មន្ត្រីរដ្ឋបាលតុលាការ សម្របសម្រួលជាមួយនិងបុគ្គលិកអង្គភាពគាំពារសាក្សី និងអ្នកជំនាញ
18 ក្នុងការជូនលោក នុត នូរ វិលត្រឡប់ទៅកាន់លំនៅដ្ឋាន ឬក៏គោលដៅដែលគាត់មានបំណងចង់ទៅបាន
19 ហើយ។ ហើយអង្គជំនុំជម្រះក៏អរគុណចំពោះលោក ផារី ដែរដែលមេធាវីប្រឹក្សាសាក្សី ហើយលោក
20 អាចអង្គុយនេះបាន ព្រោះអង្គជំនុំជម្រះមានបំណងចង់សួររបៀបចំពោះសាក្សីបម្រុងនៅរសៀលនេះ។

21 ហើយលោក នុត នូរ អញ្ជើញទៅចុះ!

22 ហើយមន្ត្រីរដ្ឋបាលតុលាការ បន្ទាប់មកអញ្ជើញសាក្សីបម្រុងចូលមកកន្លែងផ្តល់សក្ខីកម្មនៅក្នុង
23 បន្ទប់សវនាការ។

24 (សាក្សីចូលក្នុងបន្ទប់សវនាការ)

25 [១៥:៥៣:១៤]

1 ការតាំងសំណួរដោយចៅក្រម

2 សួរដោយប្រធានអង្គជំនុំ៖

3 ស៖ សួរស្តីលោកសាក្សី តើលោកឈ្មោះអី?

4 លោក រៀល សន៖

5 ឆ៖ ខ្ញុំឈ្មោះ រៀល សន។

6 ស៖ បាទអរគុណ លោក រៀល សន ហើយលោកអាចប្រាប់ដល់អង្គជំនុំជម្រះបានដែរទេថា
7 លោកកើតនៅថ្ងៃឆ្នាំណា?

8 លោក រៀល សន លោកផ្អាកបន្តិច បន្ទាប់ពីស្តាប់សំណួរ ហើយរកនឹកឆ្លើយតបនឹងសំណួរផង
9 ហើយជាការងារសម្រួលដល់ក្បាលមីក្រូហ្វូនហ្គីងប្រតិបត្តិការ ពីព្រោះនៅទីនេះមានការបកប្រែភាសា
10 រហូតដល់បីភាសាណោះ។ ហើយការបកប្រែភាសាហ្នឹងទម្រាំតែបកឱ្យចប់ចុងចប់ហ្នឹងគឺត្រូវទាមទារ
11 ពេលវេលាមួយចំនួនទៀតបន្ទាប់ពីអ្នកនិយាយ និយាយ។ ដូច្នេះសូមលោកបង្អង់បន្តិច ហើយរង់ចាំរហូត
12 ដល់ក្បាលមីក្រូហ្វូនឱ្យសញ្ញាភ្លើងក្រហម មានន័យថាក្បាលមីក្រូហ្វូនប្រតិបត្តិការ សឹមលោកឆ្លើយ
13 តប។ សូមអញ្ជើញបាទ!

14 [១៥:៥៤:២៤]

15 ឆ៖ ខ្ញុំកើតនៅថ្ងៃ៣០ ខែ០១ ឆ្នាំ៣៨។

16 ស៖ បាទអរគុណ ឆ្នាំ១៩៣៨ ។ អីចឹងដែរ -- អីចឹងពិតមែនទេ?

17 ឆ៖ បាទ។

18 ស៖ បាទអរគុណ ហើយលោក រៀល សន តើលោកមានទីកន្លែងកំណើតនៅភូមិឃុំស្រុកណា
19 ដែរ?

20 ឆ៖ ខ្ញុំ បាទកើតនៅភូមិធំ ឃុំស្រែនោង ស្រុកត្រាំកក់ ខេត្តតាកែវ។

21 ស៖ បាទ អរគុណ។ ចុះទីលំនៅសព្វថ្ងៃរបស់លោក តើលោករស់នៅទីកន្លែងណា?

22 ឆ៖ ទីលំនៅខ្ញុំបាទសព្វថ្ងៃនៅភូមិព្រៃតាឡី ឃុំត្រពាំងធំខាងជើង ស្រុកត្រាំកក់ ខេត្តតាកែវ។

23 ស៖ លោកប្រកបមុខរបរធ្វើអ្វីដែរសព្វថ្ងៃនេះ?

24 ឆ៖ បាទមុខរបរសព្វថ្ងៃ ចាំផ្ទះ។

25 ស៖ បាទអរគុណ។ ហើយឪពុកបង្កើតរបស់លោកឈ្មោះអី? ម្តាយបង្កើតរបស់លោកគាត់

1 ឈ្មោះអី?

2 ឆ: ឪពុកខ្ញុំបាទ ឈ្មោះ វៀល សុទ្ធ ម្តាយឈ្មោះ គាវ សយ។

3 ស: អរគុណ។ ចុះហើយឪពុក -- ប្រពន្ធរបស់លោកគាត់ឈ្មោះអី? ហើយលោកមានកូន
4 ប៉ុន្មាននាក់?

5 ឆ: ប្រពន្ធរបស់ខ្ញុំបាទ ឈ្មោះ យ៉ា យីន មានកូនប្រាំនាក់ ស្រី១នាក់។

6 ស: អរគុណ ហើយលោក វៀល សន តើលោកអាចប្រាប់ដល់អង្គជំនុំជម្រះបានដែរឬទេថា
7 នៅក្នុងអំឡុងកម្ពុជាប្រជាធិបតេយ្យ ពីថ្ងៃទី ១៧ ខែមេសា ឆ្នាំ១៩៧៥ រហូតដល់ថ្ងៃទី០៦ ខែមករា ឆ្នាំ
8 ១៩៧៩ តើរូបលោករស់នៅទីកន្លែងណា? ហើយលោកធ្វើការងារអ្វីដែរ?

9 ឆ: ខ្ញុំបាទ កាលក្នុងរបបនោះចាប់ពីឆ្នាំ១៩៧៥ មករហូតដល់ ៧៩ ពីដំបូងនៅធ្វើស្រែ នៅផ្ទះ
10 នៅក្នុងភូមិទេ ដល់បានយូរមកប្រហែលជាបីបួនខែ របបហ្នឹងបង្កើតបានបីបួនប្រាំខែ ខ្ញុំបានទៅធ្វើជា
11 ជាងៗនៅស្រុក១០៥ ស្រុកត្រាំកក់ហ្នឹង ស្រុក១០៥។ ហើយដល់ក្រោយពីធ្វើជាងហ្នឹងមក ធ្វើជាងបាន
12 ១ឆ្នាំជាងក៏គណៈស្រុកគេចាត់តាំងឱ្យមកជា ឱ្យមកធ្វើពេទ្យជាសង្គមកិច្ចនៅពេទ្យស្រុក១០៥ហ្នឹង។
13 ជាអនុប្រធានពេទ្យស្រុក១០៥។ រហូតដល់ឆ្នាំ៧៩ បានចប់តែម្តង។

14 [១៥:៥៨:១១]

15 ស: បាទ អរគុណលោក វៀល សន។ តាមរបាយការណ៍របស់ក្រុមប្រឹក្សាសវនាការថា កាល
16 ពីព្រឹកមិញ ថាតាមសមត្ថភាពដែលលោកអាចដឹង គឺថាលោកមិនមានឪពុកម្តាយ បុព្វញាតិ កូន ឬប្អូន
17 ញាតិ បងប្អូនប្រុសស្រី បងប្អូនថ្លៃ ប្រពន្ធត្រូវបានទទួលស្គាល់យកជាដើមបណ្តឹងរដ្ឋប្បវេណីក្នុងរឿងក្តី
18 នេះទេ។ តើពិតមែនដែរឬទេ?

19 ឆ: បាទ ពិតមែន។

20 ស: អរគុណ ហើយលោកបានស្បថរួចហើយឬនៅមុននឹងចូលមកកន្លែងផ្តល់សក្ខីកម្មនៅចំពោះ
21 អង្គជំនុំជម្រះនាពេលនេះ?

22 ឆ: ខ្ញុំបាទបានស្បថរួចហើយ។

23 ស: អរគុណលោក វៀល សន ក្នុងនាមលោកជាសាក្សី យើងសូមប្រាប់អំពីសិទ្ធិ និងករណីយ
24 កិច្ចក្នុងនាមជាសាក្សីចំពោះមុខអង្គជំនុំជម្រះដូចខាងក្រោមនេះ។

25 អំពីសិទ្ធិ លោក វៀល សន ក្នុងនាមលោកជាសាក្សីនៅក្នុងកិច្ចដំណើរការនីតិវិធីសវនាការនៅ

1 ចំពោះមុខអង្គជំនុំជម្រះនេះ លោកអាចបដិសេធក្នុងការឆ្លើយតបទៅនឹងសំណួរ ឬការសុំឱ្យលោកធ្វើ
 2 អត្តាធិប្បាយណាមួយឬច្រើនដែលនាំឱ្យដាក់ពិន្ទុភាពលើខ្លួនឯង សិទ្ធិមិនធ្វើសក្ខីកម្មប្រឆាំងនឹងខ្លួនឯង។
 3 មានន័យថាដោយសារតែចម្លើយ ឬការសុំឱ្យធ្វើអត្តាធិប្បាយនោះនាំឱ្យលោកនឹងត្រូវទទួលរងការចោទ
 4 ប្រកាន់។ អំពីករណីយកិច្ច លោក រៀល សន ក្នុងនាមលោកជាសាក្សី ត្រូវផ្តល់សក្ខីកម្មចំពោះមុខអង្គ
 5 ជំនុំជម្រះនេះ លោកត្រូវតែឆ្លើយតបរាល់សំណួរទាំងឡាយដែលភាគី ឬចៅក្រមនៃអង្គជំនុំជម្រះសួរ
 6 លោក លើកលែងតែសំណួរដែលនាំឱ្យឆ្លើយតបរបស់លោក ឬការអត្តាធិប្បាយមួយឬច្រើនដែលនាំឱ្យ
 7 ដាក់ពិន្ទុភាពលើខ្លួនឯង ដូចយើងបានប្រាប់អំពីសិទ្ធិរួចហើយអម្បាញ់មិញនេះ។ ក្នុងនាមលោកជា
 8 សាក្សីត្រូវតែឆ្លើយឱ្យការណ៍ណាដែលពិត ដែលលោកបានដឹង បានឮ បានឃើញ បានចងចាំ ឬធ្លាប់
 9 មានបទពិសោធន៍ជួបប្រទះ ឬបានធ្វើការសង្កេតដោយផ្ទាល់នូវព្រឹត្តិហេតុ ឬហេតុការណ៍ទាំងឡាយ
 10 ដែលពាក់ព័ន្ធនឹងសំណួរដែលភាគី ឬចៅក្រមនៃអង្គជំនុំជម្រះសួរចំពោះលោក។ តើលោកយល់អំពីសិទ្ធិ
 11 និងករណីយកិច្ចក្នុងនាមជាសាក្សីដែរឬទេ?

12 ឆ៖ បាទ យល់។

13 ស៖ លោក រៀល សន តើលោកធ្លាប់បានផ្តល់សក្ខីកម្ម ឬផ្តល់កិច្ចសម្ភាសន៍ជាមួយនឹងអ្នក
 14 ស៊ើបអង្កេតនៃការិយាល័យសហចៅក្រមស៊ើបអង្កេតដែរឬទេក្នុងអំឡុងពេលប៉ុន្មានឆ្នាំកន្លងមកនេះ?
 15 ហើយប្រសិនបើមាន តើធ្វើប៉ុន្មានដង? ធ្វើនៅទីកន្លែងណាខ្លះ?

16 [១៦:០១:៣៤]

17 ឆ៖ បាទធ្វើពីរដង។ ម្តងនៅសាលាឃុំត្រពាំងធំខាងជើង លើកទី២ ធ្វើនៅសាលាក្តីខ្មែរក្រហម
 18 ហ្នឹង។

19 ស៖ បាទ អរគុណ។ ហើយលោក រៀល សន មុនពេលចូលមកចំពោះមុខអង្គជំនុំជម្រះ
 20 នាពេលនេះ តើលោកបានពិនិត្យមើល ឬបានអាននូវកំណត់ហេតុដែលលោកបានផ្តល់សក្ខីកម្មកាលពី
 21 ពេលមុនជាមួយនឹងអ្នកស៊ើបអង្កេត ដើម្បីរំលឹកការចងចាំដែរឬទេ?

22 ឆ៖ បាទ បានមើលដែរ។

23 ស៖ ហើយតាមសមត្ថភាពដែលលោកអាចដឹង និងចងចាំ តើលោកអាចបញ្ជាក់បានដែរឬទេ
 24 កំណត់ហេតុស្តាប់ចម្លើយដែលលោកបានអានដើម្បីរំលឹកការចងចាំហ្នឹងគឺពិតជាត្រឹមត្រូវ ឬក៏វាស៊ីចង្វាក់
 25 ស្របគ្នាទៅនឹងចម្លើយដែលលោកបានធ្វើសម្ភាសន៍ជាមួយនឹងអ្នកស៊ើបអង្កេតកាលពីពីរដងលើកមុននោះ

1 ដែរឬទេ?

2 ឆ៖ បាទ ស៊ីចង្វាក់គ្នា ត្រឹមត្រូវ។

3 ស៖ បាទ អរគុណលោក រៀល សន។ ឥឡូវហ្នឹង ក៏ពេលសមស្របសម្រាកហើយសម្រាប់ថ្ងៃ
4 នេះ។ ដូច្នេះប្រកាស តុលាការប្រកាសផ្អាកកិច្ចដំណើរការសវនាការសម្រាប់ថ្ងៃនេះត្រឹមនេះ ហើយ
5 សវនាការលើកបន្តធ្វើនៅថ្ងៃស្អែក។ ថ្ងៃស្អែកនេះអង្គជំនុំជម្រះនឹងធ្វើសវនាការស្តាប់សក្ខីកម្មសាក្សី រៀល
6 សន ដែលនឹងចាប់ផ្តើមដោយសហព្រះរាជអាជ្ញាមុនភាគីដទៃទៀតនៃរឿងក្តី។ ហើយសវនាការនៅថ្ងៃ
7 ស្អែកហ្នឹងចាប់ផ្តើមវេលាម៉ោងប្រាំបួនព្រឹក សូមភាគីជាប និងអញ្ជើញចូលរួមតាមពេលវេលាបាន
8 កំណត់នេះ។

9 ហើយអង្គជំនុំជម្រះសូមអរគុណចំពោះលោក រៀល សន ហើយឥឡូវនេះដំណើរការស្តាប់សក្ខី
10 កម្មរបស់លោក គឺទើបតែអង្គជំនុំជម្រះបានសួរនូវសំណួររបស់ប៉ុណ្ណោះ។ អីចឹងសំណួរជាសារវ័ន្ត គឺ
11 មិនទាន់បានស្តាប់សក្ខីកម្មរបស់លោកនៅឡើយទេ។ អង្គជំនុំជម្រះលើកបន្តទៅធ្វើនៅថ្ងៃស្អែកទៀត
12 ដែលចាប់ផ្តើមពីម៉ោងប្រាំបួនព្រឹកទៅ។ ដូច្នេះ អង្គជំនុំជម្រះកោះអញ្ជើញលោកមកចូលរួមផ្តល់សក្ខីកម្ម
13 នៅថ្ងៃស្អែកនេះ នៅទីនេះ ចាប់ផ្តើមពីម៉ោងប្រាំបួនព្រឹក។ ហើយលោកមេធាវីប្រឹក្សាដូចគ្នា អង្គជំនុំ
14 ជម្រះអញ្ជើញមកប្រឹក្សាសាក្សីក្នុងពេលសាក្សីនេះផ្តល់សក្ខីកម្ម។

15 ហើយបង្គាប់ឱ្យអនុរក្សមន្ទីរឃុំឃាំងនាំខ្លួនលោក -- នាំសាក្សី រួមជាមួយនឹងអង្គភាពគាំពារ
16 សាក្សីនិងអ្នកជំនាញជូនគាត់ទៅកាន់កន្លែងដែលគាត់ស្នាក់នៅវិញចុះ ហើយនិងបង្គាប់ឱ្យនាំគាត់ត្រឡប់
17 មកចូលរួមសវនាការនៅក្នុងបន្ទប់សវនាការនេះវិញនៅថ្ងៃស្អែក នៅវេលាម៉ោងប្រាំបួនព្រឹក ហើយរួម
18 ទាំងមេធាវីផង។

19 ហើយបង្គាប់ឱ្យអនុរក្សមន្ទីរឃុំឃាំងនាំខ្លួនជនជាប់ចោទទាំងពីររូប គឺលោក នួន ជា និងលោក
20 ខៀវ សំផន ត្រឡប់ទៅកាន់មន្ទីរឃុំឃាំងនៃ អ.វ.ត.ក វិញចុះ និងបង្គាប់ឱ្យនាំខ្លួនគាត់ត្រឡប់មកចូលរួម
21 សវនាការនៅព្រឹកថ្ងៃស្អែកវិញ ឱ្យបានម៉ោងៗ -- មុនម៉ោងប្រាំបួន។

22 សម្រាកចុះ។

23 ក្រឡាបញ្ជី៖

24 សូមអញ្ជើញក្រោកឈរ!

25 (សវនាការផ្អាកនៅម៉ោង ១៦:០៤ នាទី)